

స తీ హి త దో ధి ని .

— (౧) —

చదువెఱుగని స్త్రీలు తమబిడ్డలకు శత్రువులు.

(గూరక వ సం॥ మేయి నెల.)

— (0) —

స్త్రీలు చదివి వివేకము గలవారయినపక్షమున తా మెప్పుడును పరఃపరాకృత్యములును తిట్లును నోట రానియ్యక యెవ్వరితోను కలహము పెట్టుకొనక శాంత గలవారయి మంచి నడవడిక గలవారయి యుందురు. తల్లిచాలు పిల్లలకు వచ్చునన్న సామెత ప్రకారముగా తల్లి మంచి దగుటవలన బిడ్డలును మంచి నడతి గలవారయి, అందఱకును ముద్దుగా నుందురు. చిన్నతనములో మంచిచెడ్డలను విచారించి నడుచుకొనెడి శక్తియుండక బాలురు తమయింట నున్నవా రేప్రకారముగా నుండురో వారినిచూచి తామాప్రకారముగా నడుచుచుందురు గనుక, తల్లి దండ్రులు చెడ్డవారయినపక్షమున తఱుచ్చగా బిడ్డలును వారివలెనే చెడ్డవారయి పొరుగుపిల్లలతో పోట్లాడుచు పెద్దవానికి కూడ కలహములు తెచ్చి నెట్టుదురు. తండ్రి సాధారణముగా బయటపోయి పనిచేయ వలసినవాడును తల్లిమాత్రము సదా యింటనే యుండి కాలము గడప వలసినదియు గనుక, తల్లితోనే విస్తారము సహవాసముండి తల్లి గయ్యాళి దయనపక్షమున పిల్లలు మఱింత ముఖ్యముగా పాడగుదురు. తల్లి చదువెఱుగని మూఢురా లయినపక్షమున చదువునిమిత్తము తండ్రి కూకలు వేసి నప్పుడును శిక్షించినప్పుడును తల్లి కల్పించుకొని యడ్డము వచ్చి కొమాళ్ళచదువుకూడ చెడఁగొట్టి వాండ్రను ఎందునకుంబనికి రానివారినిగాఁ జేయును. తల్లి విద్యావతి యయ్యెనేని బిడ్డలచదువును తాను స్వయముగా కనుఁగొని యింటివద్ద పాఠములు చెప్పి చదివిం

సతీహిత బోధిని.

రిని విద్యా బుద్ధులయందు ప్రవీణులనుగాదిద్దును. పూర్వకాలమునం
 గొక రాజు గ్రామపాఠశాలను పరీక్షించుటకయి వెళ్ళి యందులో
 నొక చిన్నవాడు తానెగినప్రశ్నల కన్నిటికిని మంచి సమాధాన
 ములు చెప్పటచేత ఆశ్చర్యపడి, ఉపాధ్యాయులను పిలిచి యీపిల్లవాఁ
 డింత తెలివితో చదువుట కితని విద్యవిషయమయి నీవెక్కువ శ్రద్ధ
 పుచ్చుకొనుచున్నావా అని అడిగెను. ఆయపాధ్యాయులు తానందఱి
 కంటెను ప్రత్యేకిముగా ఈబాలునివిషయమయి యెక్కువశ్రద్ధపుచ్చు
 కొనలేదనియు, అతనితల్లి చదివిన దగుటచేత ఇంటివద్ద ఆమె శిక్ష
 చేతనే యీచిన్నవాడు తనతోడివారికంటె నయస్సున చిన్నవాడయి
 నను విద్యయందు వారందఱికంటెను తెలివి గలవాడయ్యె ననియు,
 రాజుతో చెప్పెను. ఆమాటలకు రాజు మిక్కిలి సంశోషించి పిల్ల
 వానికి మంచి బహుమాన మిచ్చుటయే కాక కొడుకు చదువువిషయ
 మయి యంత శ్రద్ధ పుచ్చుకొన్నందుచకయి తల్లికి కూడ స్వర్ణమయ
 మయిన రత్నభరణమును బహుమతిగా సంపెను. అందఱు తల్లు
 లును ఈప్రకారముగా విద్యావతులయి కొడుకుల విద్యావిషయమయి
 శ్రద్ధచేసెడివా రయినయెడల లోకములో బిడ్డ లందఱును విద్యయం
 దును బుద్ధియందును వెక్కురెట్లు గణనకెక్కి పెద్దవారయిన తరువాతి
 సుగుణములుగలవారియి తాము సుఖవడి యితిగులను సుఖపెట్టఁగలు
 గుదురినుటకు సందేహములేదు.

తల్లులు నూపురాండ్రయి గయ్యాళిగంపలయినయెడల బిడ్డలు
 చదువు తిన్నగారాక మూర్ఖులగు దుర్మార్గులయి చెడిపోయి కిడ్డలై
 తాము దుఃఖములపాలయి తమవారికకూడ దుఃఖమును తెచ్చిపెట్టు
 దుగు. పూర్వకాలమునందు మూఢురాలయిన తల్లి తన కొమారుని
 పాలములలోకి వెళ్ళి తోటకూర యెత్తుకొనివచ్చి తనకిమ్మనిబోధపఱిచి
 వానిచేతి చిన్న దొంగతనములు చేయించుచు, ఎవ్వరైన మీపిల్లవాఁ

దీప్రకారముగా చేసినాడుగనుక మందలింపవలసినదని చెప్పవచ్చినచో మాపిల్లవానిమీఁద లేనిపోనినిందలు కట్టెదరా యని వారితో జగడ మాడుచుండెను. ఈవిధముగా వాడు తల్లివలన దొంగతనము నేర్చుకొని క్రమక్రమముగా పెద్ద దొంగతనములకుదిగి పదియాఱుసంవత్సరముల ప్రాయమప్పు డొకసారి చెఱసాలలో పెట్టబడెను. అప్పుడేడ్చుచు చెఱసాలవాకిట నిలుచున్నతల్లి నొక్కమాఱు చూప వలసినదని అధికారులను వేడుకొని, వా రాప్రకారముగా సెలవిచ్చి పంపినప్పుడు తన కెదురుగావచ్చి కాఁగిలింతుకొని యేడువఁబోయినతల్లినిచూచియాచిన్నవాడు విచారపడక కోపముతో దగ్గరగా వెళ్ళి ముందఱిపండ్లతో ముక్కు కటుక్కున కొఱికి ముక్కలూడదీసి నెత్తురువఱదలు వాఱి విరూపినిజేసి చిన్నతనములో ఖోటకూరనాఁడే చెప్పక ఉపేక్షచేసి, తన కిట్టిపాల్లు తెచ్చి పెట్టినందునకయి నీకిది శిక్షయని తల్లితో చెప్పిలోపలికి పోయెను. ఈప్రకారముగా నే తమబిడ్డలను ముద్దుచేతను గారాబము చేతను నెత్తిమీఁద నెక్కించుకొని తప్పచేసినప్పుడు మందలింపకయి రుగుపొరుగులవారేమైన నన్నప్పుడు గయ్యాళితనమున వారితోపోట్లాడి వారిని తిట్టి తమబిడ్డలను చెడఁగొట్టినతల్లులు లెక్క కెక్కావ గా నున్నారు. దీనిని చదివినవా నిటువంటిమార్గము నవలంబింపక తమ బిడ్డలను విద్యయందును బుద్ధియందును దిద్ది బాగుపఱుప ప్రయత్నింతురని సముచుచున్నాము.

పత్రివ్రతాధర్మము.

(౧౮౮౩ సం॥ జూన్ నెం.)

లోకములో స్త్రీలకు పత్రివ్రతాధర్మముతో సమానమైనధర్మము మఱియొకటిలేదు. కాబట్టి, ఓనారీమణులారా! మనము సమస్త విధ

ములచేతను పాతివ్రత్యమును కాపాడుకొనుటకయి వ్యయత్నపడ వలయును. అరకానుతో పోయిన మాన మాటువేలవరా లిచ్చినను రాదన్న సామెతప్రకారముగా, మన మొక్కసారి కొంచెము కక్కుటిలిపడినపక్షమున మనయావజ్ఞేవము విచారించిననుకూడిరాదు. మననడత నిష్కళంక మయినదయినయెడల మన మెంతకురూపురాండ్ర మయినను మన మెంతనగలులేనివార మయినను యోగ్యులందఱును మనలను భగవద్విత్తమైన పుష్పమాలనువలె కన్నులనద్దుకొందురు. మనముచెడు తిరుగుడు తిగుగుచుంటిమేని మనము రతీదేవివంటి శౌందర్యముకలవారమైనను దేహమునిండ కనకాభరణములను దిగవేసికొన్నను, ఉత్తములయినవారందఱును మనలను స్వశానవాటికయందలిపూలదండలనువలె దూరమున విడుతురు. నూఱు నోము లొక్కటంకుతోపోవు నన్నట్లు మన నడత తిన్ననిది కానప్పుడు మనము లక్షవ్రతములు పట్టిననుకోటి దానములుచేసినను వానివలన నేమియు ప్రయోజన ముండదు. అగ్ని సాక్షికముగా వివాహ మాశిసప్పటినుండియు భార్యాభర్త లొక్కదేహముగుదురుగనుక, వా రొకరికొకరు ద్రోహముచేసి అన్యత్ర గుట మహాపాతకము. మానాభిమానములుగలదంపతులు మఱియేమీ చేసినను సహించి యూరకుండఁ గలుగుదురుగాని యెండొరుల సత్క్రమించి సంఘటించుటచూచి యోర్చియుండఁ జాలరు. మాసభంగమున కంటె ప్రాణభంగము మేలనియెంచి కొన్నిసమయములయందు తమ ప్రాణములకును ఎదుటివారి ప్రాణములకునుకూడ తెగింతురు. అందుచేతనే సదా పురుషులు స్త్రీల పాతివ్రత్యమును రక్షించుటకయి పూర్వకాలము నుండియు సర్వప్రయత్నములుచు చేయుచున్నారు. అయినను ఈపాతివ్రత్యము విద్యాప్రభావమువలనఁ గలిగినవివేకముచేత నిలువవలసినదేకాని పురుషులుచేయు నిర్బంధములచేత నిలుచునదికాదు. ఈ సంగతి వాచించియే ధర్మశాస్త్రకారులలోనెల్ల ప్రధానుడయిన

మనువు ఈపత్రికాముఖమున నుదాహరింపఁబడిన వచనముచేత * పురుషులు స్త్రీలను గడులలో పెట్టి తాళమువేసి కావలియించి నిరోధించుట వలన పాతివ్రత్యమును రక్షింపఁజాలరనియు స్త్రీలకు విద్యావివేకాదులు కలిగించి వారియాత్మలను వారు కాపాడుకొనునట్లు చేసిననే పాతివ్రత్య రక్షణము కలుగుననియు స్పష్టముగా కనఁబఱచియున్నాఁడు. కాఁబట్టి మనము కష్టపడి విద్యాధనమును సంపాదించి, వివాహబంధముయొక్క గౌరవస్వభావమును చక్కఁగా గ్రహించి, పురుషులవలని భీతియు నిర్బంధములును పనిలేక మనంతటమనమే రూపమున మన్మథులనైనను పరపురుషులను తృణప్రాయముగా చూచి మనమానము కాపాడుకొనవలయును. మన మొంటిగానున్నప్పు డెప్పుడయిన దుర్బుద్ధిపుట్టవచ్చును గనుక, సాధ్యమయినంతవఱకు గుణవంతురాండ్రను తోడుగా నుంచుకొనుచు, అట్టి యిల్లాండ్రు దొరకరని తోచినయెడల సద్గ్రంథ కాలక్షేపము చేసికొనుచు మనమనస్సినకు దుర్మార్గపు చింతల కవకాశము లేకుండ చేసికొనుటయే కాక మనహృదయ మెప్పుడును సన్మార్గముమీఁదికే పోవునట్లు చేయుటకయి జీవదయాపరుడయిన పరమేశ్వరుని నిత్యమును వేడుకొనుచుండవలయును.

మనకు భగవంతుఁ డీలోకములో ననుగ్రహించిన శ్రేష్ఠపదార్థములలో నొకఁడు పతియే యుత్తముఁడు కాఁబట్టి మనము భగవదాజ్ఞకు తరువాత పతియాజ్ఞయే శిరసావహించి, ఆయనయెడల భక్తివిశ్వాసములుంచి, వినయవిధేయతలు గలవారమయి, సమస్తవిషయములందును పతియాజ్ఞకులోఁబడి నడుచుకొనవలెను. మనకు భగవంతుఁ డొ

* శ్లో. ఆరక్షిత్యాగృహే రుద్ధాః పురుషై రాప్తకారిభిః

అత్మాన మాత్మనా యా స్తు రక్షేయ స్తా న్సురక్షితాః. మనువు, ౯-౧౦
[ఆర్థము—అప్రత్యక్షపురుషులచే గృహమున నిర్బంధింపఁబడు స్త్రీలు రక్షితురాండ్రు కాదు; ఏస్త్రీలు తమయాత్మను తామే కాపాడుకొనునట్లే వారే సురక్షితురాండు.]

క్కడే పతిని విించినప్రభువు. భగవదాజ్ఞకు విరుద్ధముగా నుండనంత వఱకుసమస్త విషయములయందును మనము పెనిమిటి కాజ్ఞానువర్తినల మయి భయభక్తులుకలిగి మోఁగవలయును. ఒకవేళ పతియాజ్ఞయైనను భగవదాజ్ఞకు విరుద్ధములగుటవలన దొంగతనము మొదలైన దుష్కృత్యములను మనమెన్నడును చేయరాదు. మూర్ఖులయిన భర్తలు చెడు కార్యములుచేయ నియమించినప్పుడు మనము వారితో నెదుర్కొట్టి కల హింపక శాంతత యనలంబించి మంచిమాటలచే వారిబుద్ధిమళ్ళించుచు వారిని సన్మార్గులనుగాఁ జేయవలయునని యీశ్వరుని ప్రార్థించుచుండ వలయును. లోకములో నండఱికిని మంచిభర్తలే లభింపవలెనని కోరిక యున్నను పురుషులందఱును మంచివారుగనే యుండుట యెన్నడును సంభవింపనేరదు గనుక, అండఱికిని మంచివారేదొరకరు. దైవభుటన చేత మనకు లభించెడు పురుషు లొకవేళ కుంటివారైనను కురూపులయినను దుష్టులయినను అప్రయోజకులయినను మఱియెట్టివారైననువారు మనకు నాథులేయగుదురు గనుక వారినెంతమాత్రము మనమవమానింపక గొప్పగా భావించి వారియందు పరిపూర్ణస్నేహ ముంచవలెను. వారిదుర్గుణములను గాని లోపములనుగాని మఱచియైనను పరులతో ప్రస్తావింపరాదు. ఒకానొకప్పుడు భర్తలు మనమీఁద నన్యాయముగా కోపపడినను, ఆసమయమునందు వారిమాటకెదిరించి యుత్తరమియ్యక శాంతతయవలంబించి చల్లనిముఖము చూపి కోపము చల్లఱిసె తరువాత హితవాక్యములు చెప్పి శాంతాత్ములను జేయవలెను. పెద్ద గాలి వీచునప్పుడు వంగి నేల యంటియున్నచెట్లు చెడక తలయెయెదిర్చి నిలిచినగొప్పవృక్షములే వేళ్ళతో పొంగిల్లనట్లుగా, భర్తలకు పట్టరానికోపమువచ్చినప్పుడు మాటుమాటాడక వెంగియున్న భార్యలే యపాయముచెందక సుఖపడుదురు; అట్లు చేయక మగనిమీఁద తిరుగఁ బడి మాటకు మాటుమాట చెప్పుచు ఎదిరించినవారు తప్పక చెడు

దురు. ఒకవేళ మనము భర్తల కెంతయనుకూలముగా నడుచుకొను చున్నను వారు మనలను బాధించుచు వచ్చినయెడల దానికెల్లను మన మోర్చి భార్యాభర్త లేక దేహమగుట విచారించి ప్రియవచనములచే వారికోపమును మఱిపింపఁ జూచియు, ఉపచారవార్తలు చెప్పి శాంతి పఱుపఁ జూచియు ప్రయాస పడవలెనేగాని తొందరపడకూడదు. మన పల్లే యొకానొకప్పుడు మననాలుకను కఱచినచో మనమేమి చేయ వచ్చును? మనము మాత్రము సంతార్థమున నడచుచువచ్చినయెడల మన యోగ్యతను కనిపెట్టి కాలక్రమమున మననాథులే మనలను ప్రేమింతురు.

మనభర్తలు బయటపనిచేసి యలసి యింటికివచ్చినప్పుడుపోరుగు వారితోడి కలహములనుగాని సంసార దుఃఖములనుగాని చెప్పి వారికి విసుగుపుట్టింపరాదు. వారింటికి వచ్చునప్పటి కిల్లు పరిశుభ్రముగానుంచి తాముశుచిగానుండిమంచిమాటలచేతను మజ్జనభాజనాద్యుపచారముల చేతను వారిని తృప్తిపఱుప వలయును. బుద్ధిహీనురాంజ్ఞయినమూఢ స్త్రీలవలె భాగ్యమాతులు ధరించుకొను వస్త్రాభరణదులను తెమ్మని పట్టుపట్టి భర్తలను బాధింపక బుద్ధిగలిగి మనకున్నదానితో తృప్తిపొంది యుండివలెను. బాహ్యవేషమున కిసుకూలముగానుండు నగలు లేక పోయినను సుగుణములే మన కాభరణములుగానుండును. ఈసంగతులను సదా మనసునందుంచుకొని పతిభక్తిగలవారమయి ప్రవర్తింతుమేని మనకు సర్వాభీష్టములును కలుగును.

— (:) —

అత్తగారి కోడండ్రికిము.

(గూరె న సం॥ జాలము నెల.)

ఏమిసాపమోకాని మనదేశమునందు నాధారణముగా అత్తలు తాము కోడండ్రి నెంతబాధ పెట్టినఁ ధమ కంతప్రతిష్ఠగా భావించు

కొను చున్నారు. కోడండ్రులమతల్లిదండ్రులను బంధువులను వదలిపెట్టి భర్తలయింట సుఖపడవలెనని కొండ్రులయ్యాళ పెట్టుకొని వచ్చిరనియు, అందుచేత వారి కేమియు మనస్తాపము కలుగకుండ బిడ్డలవలెనాడరింప వలయుననియు, తలంపక వారు తప్పిదముచేసినప్పుడును చేయనప్పుడును కూడ నేదోవంక పెట్టి తిట్టుచు చీటికిమాటికి కోపపడుచు, మూర్ఖురారి డ్రయిన అత్తలు తాము తినికూరుచుండి యింటిపని యంతయు వారి చేతనే చేయించుచు, తిన్నగా కట్టుకొనుటకుబట్టయును తినుటకన్నమును పెట్టక సకలవిధముల బాధ పెట్టుదురు. అందుచేత కోడలు అత్తగారిని చూచెనా యెలుక పిల్లికి జడిసికట్టు భయపడుచు, ఈయత్తగారెప్పుడు చచ్చునా నేనెప్పుడు హాయిగా నుండునా యని లోపల కోటి వేల్పులకు మ్రొక్కుకొనుచుండును. కొన్ని కుటుంబములలో అత్తగారి సెలవయినంగాని కొడుకునకును కోడలికిని మాటలేలేవు. కొడుకప్రయోజకుడియి జీవనమునిమిత్తము విధవయైనతల్లి నేనమ్ముకొనియుండుట తిట్లస్థమయ్యెనా, ఆకుటుంబములో కోడలికి బ్రతుకే లేదు. తిట్లును చీపురుకట్టదెబ్బలును త్రికాలములయందును నిత్యకర్మలుగా నేయుండును. అత్తగారు కోడలిమీఁద కొడుకుతో చెప్పడినేరములు వ్రాసినచో నిత్యమును నొక్కొక్కపుస్తకమునిండును. ఆసేమగులునమ్మి కొడుకు కోడలిని కొట్టెనా, ఆదిన మత్తగారికి స్వర్గలోకములో నున్న బంధువులు లేచివచ్చినంత సంతోషమువచ్చి గొప్పపండువుగా నుండును; ఒకవేళ తన చాడీలను నమ్మి కొట్టకపోయెనా నాటిదిన మత్తగారికి ఇంట పీనుగు వెడలినంత దుఃఖమువచ్చి సూతిలోనుగోతిలోను పడఁబోవును. కొన్ని సమయములయం దత్తగారు పెట్టుబాధలు తలచుకొన్న, పురుషులకు వివాహ మాడుటకన్న సన్యాసశ్రమము స్వీకరించి యడవుల పాలగుట యెంతో సుఖకరముగా తోచును. తల్లిమాటవినినిష్కారణముగా భార్యను కొట్టుటకు మనసాప్పదు; కొట్టకున్న తల్లియొక్కకోరి

పడుటకు శక్యముకాదు ఏమియు నెఱుంగన ట్టూరకున్నచో ప్రతిదిన మునుకలహములతోనుదుర్భాషలతోను గృహముమహాయుద్ధరంగము వలె నుండును. భార్యనే తిట్టికొట్టుచువచ్చినయెడల లోకనింధమాత్ర మేకాక కొన్ని సమయములయం దెక్కడను సుఖము లేకపోవుటచేత భార్య నూతిలోనో నదిలోనో పడి యాత్మహత్య చేసికొనుటయు సం భవించును; కొంచెము తల్లిమీఁద కోపపడినయెడల కొడుకును కోడ లిని అడలఁదిట్టుచు గోలయెత్తి యిల్లువిడిచి లేచిపోయితనకొడుకుకోడ లితోఁజేరి తనకు తిండిపెట్టక యిల్లువెడలఁ గొట్టెనని యెల్లచోట్ల నల్లరిచేయును. అటువంటి అత్తలు కొడు కేమయినను సరే కోడలి త్రాడు తెగినంజాలునని సంతోషింతురు. విద్యాగంధమును యుక్తా యుక్తి వివేకమును లేకపోవుటవలన మనలోనిస్త్రీలు పలువురుప్రత్యక్ష రాక్షసులుగా నున్నారు. కోడండ్రను సుఖపెట్టెడి అత్తలును కొండ టుందురుగాని మొత్తముమీఁద వారు మిక్కిలి యరదుగా నున్నారు. అత్తలను బుట్టబోపెట్టి తత్తఱపెట్టెడు గయ్యాలి కోడండ్రిను కొండ టుందురుకాని వారును మిక్కిలి తక్కువగా నున్నారు. ఈవిధముగా సకల కష్టములును పడిన కోడండ్రి సహితము తమకడుపున నొక్క కొడుకు పుట్టి జేనెడుకోడలు వచ్చినతోడనే తమపూర్వావస్థ మఱచి పోయి దానిని కోసిపెట్టుట కారంభించి సిగ్గు లేక తమకాలములో నున్న కోడంట్రొకములో నిప్పుడు నూటవపాలు లేదని తోడివారితో పోలిష్టగా చెప్పకొనుచుందురు. ఇటువంటి మూఢవనితల కెప్పుడు వివేకము వచ్చునో తెలియఁజాల కున్నాము. దీనింజదువువారందఱును తమ యవివేకమును వదలి చక్కఁగా నాలోచించి తమకు కోడండ్రు వచ్చినప్పుడు వారి సంతమాత్రమును చిన్నపుచ్చక తమగర్భవాసమున పుట్టిన వారివలెనే యాదరించి సమస్తవిధముల సుఖపెట్టుచు తామును తమకొడుకులును కూడ సుఖపడుచు గృహము భూలోక స్వర్గమువలె నుండునట్లుచేయ ప్రయత్నింతురని నమ్ముచున్నాము.

బాలశిక్షణము.

(గూరె ౩ వ సం॥ ఆగష్టు నెల.)

—?(0)?—

ఈ దేశములో పసితనమునుండియు బాలురను మంచియదపునం దుంచి వారికి బుద్ధినేర్పుక్రమము బొత్తిగా తెలియదు. పలువురు బాలురను చిన్నతనములో మనసువచ్చినట్లు తిరుగనిచ్చినను పెద్దపేరిగిన తగు వాత వారి కే బుద్ధివచ్చునని తలఁతురు. కొండఱు పిల్లలల్లరిపని చేసి నప్పుడు వారిని శిక్షించుటకుమాటుగా ముద్దుచేత నవ్వుచు నూరకుండి ప్రోత్సహము కలుగఁజేయుదురు. అటువంటిబిడ్డలు భయభక్తులు లేక చెడ్డపనులయం దలవాటుపడి తరువాత తల్లిదండ్రులకే లొంగక చెప్పిన మాట వినక పాడగుదురు. మొక్కయి నంగనిది మ్రానయి వంగునా యన్న సామెతను జ్ఞప్తియందుంచుకొని యెల్లవారును తమబిడ్డల విషయమయి పసితనమునుండియు గట్టి శ్రద్ధచేసి చిన్నతనములోనే వారు మృదుసౌభాషణమును వినయవిధేయతలును మంచినడవడియు నేర్పుకొనునట్లు చేయవలెను. వారెల్లకాలమును పిల్లలుగానే యుండెడిపక్షమున వారి నడనడివిషయమయి మనమొకవేళ నుపేక్షచేసినను చేయవచ్చునుగాని వారును కొంతకాలములో మనవలెనే పెద్దవారయి లోకవ్యవహారములయందు మెలఁగ వలసినవారగుటచేత వారినడతవిషయమయి మన మెంతమాత్రమును అశ్రద్ధ వహింపఁగూడదు. ఈవిషయములో మనము ముఖ్యముగా శ్రద్ధచేసి బాలురను తల్లితండ్రులమాట కెదురుచెప్పక వారియాజ్ఞకు లోబడియుండునట్లు చేయవలయును. అట్లుగాక వారు జననీజనకుల యాజ్ఞల నతిక్రమించి లక్ష్యము చేయనప్పుడు మనము చూచి చూడనట్లూరకుందుమేని వారిని సత్ప్రవర్తనమున దిద్దుటకు మన మెన్నడును శక్తులముకానేరము. కాబట్టిమాతాపితలు ననుస్త ప్రయత్నములచేతను తమబిడ్డలకు ఆజ్ఞానువర్తులయి యుండు

గుణమును మొట్టమొదట నేర్పవలయును. ఈవిషయమయి మాత్రము కొన్ని ముఖ్యాంశముల నిక్కడ చెప్పుచున్నాము. పిల్లలకు విధేయత నేర్పవలెనని వారి నెప్పుడును కొట్టితిట్టుచు సదా భయముచేత వడఁకు నట్లు చేయఁగూడదు; వారుత్సాహముతోనే మనయాజ్ఞలకు మాటు మాటాడక లోబడునట్లు చేయవలెను. పిల్లవాండ్రకు హేతువులుచెప్పి వారిని ఒప్పించి వారిచేత మనము చెప్పినపని చేయించుటయు మంచి పద్ధతికాదు. పిల్లలు మంచిచెడ్డలను పూర్ణముగా గ్రహించెడి శక్తి కల వారు కారుగనుక, వారిని ఒప్పించియే పనిచేయుట తఱుచుగాసాధ్యము కాదు. కాబట్టి మనము చేసెడిపనులు వాండ్ర మేలుకొఱకే యని వారు తెలియునట్లు చేయుట యావశ్యకమే యైనను వారియిష్టప్రకార ముగా పనిచేయనిచ్చుట మాత్రము క్రమముకాదు. వారియిష్టమెట్లు న్నను మనము విధించినట్లే చేయుటకు వారి నభ్యాస పఱుపవలయును. ఇట్టి యభ్యాసము వారికి కలిగించుటకయి నారు లోబడ వలసినదని మన ముద్దేశింపని యాజ్ఞలను వారి కెన్నఁడును ఇయ్యకుండవలెను. ఒకపని చేయవలసినదని వారి నాజ్ఞాపించి వారు దానిని చేయనప్పుడు పేక్షించి యూరకుండుటకంటె వారి కవిధేయతను నేర్పమార్గము మఱి యొకటి లేదు. ఒక్కసారి మన మాలాగున నుపేక్ష చేసినతోడనే మన మాటను నిర్లక్ష్యము చేయుట వారి కలవాటయి పోవును.

అనఁకు ముట్టుకో కూడదని చెప్పిన బల్లమీఁది గాజుపన్నీటి బుడ్డిని పిల్ల వాఁడు ముట్టుకొనఁగా చూచినప్పుడు సాధారణముగాదాని నెప్పటి స్థలమున పెట్టుమనీ మాత్రము చెప్పుదురు. అంతేకాని వాఁడప్పుడు చేయి తీసినను మరల నిమిషమునకు దానిని యథాప్రకారముగా ముట్టుకొన నారంభించినపక్షమున చూచీచూడనట్లు రకుందురుగాని చెప్పినమాటచు విననందుకు శిక్షింపరు. ఒవేళ వాఁడాబుడ్డిని తీసినప్పుడు చేయిజాతి పగిలిపోయిన యెడల మాత్రము తిట్టరాని తిట్లను

తిట్టి కూరముగా కొట్టుదురు. అది పగులక పోయెనా మరల నెప్పటి యట్లు యుపేక్షచేసి యూరకుందురు. అట్లుచేయుట యెంతమాత్రము సరికాదు. పిల్లవాని తప్పిదము మనయాజ్ఞను మీఱుటలో నున్నదిగాని పగిలిపోయినస్తువులో నెంతమాత్రము లేదు. మనము చెప్పినమాటకు విరుద్ధముగా పిల్లవాఁ డెప్పుడు నడచెనో యప్పుడే వానిని మన మాతప్పిదమునకయి తప్పక శిక్షింపవలెను. అట్లుచేయక యొక్కసారి యుపేక్షించి యూరకుందుమేని వాఁడు ముందు మనయాజ్ఞలయందంత లక్ష్యముంచఁడు. కాబట్టి మన యాజ్ఞను మీఱుటవలనఁ గలిగిన నష్టమును గుఱించి మన మెంతమాత్రమును విచారింపక, అందువలన నష్టము కలిగినను కలుగక పోయిననుకూడ చెప్పినమాట విననందుకే శిక్షచేయవలెను. వస్తువు చెడిపోయి నష్టము కలిగినదన్న హేతువుచేత వాని నధికముగా శిక్షింపరాదు. నాఁ డూరక యాటకొఱకే యాపని చేసియుండునుగాని నష్టము కలిగింపవలెనని యెంతమాత్రము నుద్దేశించి యుండఁడు. ఆజ్ఞను మీఱినప్పుడు మనము సహించి యూరకుండమని వాని మనస్సునకు తెలిసినేని వాఁడు ముందే విషయమునందునుమీఱినడవఁడు. పిల్లలుపట్టిన మంకుపట్టును మాత్రము మనమెన్నఁడునుగెలువ నియ్యకూడదు. కొందఱు పిల్లలు మంకుపట్టుపట్టి తల్లిదండ్రులకుమిక్కిలి ఆయాసముకలుగఁజేయుదురు. అటువంటిసమయములయందుమనము వారి మనస్సు వచ్చినట్లుగా విడుతుమేని తమపట్టే గెలిచినదని గర్వపడి ముందు మఱింత పెంకెపట్టు పట్టుచుందురు. కనుక అటువంటిదానిని మనము మొదటనే సాగనియ్యకుండవలెను. ఇందుకు నిదిర్శనముగా నొక పుస్తకమునం దుదాహరింపఁబడిన యంశము నిక్కడ తెలుపుచున్నాము.

ఒకదొర తనమిత్రులతో కూరుచుండియుండి అయిదేండ్ల ప్రాయముగల తనకొమారుఁ డక్కడనుండి వెళ్ళుచుండఁగా పిలిచి “బాల

బోధ" ను తీసి దీనిలో మొదటి యక్షర మేమియని యడిగెను. ఆచిన్న వాఁ డెందుచేతనో చిరాకుగా నున్నందున తెలిసియుండియు దానిని చెప్పకపోయెను. అప్పుడు తండ్రి బెదరించియు కార్యములేకపోగాపిల్ల వానిని మనసువచ్చినట్లు పోవిడుచుట యుచితముగాదనియెంచి గదిలో నికి తీసికొని వెళ్ళి యొక దెబ్బకొట్టి మరలతీసికొనివచ్చి, ఆయక్షరమేమని యడిగెను. అప్పుడును వాఁడు మోటుపట్టుపట్టి చెప్పకపోయెను. అందు మీఁద తండ్రి వానిని మరల గదిలోనికి తీసికొనిపోయి మఱి రెండు దెబ్బలుకొట్టి తీసికొనివచ్చి, చెప్పమనియడిగెను. అప్పుడును వాఁడు మూర్ఛత్వమును మానక యథాప్రకారముగానే చేసెను. ఆపయిని తండ్రి పిల్లవానిని మరల గదిలోనికిఁ గొనిపోయి మనసులో నెంతో ఖేదముగానున్నను విధి లేక దిట్టముగా కొట్టితీసికొనివచ్చి యీసారి చెప్పమని యడిగెను. పిల్లవానికి దేహమునిండను చెమ్మట పట్టినది; దేహ మంతయు భయముచేత కంప మెత్తఁగావెక్కివెక్కి యేడ్వసాగెనుగాని, ఆయక్షరమును నూత్రము చెప్పకపోయెను. అప్పుడు తండ్రికి మిక్కిలి మఃఖమువచ్చి యేమిచేయుటకును తోచక బాలుని క్షేమమునుగోరిన యెడల వదలివెట్టి యూరకుండకూడదని యెఱిగి మరల శిక్షించుట కయి నాలవసారి పిల్లవానిని చేయిపట్టుకొని గదిలోనికి తీసికొని వెళ్ళఁ జూపెను. అప్పు డాచిన్నవాఁడు "ఏ" యని మొదటి యక్షరమును చెప్పెను. అటుతరువాతి యక్షర మేమనఁగా "బీ" యనియు, దాని పయిది "సీ" యనియు, అడిగిన ప్రశ్నకెల్లను ప్రత్యుత్తర మియ్య నారంభించెను. అది మొదలుకొని తాను పట్టుపట్టిన కార్యములేదని తెలిసికొని యాచిన్నవాఁ డప్పుడును తండ్రియాజ్ఞ సతిక్రమింపలేదు. అది చూచిన యింటనున్న తక్కిన పిల్లలుకూడ బుద్ధిగలిగి పెద్దవారి యాజ్ఞకు లోబడి నడుచుకొనుచు వచ్చిరి. ఇదియంతయు జరుగుచున్నప్పుడు తల్లికూడదగ్గఱనేయున్నను పిల్లవాని క్షేమమునుగోరియూర

కుండనేకాని లోపల నెంతవిచారముగా నున్నను కొట్టవలదని మగ నితో నొక్కమాట యయినను అన్నదికాదు. అట్టి సమయముల యందు మనలోని స్త్రీలు చెంతనున్న పక్షమున వలవలయేచ్ఛుచు మగని కడ్డమువచ్చి పిల్లవానిని చెఱుపుదురు.

పిల్లవాండ్రను శిక్షించుట నదా దెబ్బలచేతనే కాదు. కొన్ని సమయములయందు కొట్టియు, కొన్ని సమయములయందు వారినాట విడుపునయములయందు విడిచి పెట్టకయు, మఱికొన్ని వేళలయందు వారికిచ్చు తినుబడి పదార్థముల నీయకయు, నీవీనేరము చేసినందున కిది శిక్షయని వారితో చెప్పి యాప్రకారముగా చేయవలయును. పాఠ పాటుచేత పిల్లవాఁ డేదైనను తప్పిదము చేసినప్పుడు వాని కాసంగ తని చెప్పి శిక్షింపక యూరకుండవలెను. అట్లుచేయక ప్రమాదముచేత సంభవించినదానికి కూడ కొట్టుచువచ్చిన యెడల, పిల్లవాండ్రకు బుద్ధి పూర్వకముగా చేసిన యపరాధమునకును ప్రమాదమునకును భేదము తెలియక మొండికెత్తిపోదురు. మనలో స్త్రీలు సాధారణముగా న్వల్ప తప్పిదమునకుఁ గూడ బిడ్డలను నోట పట్టరాని తిట్లను తిట్టి పశువును బాదినట్టు బాదుదురు. ఒకానొకప్పుడు తమకితరులమీఁద కోపమువచ్చి నప్పుడు నిష్కారణముగా తమకోపము నంతను నిరపరాధు లయిన బిడ్డలమీఁద చూపి వారిని కొట్టి తిట్టుదురు. అట్లు చేయుటవలనబిడ్డలు చెడిపోవుటయేకాక పాపముకూడ సంభవించును. కాబట్టి యీసంగ తులను మనసునం దుంచుకొని మనస్త్రీలు నిర్భేతుకముగాతమబాలుర నెప్పుడు తిట్టి కొట్టకుందురనియు, వారు నిజమైన తప్పిదము చేసినప్పుడు ప్రేమచేత నూరకుండక తగిన శిక్షనుచేసి తరువాత మన్నింతు రనియు కోరుచున్నాము.

భూతదయ.

(గూరె ౩ వ సం॥ పెట్టెంబరు నెల.)

ఒక్క మనుష్యులయెడల మాత్రమేకాక దయాస్వరూపుడైన భగవంతుడు మనలను సృజించినట్టే సృజించి ప్రేమతోకాపాడుచున్న సమస్తజీవరాసులయెడలను కూడ దయ కలిగియుండుట మిక్కిలి ఆవశ్యకము. మనుష్యుల కియు తమగుణము అభ్యాసమువలననే స్థిరపడి రెండవస్వభావముగా నేర్పడును. మొదటినుండియు కొండ తీయభ్యాసము లేకపోవుటచేత జంతువులను నిష్కారణముగా హింసపెట్టుకొర స్వభావము గలవారయి, అనేకపాపముల కొడిగట్టుచున్నారు. కాబట్టి యింటివద్ద తల్లులు తమబిడ్డల విషయమయి మంచిశ్రద్ధను వహించి వారికి ఉగ్గుపాలతోకూడ భూతదయను నేర్పవలెను. ఈసద్గుణమును బిడ్డలకు నేర్పుటకయి యేదయినజంతువునకు బాధకలిగినప్పుడు తాము విచారపడినట్లు వారికి తోచునట్లుచేసి వారుకూడ జాలిపడునట్లుచేయవలెను; జంతువులవిషయమయిపిల్లలు అక్రమముగా ప్రవర్తించినపక్షమున, తమ చూపులవలనను ఆకారమువలననుతమకడియివ్వుములేనట్లు కనబడిచి, తామట్టిపనిని మఱియొకసారి మరల చేసినయెడలతమతల్లిదండ్రులకు కోపము వచ్చునని పిల్లలనుకొనునట్లు చేయవలెను. తమ కోపమును కనబఱుచుటకు ముందు బిడ్డ లేజంతువునకై నను హాని చేసినపక్షమున వారు తాముచేసినహానిని తెలిసికొనునట్లుచేయవలెను. సాధారణముగా పిల్లలు ఆటలవేడుకచేత జంతువులకు బాధకలిగింతురే కాని బుద్ధి పూర్వకముగా నొప్పి కలిగింపవలెనని చేయరు. వారు చేతిలోని కఱ్ఱతో గోడలను తలుపులను కొట్టినట్టే జంతువులనుకొట్టుదురుగాని, అట్లు చేయుటవలన తాము వానికి నొప్పి కలుగఁ జేయుచున్నామని యెఱుఁగఁజాలరు. కొండలు తల్లులు తమబిడ్డలు పిల్లులు మొదల

యిన జంతువులను తోకపట్టిలాగియు, చెవులును మెడయు పట్టుకొని పిసికియు, హానిచేయుచున్నప్పుడు చూచి నవ్వుచు నూరకుండురుగాని వారి నట్లుచేయ వలదని మందలించరు; ఒకానొకప్పుడు పిల్లిపిల్లగాని కుక్కపిల్ల గాని బాధ పడ లేక స్వనంరక్షణమునిమిత్తము ఎదురు తిరిగి పిల్లవానిని బరికినను కఱిచినను అప్పుడు పిల్లవానిని తీసి చంకఁ బెట్టుకొని యేడు పుడుపుచు నిష్కారణముగా నోరెఱుంగని యాజంతువులను కొట్టి తిట్టదురు. అవి పిల్ల వానికి కొంచెము హానిచేసినను, ముందట్టి క్రూరమైనపని నెప్పుడును చేయకుండునట్లు బుద్ధి చెప్పటచేత తల్లులకంటె అవియే పిల్లలకు నిజమైన యుపకారమును చేసినట్లు ఎంచవలయును. కాఁబట్టి పిల్ల లటువంటిపనలను చేయునప్పుడు తల్లులుతగిన జాగ్రత్త పుచ్చుకొని “నాయనా! దానిజోలికి పోకు. పాపము! అది మంచి జంతువు” అని కొంచెము చెప్పుచువచ్చినచో పిల్లవానిమనస్సునం దది యెంతో పనిచేసి ముందు వారిని మంచివారినిగాఁ జేయును. అట్లు చేయక అటువంటిపనయములయందు పేక్ష చేసికొంచెముతిరుగఁ బడినప్పు డాజంతువులనే కొట్టుచు వచ్చుటచేత, మొట్టమొదట పిల్ల వానికి క్రూరత్వ మలవాటుపడును; రెండవది నోరులేనిజంతువునకన్యాయము చేసిన ట్లగును; మూడవది పగ తీర్చుకొనుబుద్ధిని పిల్లవానికి జోధించిన ట్లగును. పగ సాధించవలెననుబుద్ధికంటె లోకములోహానికరమైనది మఱియేదియు లేదు. కాఁబట్టి చిన్నతనమునందుబాలురమనసులలో అటువంటిబుద్ధి యుదయింపకుండఁ జేయుటకయితల్లులెంతో శ్రమ పడవలెను. పిల్లలెప్పుడును తాముచేయుపనియొక్క ఫలమునాలోచించి యొకపనిని చేయరు. తామేదిచూచిన దానినెల్లను ఆలోచనలేక తామవలంబింతురు. కాఁబట్టి తల్లిదండ్రులు సదా తమచేష్టలచేతను, ఆకారములచేతను తమబిడ్డలు భూతదయను సత్స్వభావమును నేర్చుకొనునట్లు ప్రవర్తింపవలయును. మనము చెప్పమాటలు మనము చేయు కార్య

ములవలె వారిమనసులమీఁద పనిచేయవు. కాబట్టి మనము కోపము మొదలయిన వికారములను పిల్లల సమీపమున నెప్పుడును కనబఱపక సాధ్యమైనంత సాత్వికముగా నడుచుకొను చుండవలెను.

— — —

తల్లిదండ్రులను పూజించుట.

(గూరె ౧ సం॥ అక్షోబరు నాంబరు నెలలు.)

—-0—

లోకములో మాతాపితరులు పూజచేయుట యనఁగా మనకు మిత్రమిత్రుల మేలు చేసియుండుటచేత వారియెడల నడుచుకోవలసినధర్మముల నెఱిగి యాప్రకారముగా కృతజ్ఞత గలవారములు ప్రవర్తింపవలయు ననుటయేకాని విగ్రహములను జేయునట్లు వారిమీఁద పువ్వులు మొదలయినవి చల్లి యారాధింప వలయు ననుట కాదు. వారియెడల మనము ముఖ్యముగాఁ గనబఱప వలసినధర్మములు విధేయత, శ్రేయము, ప్రేమము మొదలయినవి. మనము పుట్టక పూర్వమే మననిమిత్త మెన్నెన్నో తపస్సులుచేసి కష్టపడి మనలను తొమ్మిదిమాసములు కడుపులో మోచి మనము గర్భమున నున్న కాలములో మనకొక్కయాపద రాకుండ కాపాడుటకయి యిష్టదైవతమునకు సత్కర్మమును మొనఁగొనుచు మిక్కిలి వేదనతో కన్నదినము మొదలుకొని వేయియంగరక్షలు చేసి చన్నుకుడిపి కాపాడుచు మంచముమీఁదను తొట్లలోను బెట్టి మనలను జోలలుచుడి జోకొట్టి నిద్రపుచ్చుచు మనము కన్నముఱిపడక పోరుపెట్టి యేడ్చినప్పుడు తొమ్మిదిమాసమును బుజములమీఁదను పెట్టుకొని త్రిప్పి పాటలు పాడి యోదార్పుచు మనము కాలు చేయి యుపయోగించుకోలేని యవస్థలో వేళిపట్టుచు చన్నుచానాదు లికి సమస్తవిధములసంరక్షించుచుమనకుకొంచెము కాలునొచ్చినయెడలమనదేహము మరల కడుటపడు వఱకును నిద్రాహారములు మాని తిల్లడించు తల్లి

విషయమునను, మనము గర్భమున పడినది మొదలుకొని మన నిమిత్త మయి సమస్త కష్టములును పడి ధనార్జనముచేసి మనము పుట్టిన తరువాత మన కేవిషయమునను లోపము రాకుండునట్లుగా బట్టలు మొనలయినవి తెచ్చి యిచ్చుచు అర్ధరాత్రివేళ మనకు కడుపు నొచ్చినదన్నను లేచి పరుగెత్తి నైద్యుని పిలుచుకొనివచ్చి తగినమందులువేయించుచు బయిట పనిమీఁద వెళ్ళినప్పుడుకూడ ప్రాణములు మనమీఁదనే పెట్టుకొని యుండి వచ్చియిల్లుచేరినతోడనేమఱలను, “నాకన్న తల్లీ ! నాముద్దు పాప !” యని ముద్దులాడి యెత్తుకొని తిరుగుచు మిక్కిలి ప్రయాసపడి విద్యయు బుద్ధియు చెప్పించి తనజీవితకాలములో మాత్రమే కాక తన యనంతరమును మనము సుఖ సంతోషాదులు గలిగి బ్రతుకవలయునని కోరి భగవంతుని ప్రార్థించు తండ్రి విషయమునను, మనము కృతజ్ఞత మొదలయినవి కలిగి యుండవలసినదని చూపుటకు శ్రమపడవలసిన పని లేదు. చిన్నతనములో జననీజనకులు మన విషయమున సంత శ్రద్ధ పుచ్చుకొని కాపాడక పోయినయెడల మనము బ్రతిక బట్టకట్టి యింతి వారముకానే లేకపోదుము. కాబట్టి యీలోకములో మనముసమస్త మునకును తల్లిదండ్రులకు బుణపడి యున్నాము. ఈసంగతి నెఱిగినవారి ముయి మొట్టమొదట మనము సర్వకార్యములయందును తల్లిదండ్రులకు లోబడి వారియాజ్ఞను శిరనావహించి చేయుచు వారి యెడల వినయ విధేయతలు గలిగి మెలగవలయును. పుత్రులు గాని పుత్రికలు గాని న్యాయమైన విషయములలో తల్లిదండ్రుల మాటను వినక యెదురు తిరిగి ప్రవర్తించినయెడల వారిమన సంతో ఖేదపడును. నారికన్నులనుండి యొక్క సీటిబొట్టు మనమూలమున రానిచ్చుట యెంతో మనకు హానికరము. మనము తల్లిదండ్రులు చెప్పుదానిని మాట మాట డక వెంటనే చేయవలెను. వారిచేత పలుమారు చెప్పించుకొని చేసినయెడల చేసినకార్యము గౌరవము సగము చెడును. కొం

దటు బిడ్డలు తల్లిదండ్రు లేదైన నొకపని చెప్పినప్పుడు విధిలేక చేసి నట్లు మొగము మటమట లాశించుచు నేడ్చుచు చేయుదురు. అట్టిప్రములేక చేయుటయు శ్రేయస్కరముకాదు. చేసెడిపని నెప్పుడును ఉత్సాహపూర్వకముగాను సంతోషముతోను చేయవలెను. ఆప్రకారముగా చేయుట కభ్యాసము చేసినయెడల మనము స్వప్రయోజనపర త్వమును మఱచిపోయి యొక్కతల్లిదండ్రుల విషయముననే కాక బోకము విషయమునను సత్కార్యముల నుత్సాహముతోచేసి పరోపకార చింతగలవార మగుదుము. తల్లిదండ్రుల కన్నివిషయములలోను లోబడియుండవలసినదని కల్ల లాడుట దొంగతనము చేయుట హత్యలు చేయుట మొదలయిన నీతిమాలిన పనులు తల్లిదండ్రులు చెప్పినను, అత్తమామలు చెప్పినను, గురువు చెప్పినను, ప్రభువు చెప్పినను, భర్త చెప్పినను, మఱియెవ్వరు చెప్పినను చేయరాదు. అట్లుచేయనందునకు వారు మనల నొకవేళ దండించినను వారుచేసిన శిక్షకు సహించి యక్రమము చేయక యూరకుండ వలసినదే కాని వారియభిమతప్రకార మెంతమాత్రమును చేయరాదు. సత్యము, భూతదయ మొదలయినవి మన కీలోకమునందును పరలోకమునందును కూడ సమస్తసుఖములను సుఖసాధనములనునిచ్చిపాలించువాడును జననీజనకులకంటెను పెనిమిటి కంటెను ప్రభువుకంటెను అందఱి కంటెను సర్వాధికుడు నయినపరమేశ్వరునియాజ్ఞ లగుటవలన ఎన్ని కష్టములువచ్చినను ఎన్నటికి కోపమువచ్చినను మనము సత్యము మొదలయిన వానిని విడువరాదు. అవి యెవ్వని యాజ్ఞలో యాభగవంతునియనుగ్రహము లేక పోయినయెడల మన మొక్కనిమిషమునను సుఖమును పొందజాలము.

విధేయత తరువాత తల్లిదండ్రులయెడల నడప వలసినధర్మము గౌరవము. మనము వారియెడల సదా గౌరవము చూపవలయును. మన జన్మమునకు హేతుభూతులయిమనలను పెంచి పెద్దవారినిచేసినమహాశక్తి

కారము నిమిత్తమయి వారిని ఘనలేషణుపవలసియుండును గనుకవారు మనకంటె విద్యాదులచేత నధికులయినను కాకపోయినను కూడ గౌరవింపవలసినదే. అదిగాక గౌరవము సత్ప్రవర్తనమునుబట్టి యుండవలసినదేకాని యదిలేని కేవలవిద్యనుబట్టి యుండవలసినది కాదు. విద్య లేని వారుకూడ మంచినడవడిక కలవారయి తమసుఖములను మానుకొని కడుపునఁబుట్టినబిడ్డలనుఖమునిమిత్తము పాటుపడుచున్నారగునుకబిడ్డలు తాము చదువుకొన్నామని తల్లిదండ్రులకంటె నెక్కువవార మని గర్వపడక వారికి నమస్తవిధములను గౌరవము చేయనలెను. కొండలు తల్లిదండ్రులయెడ నిజమయినగౌరవము కలవారయినను మర్యాద లేక మోటుతనముగామాటాడుచున్నారు. అట్లుమాటాడుట యనాగరికతకు గుఱుతు కాఁబట్టి యెల్లవారును మృదుత్వములేప్పక మన్ననతోమాటాడుటకు నేర్చుకోవలయును.

అన్నిటికంటెను కడపట చెప్పినను తల్లిదండ్రులయెడల ప్రేమ అన్నిటికంటెను ప్రధానమైన ధర్మము. ఇది లేకపోయినయెడల తక్కిన వేమియున్నను నిరర్థకములు. ఒకదుష్టమి సతీహితము ప్రేమ లేకపోయినను భయముచేత విధేయతచూపి గౌరవింపవచ్చును. అట్లుగాక తల్లిదండ్రుల విషయమయిన మనవిధేయత మొదలయినవాని కీప్రేమయే కారణమగునట్లు చేయవలయును. ప్రేమయొక్కటి లేకపోయినయెడల నిజమైన గౌరవముండక రహస్యమున వారికిష్టము లేనిపనిచేయుట సంభవింపవచ్చును. ప్రేమ లేకపోవుటచేత వారు ప్రేమించెడి యితర సోదరులవిషయమునఁగాని యక్క చెల్లెండ్రవిషయమునఁగానిమనమేదైన కానిపని చేసినయెడల తల్లిదండ్రులకు కలకాలమును మనస్తాపముకలుగును. కిన్నబిడ్డ లట్టివారయిరేని మంచిగృహము లున్నను సంపదలున్ననుమతియేమున్నను గృహయజమానులునుఖములేక కృశింతురు. ప్రేమ గలుగుటకు కృతజ్ఞత ముఖ్యసాధనము. కాఁబట్టి మనసుఖము

నిమిత్తమయి మన తల్లిదండ్రు లెన్నికష్టములు పడి యెన్నిసుఖములను సంతోషములను వదలు కొన్నారో జ్ఞప్తియందుంచుకొనలెను.

మితవ్యయము.

(౧౮౮౩ వ సం॥ ఆక్టోబరు నెలము)

పురుషులు సంపాదించి తెచ్చిన పదార్థములను గాని ధనమును గాని పదిలముగా వాడుచునేమియు వ్యర్థముగా పోనీయక స్త్రీలు సాధ్యమైనంత మితముగా సంసారము గడపవలెను. ఒకవేళ ధనికులయినను ధనము మొదలయిన వానిని వ్యర్థముగాఁగాని నిజముగా కావలసినదాని కంటె నధికముగాఁగాని వాడకూడదు. కాలమెన్నటికి నేక రీతిగానుండుదు. ఏదో యొక కారణముచేత మనధనాదులు పోయి మనము బీదలము కావచ్చును. వ్యాధులు మొదలయినవి వచ్చి మనము పాటుపడక క్తిలేని వారమయి క్రొత్తగా నార్జించుటకు శక్తులము కాకపోవుటయే కాక మును పున్నదానినికూడ కొంచెము కాలమా లోనేవ్యయముచేయుటయు సంభవింపవచ్చును. బొత్తిగా నేమియులేని బీదలు ముందు విచారించి కొంచెము నిలువచేసికొని జాగ్రత్తగా నుండునియెడల వ్యాధులు మొదలయినకష్టములు వచ్చినప్పుడు నారు పడెడుచాట్లు చెప్పనలవియేకాదు. కొంతధన మున్నవారయినను మితముగా వాడుకొనుట కలవాటుపడి యుండినియెడల స్థితి తగ్గినప్పుడు సహితము మునుపటి యలవాటు చొప్పున నధికవ్యయము చేయుచు శీఘ్రకాలములోనే యప్పులపాలయి తలవంపులు తెచ్చుకొందురు. కాబట్టి యెల్లవారును తమరాబడికి తగినట్లుగా వ్యయమును జేయుచు సమస్తవిధముల నున్నదానిలో కొంచెము మిగుల్చుకొనుచు వావలెను. అట్లు చేసినయెడల ముసలితనము వచ్చినప్పుడు గాని, న్యాయ విచ్చినప్పుడుగాని, ఇతరబాధ లేవైనను తట్టస్థించినప్పుడు

గాని కష్టములపాలు గాక జీవింపఁ గలుగుదురు. ఉన్నవారుకూడ తమకు నిజముగా కావలసినవస్తువులు తప్పచొకగా వచ్చినవనుపేతువుచేత నక్కఱకు మాలినవస్తువులను కొని ధనము పాడుచేయరాదు. కొండఱు స్త్రీలన్న మెక్కువగా ఉడుక్కబెట్టి పాటవేసియు, బియ్యముపోసి గవ్వలను గచ్చకాయలను కొనియు, కూరలు మొదలయిన మెక్కువగా తెప్పించి కుళ్ళబెట్టియు, విశేషనష్టమును కలిగింతురు. మఱికొండఱు స్త్రీలు దూబరతిండితనము మరిగి వెరుగు మొదలయినవి విస్తారముగాకొనియు, ఉన్నడబ్బుతోన నావశ్యకములయిన గుడ్డలను నుధురాహారములను తెప్పించియు, పురుషులు ధనము నియ్యనియెడల చాటుగా బియ్యము మొదలయినవానిని తక్కువ వెలకు విక్రయించి కోరికవస్తువులను పొందియు సంసారమును పాడుచేయుదురు. ఈవిధముగా చేయు పాడు స్త్రీలనలన గృహయజమానులకు రెండు నష్టములు గలవు. దుర్వ్యయమునకు తగినట్టుగా సంపాదించి తేలేనికష్టమటండఁగా తెచ్చినదనుకూలముగా నుపయోగమునకు రాకుండుటయు తెచ్చినవస్తువులను చాటున విక్రయించునప్పుడు కానునవస్తువు గవ్వకుపోవుటయు నొకనష్టమును, స్త్రీలనడతచెడి దొంగతనము అనత్యములు పలుకుటయు మోసము చేయుటయు సట్టుపడుట రెండవ నష్టమును, కలుగుచున్నవి. కొండఱు స్త్రీలు తామిటువంటి కానిపనులను చేయకపోయినను గృహోపకరణములు మొదలయినవాని విషయమయి తాము శ్రద్ధపుచ్చుకొని కాపాడక చూచియు చూడవట్టూర కుండుటవలన పనికి తైల మొదలయిన వారియజాగ్రత్తవలన తినుబడిపదార్థములు వ్యర్థ పడియు బల్లలు మొదలగునవి విటిగియు బిందెలు మొదలయినవి సొట్టలు పడియు సొమ్మునష్టమగును. కాబట్టి కనుగలిగి యటువంటివిషయములం దెల్లను మిక్కిలి శ్రద్ధవహించి గృహకృత్యములను చక్కబెట్టవలెను. ఇట్టివ్యయము లక్ష్యము లేనివారు సహితము వ్యర్థముగా పోయెడుదానిని నిలిపి దానిని

బీదల కువయోగపఱచిన నెంత పుణ్యముండును; ఈవిషయమున బాలి కలును బాలురును కూడ మిక్కిలి జాగ్రత్తగా నుండవలెను. పిల్లలు సాధారణముగా వస్తువులను నలిపియు పగులఁగొట్టియు నెవ్వరికిని పనికి రాకుండ పాడు చేయుదురు. పిల్లలను తమకున్నదాని నితరులపిల్లలకు పెట్టునట్లు చేయవలెనుగాని యెవ్వరికిని పెట్టక తమ కెక్కువయినదానిని పాడు చేయనియ్య కూడదు.

దే హా రో గ్య ము.

(గూరతి ప సంగి అక్టోబరు నవంబరు నెలలు)

—:—

ప్రపంచములో దేహరోగ్యముతో సమాన మయినసంపద మఱి యొకటిలేదు. కోట్లకొలది ధనమున్నను, లక్షలకొలది బట్టలును, నగలును ఉన్నను, వేలకొలది పరిచారికలున్నను, నూజులకొలదిదివ్య భవనములున్నను, ఈలోకములోనివి మఱియేవి యెన్ని యున్నను, అనుభవించుట కొక్కదేహరోగ్యము లేనియెడల వేనివలనను సుఖము కలుగదు. మన అవయవము లన్నియు వేనిపనియం దవి తిన్నఁగానడచుచు మనకీబ్బంది కలుగచేయు కున్నపుడు మనశరీర మారోగ్యస్థితి యందుండి హాసకు సుఖము కలుగుచుండును. మన అశ్రద్ధవలననులోపమువలనను మనజీర్ణకోశమును పేగులును తిన్నయన్నమును తిన్నఁగా జీర్ణముచేయకయు, మనహృదయమును నాడుగును రక్తము తిన్నఁగా ప్రవహించునట్లు చేయకయు, ఊపిరితిత్తులు తిన్నఁగా గాలినిపీల్చి పరిశుద్ధము చేయకయు, మనమెదడు తిన్నఁగా నుండక బుద్ధి మొదలయినవానిని క్రమముగా నుంచకయు, మనచర్మమశుచిగానుండి చెమట మొదలయినవానిని పంకి తిన్నఁగా రాసీయకయు, ఉన్నప్పుడు పలు విధములయిన రోగములు పుట్టి సుఖముచెడి పెక్కుబాధలు కలుగును.

మనమునిజముగానుఖసడఁ దలఁచినయెడల, పలునిచెప్పినలోపములు కలుగకుండ శరీరమును చక్కఁగా కాపాడుకొనుచుండవలయును. జీర్ణకోశము తిన్నఁగా పనిచేయునట్లు చేయుటకయి అతిభోజనమును అరగనివస్తువులను తినుటను మాని, పుష్టికర మయినపదార్థములను వేళపట్టిన తినుచు, ఎప్పుడు నొకవస్తువునే తినక భోజనపదార్థములను కొంచెముమార్పుచు, సారాయములనుగానిమత్తువస్తువులనుగానిపుచ్చకొనక, పనిపాటులు చేయుచుండవలెను; మనహృదయమునురక్తనాడులను క్రమముగా తమవ్యాపారములను చేయునట్లు చేయుటకయిశరీరమంతయు కడలునట్లుగా పనిచేయుచు నిర్మలజలపానముచేయుచుకాఁక మొదలయిన దుర్గుణములను పుట్టించుపదార్థములను తినకుండ వలయును; శ్వాసకోశములు తమవ్యాపారమును సరిగాజరపునట్లుచేయుటకయి తేమ గలయిండ్లలో నుండుక రాత్రులును పగలును పడకగదులును తక్కినయిల్లును శుచిగానుంచి శుద్ధవాయువు ప్రవేశించునట్లు చేయుచు చలిగాలిలో తిరుగక ప్రాతఃకాలమునందుఁగాని సాయంకాలమునందుఁగాని రెండుమూడుగడియల సేపునకు తక్కువ గాకుండ బయలమంచిగాలిలో సంచరించుచు ముఱికికాల్వలు మొదలయిన వానినుండి పుట్టినదుర్గంధముతో మిళితము కానిశుద్ధవాయువు పీల్చుచుండి నలయును; బుద్ధికి స్థానమయినమెదడు క్రమముగా పని చేయుచుండుటకయి ప్రతిదినమును ఎనిమిది పది గంటలసేపు దేహపరిశ్రమమును బుద్ధిపరిశ్రమమును గలపని చేయుచు తీటికగానున్న కాలములోకొంత సేపు వేడుకగానుండు వినోదములతో ప్రాద్దు పుచ్చుచు కష్టము వచ్చినప్పు డతివ్యసనముచుమానిధైర్యమవలంబించుచు ప్రతిదినమునురాత్రులే డెనిమిదిగంటల సేపు నిద్రపోవుచు నుండవలయును; దేహముశుచిగా నుంచుటకయి ప్రతిదినమును నిర్మలజలములతో స్నానము చేసి శరీరమును శుభ్రముగా తోముకొని తిడియారకుండ వెంటనే తుడుచు

కొనుచు నిమిషకాల మయినను తడిబట్టలతో నుండక చలిగాలి మొదలయినవి విశేషముగా సోకకుండుటకయి ముఱికిలేనిబట్టలనుధరించుచు మాసినబట్టలుతీసివేయుచు చెమ్మటవట్టునట్లుగా దేహసాధనము చేయుచు నుండవలయును. ఈవిషయము లన్నిటియందును మనవారు శ్రద్ధవహించి శరీరారోగ్యమును కాపాడుకొనుచు వచ్చినయెడల, ఎల్లవారును దృఢగా త్రులయి చిరకాలజీవులయి సాధారణముగా జీవితకాలములో రోగములు లేక సుఖపడుదు రనుటకు లేశముకాని సందేహములేదు. ఇల్లు శుచిగానుంచుట మొదలయినపనులనేకములుముఖ్యముగా స్త్రీలుచేయఁదగినవి గనుక వా రీవిషయములయందుమిక్కిలిజాగరూకత్వకలవారయి యుండవలెను. అట్లుండక యశ్రద్ధ చేసినయెడల తాముమాత్రమే కాక తమ బిడ్డలును భర్తలు మొదలయినబంధువులును జ్వరములు మొదలయిన బహువ్యాధులచేత బాధపడుచు నింట నెన్నఁడును సుఖము లేక దుఃఖపడవలసినవా రగుదురు. శరీరసుఖసాధనములయిన వాయువు జలము భోజనపదార్థములు మొదలయిన సమస్తవిషయములనుగూర్చియు ముందు పత్రికలయందుక్రమక్రమముగా వివరముగా వ్రాయుచుందుము. మన మెంతజాగ్రత్తగా నున్నను పరులదోషమువలన వచ్చెడు కొన్ని యంటురోగములు మొదలయినవి కలవుగాని, మనము శుచిగానుండి పెంట్లకుప్పలు ముఱికినీరు మొదలయినవి సమీపమున లేకుండునట్లు మనవాసగృహములను కూడ శుచిగానుంచి పయిని చెప్పినవిషయములలో సాధ్యమైనంత శ్రద్ధవహించినయెడల వానినిసహితము సామాన్యముగా తప్పించుకొనచ్చును.

అ జీర్ణము.

(౧౮౮౩వ సం॥ అక్టోబరు నవంబరు నెలలు.)

—]::[—

మన దేశములో పురుషులును స్త్రీలును సాధారణముగా తిన్న అన్నమటుగక బాధపడుచుందురు. ఈయజీర్ణవ్యాధి తిన్న గాపనిచేయక కూరుచుండుటచేతను విస్తారముగా పిండిపంటలు మొదలయినవి తినుచుండుటచేతను కలుగును. అందుచేతనే యీరోగము పనిపాటులుచేసి సామాన్యమైన యాహారము పుచ్చుకొనుబీడవారిలో నెక్కడనోకాని లేక పోవుటయు దిట్టముగా తిని పనిలేక కూరుచుండు భాగ్యవంతులలో ఇంచుఘించుగా అందఱిలోనుండుటయుతటస్థించుచున్నది. ఒకనాఁడొక ధనికుఁడు అజీర్ణరోగముచేత బాధపడుచు గొప్పవైద్యునియింటికిపోయి యడుగఁగా, అతఁడు రోగస్వభావమును కనిపెట్టిరోగినిగుఱ్ఱపుబండిలో నెక్కించుకొని ఊరుదాటి రెండుక్రోసుల దూరమువఱకు తీసికొని వెళ్ళి గుఱ్ఱపుకొరడా బుద్ధిపూర్వకముగా క్రింద పడవైచి దానిని తీసికొని రమ్మని యాధనికునిని క్రిందికి దింపి గుఱ్ఱములను మల్లించి బండిని వేగముగా నింటికి తోలుకొనివచ్చెను. అప్పుడాధనికుఁడు మఱియొకబండి దొరకక విధిలేక యింటికి నడచివచ్చెను. ఆదిన మఠనికి తిన్నయన్నము చక్కఁగా జీర్ణమయినందున, తెలివి తెచ్చుకొని యతఁడు మఱునాటి నుండియు ప్రతిదినమును కొంతదూరము నడవనారంభింపఁగాతరువాత వ్యాధికుదిరి సుఖముగా నుండెను. మఱియొక ధనికుఁ డావైద్యునినే వెళ్ళి అజీర్ణరోగమునకు మందు చెప్పమని యడిగినప్పుడు దినమునకు రెండణాలతో భోజనముచేసి ఆరెండణాలను స్వయముగా కష్టపడి సంపాదించుట గొప్పమం దని చెప్పి పంపెను. మనలో ధనికులలోని స్త్రీలు సాధారణముగా పనిపాటులు చేయక బయల తిరుగక పోవుటచేతతిన్నయన్నము జీర్ణముకాక ముక్కుచు మూలుగుచు నుందురు. ఇది చది

వినవా రటువంటి సోమరితనమును విడిచిడిపిరివిడిచినబొజ్జయలుగునన్న పిచ్చితలంపును పనిచేసిన పరువుతక్కువ యనుదురభిమానమును విడిచి యెండలు పనికి తైలున్నను తాముకూడ ఇంటపనిచేయుచు నె ఖ మను భవించురని కోరుచున్నాము.

స్త్రీలు చదువవలసిన విషయములు.

(౧౮౪౩-౪౪ న సం॥ డిసంబరు జనవరి నెలలు.)

—(౩౦:)—

స్త్రీలును పురుషులవలెనే గ్రంథములను చూచి చదువుటకును చదివినదాని నర్థము చేసికొనుటకును తమయభిప్రాయములు మొదల యివవానిని వ్రాయుటకును సాధనమైన భాషావిషయకజ్ఞానముననగా వ్యాకరణమును పద్యవచనరూపములనుండు సాహిత్యగ్రంథములను నేర్చుకొనవలయును; ఇవిగాకవిభాగజ్ఞానమునుకలిగించుగణితాదులను, దేశ కాలవర్తమానములను తెలుపుచరిత్రములను, ప్రపంచజ్ఞానమును పుట్టించు భూగోళశాస్త్రమును, మూఢత్వమును పోగొట్టి యథార్థ జ్ఞానమును కలుగఁజేసెడు ప్రకృతిశాస్త్రవిషయములను, ప్రవర్తనమును తిన్నపటిచెడు నీతిపుస్తకములను, భగవద్గోపమును బోధించు గ్రంథములను పురుషులవలెనే యవశ్యముగా చదువవలయును. ఈ వైని చెప్పినవిగాక స్త్రీలు ప్రత్యేకముగా నేర్చుకోవలసినవిషయములును కొన్నిగలవు. అవి గృహకార్యములతీర్పును నేర్పెడుగ్రంథములును, పాతివ్రత్యధర్మములనుబోధించు పుస్తకములును, కుట్టాపనియు, సంగీతమును, గృహోదుల నలంకిరించు క్రమమును, పాకము చేయవిధమును, శిశువులను పెంచురీతియు, నయియున్నవి. నీనిలో కుట్టాపనిని ప్రస్తుతికాలసితినిబట్టి స్త్రీలు మఱి యొకరియొద్ద నేర్చుకో వలసియే యుండునుగాని యిటువంటి పత్రికల ముందుఁజెప్పఁదగినదిగానుండలేదు.

తక్కిన విషయములనుగూర్చి మాకు తెలిసినంతవఱకును ప్రసిద్ధులయిన యిప్పటికాలపువారును పూర్వకాలపువారును రచించిన గ్రంథముల వలన సంపాదించి తగినంతవఱకును మాశక్తి వంచనలేక క్రమక్రమముగా నీపత్రికయందు వ్రాయఁ బ్రయత్నించెదము.

సభలకుపోయి పాడఁబోయెదరా, కులాంగనలకు సంగీతమెందు కని కొండఁ జిగిరిపోయెడి యుందురు. అది సరికాదు. సంసారభారము మీఁదపడి యందుమూలమున వెక్కు కష్టములును మనోవ్యాకుల తలును సంభవించినప్పుడు మనస్సున కుల్లాసము పుట్టించి యసారమయిన సంసారమును సారవంతముగాఁ జేయుకొని సంగీతమునందు తప్ప మఱిదేనియందును లేదు. లోకములో నొక్కొక్కవిషయ మొక్కొక్కరికి రుచించునుగాని సంగీతముమాత్ర మందఱికిని ఆనందమును గలిగించును. పురుషుఁడు పగలెల్లను బయల పనిచేసి శ్రమపడివచ్చి యిల్లు చేరినప్పుడు జిహ్వా కంపుగా నన్నపానాదులుపెట్టి తృప్తిపఱిచి శ్రావ్యమయిన గీతములనుపాడి మనస్సున కుల్లాసము పుట్టించి యాతని యాయాసము కనఁబడ కుండఁ జేసి గృహము భూలోకస్వర్గమువలె జేయవలసిన భారము స్త్రీలయందే యున్నది; ఈకారణమును బట్టియే పరమదయాపరుఁడైన పరమేశ్వరుఁడు పురుషకంఠమునందుకంటె స్త్రీకంఠమునందు సాధారణముగా నెక్కువ మాధుర్యమును మార్దవమును బెట్టి యున్నాఁడు. సంసారమును సారవంతముగాఁ జేసెడి యీ సౌఖ్యముగృహమున లేకపోవెట్టియే కలహములతోను మాధ్యముతోను నిండియుండు గృహ మొకయరణ్యముగాకనఁబడిదూరాలోచన శాసనవార సేకులురంధ్రల వంటి భార్యలను విడిచివెట్టి సాత్వికత్యవృక్షములకు వేరుపురుగులైన వేశ్యలపంచలఁ బట్టి తమదేహములను ధనమును ఆపెనుభూతములకు సమర్పించి యాపడుపుకత్తెలకు దాసులై తిరుగుచున్నారు. ఇప్పుడుమన దేశముయొక్క యభాగ్యముచేత సంగీతమంతయుపండువంటిసంసారము

లను కూలఁద్రోయ కంకణము కట్టుకొన్న భోగస్త్రీలపాలు కాఁబట్టి సాంసారికస్త్రీలు గానవిద్య నభ్యసింపఁగూడ దన్నంత దుర్గతి మనదేశ మనకు పట్టియున్నది. అయినను వేశ్య లన్నముతిందురనుహేతువుచేత మనము పస్తుండి చావరాదుగనుక, వేశ్య లభ్యసించురనుహేతువుచేత సుఖప్రదమైన సంగీతమును మనముమానుట యుచితముకాదు. కాని యిప్పుడు వేశ్యలు పాడు మువ్వగోపాలపదములను, కృష్ణలీల లనెడు పేరు వేత తేనెపూసినకత్తులవలెనున్న పాడుపాటలను, శృంగార మనునామ ముచేత ప్రసిద్ధములయియున్న యటువంటి యితరగీతములను వర్ణము లను మాత్రము స్త్రీలెంతమాత్రము నభ్యసింపఁగూడదు; వారు భగవద్భక్తిని, సత్ప్రవర్తనమును, జ్ఞానమునువినోదమునుగలిగించు మంచి గీతములను నేర్చుకొనవలయును. అటువంటివాని నప్పుడప్పుడు కొన్ని యీపత్రికయందు ప్రకటింపుచుండ ప్రయత్నించెదము.

మఱికొందఱు పాకముచేయుటకు శాస్త్రముకావలయునాయని యాశ్చర్య పడుచున్నారు. మనయిండ్లలో పెక్కుచోట్ల చేయునట్లు ఉడికనియ్యక యోచిమిడిచి యోమాడిచియో రెండుజాములకింతయన్న మువండి, ఉప్పెక్కువవేసియోతక్కువవేసియో రెండుకూరలుడుక బెట్టుటకు పాక శాస్త్రమక్కఱలేదుకాని జిహ్వా కింపుగా పలువిధములయిన వింతవింత పాకములుచేసి యారోగ్యప్రదము లగునట్లుగా నమర్చుట కవశ్యముగా శాస్త్రముకావలసియే యుండును. వస్తుస్వభావము తెలియక చిలు మెక్కిననూనెతోను నేతితోను పాకముచేసి యజ్ఞానముచేత తమవారికి రోగమును ప్రాణభయమును తెచ్చిపెట్టిన ముద్దరాండ్రందఱున్నారుకారు? కాఁబట్టి మనము జీవించుటకు దేహసుఖము ననుభవించుటకును ముఖ్యసాధనమైన పాకమువిషయమయితప్పక శ్రద్ధపుచ్చుకొనవలయును. మాకు హిందూపాక శాస్త్రమివాళి కొక్కప్రతిమాత్రము లభించినది; ఇంకను పుస్తకములనిమిత్తిము ప్రయత్నించుచున్నా

ము. ముందుముందు వానిలోని భాగములను, కొన్నిటిని తెనిగించి ప్రచురింపుచుందుము.

శిశుపోషణము స్త్రీలకు ధర్మమగుటచేత బిడ్డలకు రోగమును నొప్పియు లేకుండ సంరక్షించుటకును, అటువంటివి సంభవించినప్పుడు తగినచికిత్స చేయుటకును నేర్చి యుండవలెను. పురుషులెప్పుడునుబయల తిరిగి పనిచేయవలసినవాగు; స్త్రీలుమాత్రమే సదా యిల్లు కనిపెట్టుకొని యుండి యింటనున్న బిడ్డలు వృద్ధులు మొదలయినవారి యోగక్షేమముల విచారించుచుండ వలసినవారు. కాబట్టి యొక్కబిడ్డల విషయముననెకాక యింట నెవ్వరయినను గర్భము ధరించి యున్నప్పుడును ప్రసవమయినప్పుడును జరుపవలసినపనులను, అకస్మాత్తుగా నెవ్వరికయిన గాయములుతగిలినప్పుడును రోగములు వచ్చినప్పుడును తాత్కాలికముగా చేయవలసిన వైద్యకృత్యములను, ప్రతిస్త్రీయు తప్పక నేర్చి యుండవలెను. అటువంటి యాపత్సమయములయందు తఱచుగాపురుషు లింటనుగడుట సంభవింపదు; స్త్రీలేమియు తోచక విచారపడుచు పురుషులువచ్చి వైద్యునిపిలుచుకొని వచ్చువఱకునుఉ పేక్షచేసినయెడల నొకానొకప్పుడు ప్రాణాంతము సంభవింపవచ్చును. అదిగాక ప్రతిస్వల్ప రోగమునకును వైద్యునిపిలుచుకొని వచ్చుచుండుట యాయాసమునకును ధనవ్యయమునకును, కారణమగును. కాబట్టి స్త్రీలయపయోగమునిమిత్తమయి సాధారణరోగములకు కావలసిన మందుల నిందు ప్రచురించుచుండుము. మేము గర్భిణీస్త్రీల విషయమును, ప్రసవావస్థ విషయమును, శిశుపోషణవిషయమును వ్రాసెనునంగతులు శారీర శాస్త్రాదులను చక్కగా నెఱిగి యనుభవశాలులయి సుప్రసిద్ధులయిన వైద్యశిఖామణుల గ్రంథములలోనివి. వైద్యవిషయమయి వ్రాయఁబోయెడు మందులును శాస్త్రజ్ఞానమును అనుభవజ్ఞానమును గల మన వైద్యులిచ్చెడివియు ప్రసిద్ధులయిన యింగ్లీషువైద్యులు పరిక్షచేసి వాని

గుణములను కనిపెట్టి మంచిమందులని నిశ్చయించినవియు కొన్నిరోగములమీఁద నడవ నష్పడు సహిత మేవిధమయిన దుర్గుణములనుపుట్టింపనివియుఁ గనుక మనవారు వానిని సులభముగా నుపయోగించుకొని సుఖంపవచ్చును.

—:—)0(—:—

ధ న ము.

(౧౮౮౩-౮౪ న సం॥ డిసెంబరు జనరి నెలలు.)

— 'u: —

ధనము మిక్కిలి యుపయుక్తమయిన దేకాని మనవారు దాని యుపయోగమును తిన్నగా నెఱుంగక అత్యాశ గలవారయి సుఖమునకు మాఱుగా లేనిపోని దుఃఖమును తెచ్చిపెట్టు కొనుచున్నారు. రూపాయలు, డబ్బులు, మొదలయిన నాణెములులేని పూర్వకాలమునందు ధాన్యమును పండించుకాపు తనకు కుండలో కత్తులో కావలసివచ్చిన యెడల ధాన్యమును నెత్తిమీఁద పెట్టిమోచుకొని కుమ్మరవానియింటికిఁ గాని కమ్మరవానియింటికిఁ గాని వెళ్ళవలసియుండును. ఆసమయమునం దాకుమ్మరవానికిని కమ్మరవానికిని ధాన్య మక్కుటలేక బట్టలుకావలసి యున్నయెడల సాలెవానియింటికి పోయి ధాన్య మిచ్చి బట్టకొని దానిని మరల తీసికొనివచ్చి దానితో కుండలుగాని కత్తులుగాని కొనవలసి యుండును. ఒకానొకప్పుడు సాలెవానికి ధాన్య మావశ్యకములేకడప్పో, పప్పు కావలసియుండినయెడల మరలనాధాన్యమునుమఱి యొకనివద్దకు తీసికొనిపోయి యావస్తువునుకొని దానితో బట్టకొని మరల నాబట్టతో కుండలు కొనవలసి వచ్చునుండును. ఈప్రకారముగా చేయుచుండుట వలన, కాలహరణ మగుచుండుటయే కాక విశేషశ్రమకుకూడ కారణ మగుచుండును. రూపాయలు మొదలయిన నాణెములను కనిపెట్టినతరు నాత జనుల కట్టియిచ్చుందులులేక తమ కేవలస్తువుకావలసినచ్చిననుడబ్బి.

చ్చి కొనుచుందురు. డబ్బును సులభముగా తీసికొనిపోవచ్చును గనుకను దానితో నన్నివస్తువులను కొనవచ్చును గనుకను ధనము మనకు మిక్కిలి యుపయుక్తముగా నున్నది. ధనసంపాదనము మన సుఖసంతోషముల నిమిత్తము కావలసిన వస్తువులను సంపాదించుకొనుటకొఱకేగాని కేవల ధనముతో మనకడు పెప్పుడును నిండదు. ఉపయుక్తములయిన వస్తువులను కొనుటకే పనికి రాకుండినయెడల ధనము కేవలము పనికిమాలినది. మన సుఖమునిమిత్తమే ధనము కావలసినదన్నమాట మఱచి పోయి లోభుల నేకులు ధనము నిమిత్తము సుఖముల నన్నింటిని చెడఁగొట్టుకొందురు. అత్యాశచేత తాము సంపాదించిన ధనములో నేమియు వ్యయముచేయక కడుపునకైన తిన్నగాతినక మంచిబట్టలను కట్టుకొనక ధనికులయ్యును బీదవారికంపెనెక్కువ గా బాధపడుచుందురు. బీదతనము నేవిధముగానైన పాటుపడి పోఁగొట్టుకొనవచ్చును గాని లోభితనమువలన సంప్రాప్తమయిన డబ్బుగల బీదతనము పోఁగొట్టుట కెవ్వరును సమర్థులు గారు. లోభి యెంతధనము వచ్చుచున్నను తనివివీటిక మఱింత రావలెననియే యెప్పుడును కోరుచుండును గనుక, వానికి దేనివలనను తృప్తియు సౌఖ్యమును కలుగవు. అతిధనార్జనముచేత దొంగలవలనను పరులవలనను తుదకు స్వజనమువలననుకూడ పలువిధములయిన యుపద్రవములు వచ్చుచుండును. కాబట్టి బుద్ధిమంతులయినవారతివిస్తారముగా ధనము కూడఁబెట్టక తాము మనలీవారయి కష్టపడలేని సమయముకొఱకును రోగములు మొదిలయినవి వచ్చుకాలముకొఱకును కావలసిన దానిని మాత్రముంచుకొని తక్కినదానిని లోకోపకారకములయిన సత్కార్యములకొఱకును పరులకష్టములను తొలగించుట కొఱకు నుపయోగింతురు. అట్లుచేయువారే పరలోకసుఖమున కనుకూలమయిన యుత్తమధనమును కూడఁబెట్టినవారు.

సుగుణ దుర్గుణములు.

(గూర వ సం॥ ఫిబ్రవరి మార్చి నెలలు.)

సుగుణములుగలవారి నెల్ల వారును ప్రేమింతురనియు, దుర్గుణములుగలవారి నందఱును ద్వేషింతురనియు, మీరనుభవముచేత నెఱిగియుందురు. ఒకరియొద్ద సత్యము, శాంతత, దయ, వినయము మొదలయిన మంచిగుణము లున్నయెడల పయికి గాకపోయిన మనసులో నయినను శత్రువులుసహిత మట్టివారిని మెచ్చుకొందురు. కల్లలు, కోపము, హింస, గర్వము మొదలయిన చెడుగుణము లున్నవారిని జూచి వారిపరమమిత్రులు సహితము పయికిగాకపోయిన లోపలనయిన నసహ్యపడు చుందురు. తన జీవనమును లోకోపకారార్థము ధారపోసెడు పుణ్యాత్మునిప్రియముతోనాదరింపనివారునుపరహింసయే జీవనముగాఁ గల పాపాత్మునియెడకోపముపూననివారునులోకములో నెవ్వరుండును? ఒకసత్పురుషునకు మేలు కలిగినప్పుడు తమ కామేలు లభించి నప్పుటి కన్నను ఎక్కువ సంకోపమును పొందుదురు. ఒక్కదుర్మార్గునినలననిగఁ గాధలయినవానికి నిష్కారణముగా బాధ సంభవించినపక్షమున తమ కాబాధ సంభవించినప్పుటికన్నను అధిక దుఃఖపడుదురు. కీనినిబట్టివిచారింపఁగా సుగుణముల నాదరించుటయు దుర్గుణములను తిరస్కరించుటయు లోక స్వభావమనియు, భగవద్గతిమనియు స్పష్ట మగుచున్నది. అందుచేతనే మన మీకాలపువారిని మాత్రమేకాక యెప్పుడోపురాణములయందును కథలయందునువిన్న సత్పురుషులనుభూషించుచుదుర్జనులను దూషించు చున్నాము. శ్రీరాములచరిత్రమునువిన్నప్పుడు సంతోషముపూనుటకును రావణునిచర్య వినునప్పుడు కోపము పూనుటకును మనకు శ్రీరాములుచేసినయపకార మేమున్నది? రావణుడుచేసినయపకార మేమున్నది? సీతకిష్టములు విన్నప్పుడు దుఃఖపడుటకును శూర్ప

ణఖముక్కుచెవులు కోసిరని విన్నప్పుడు సంతోషపడుటకును మనకు
 సీతచుట్టమయి శూర్పణఖకాకపోయినదా? హరిశ్చంద్రోపాఖ్యానమును
 విన్నప్పుడు చంద్రమతిని భూషించుటకుమనకామెయిచ్చినలంచమేమి?
 కలహాకంటకిని దూషించుట కామె యియ్యనిదేమి? ఈప్రకారముగా
 పుణ్యముపయి ప్రీతియుంచుటయు సాపము పయి రోతవహించుటయు
 మనకు భగవంతుడు ప్రసాదించినసహజగుణము లగుట చేతనేకానిమఱి
 దేనిచేతను కాదు. లోకుల కిట్టియభిప్రాయ ముండుటచేతనేలోకములో
 దొంగలునహితము తమ్మితిరులు మంచివారనుకొనవలెనని కోరుచుం
 డుటయే కాక తమ్మెవ్వరైన దొంగాయన్న నెంతో కోపపడుదురు;
 లంజెను లంజెయని పిలిచినచోదానికెక్కడలేనికోపమునువచ్చును. పరు
 లను వంచనముచేయువారునుతమ్మితిరులు వంచినకుండవలయుననియే
 కోరుదురు; అన్యులయింట కన్నమువేసి వస్తువులెత్తుకొనిపోవువారునహి
 తము తమయింటి కొరులుకన్నమువేయకుండవలెననియే వాంఛింతురు.
 తాము చెడ్డవారయియుండియు పరులుతమ్మమంచివారని తలచునట్లు
 చేయుటకయి పాటుపడువారు తాము నిజముగా మంచివాగే యగు
 టకు ప్రయత్నించినయెడల తాము సుఖ మనుభవించుటయే కాక లోక
 మునుకూడ నెంత సుఖపెట్టుదురా? లోకములో ననేకులున్యాయమాగ్గ
 మున ప్రవర్తించుట బహుకష్టమని భావించుచున్నారు. అది కేవలము
 భ్రమయేకాని దానియందు కొంచెమయినను సత్యములేదు. చక్కగా
 విచారించినచూడగా న్యాయముగా ప్రవర్తించుకంటె సులభమయిన
 కార్యము మఱియొకటి లేదు. ఒక్కదొంగతనము చేసెడిచో కత్తులను
 కజ్జలను సంపాదించియు గోడలకు కన్నములువేసియు గోడలెక్కి దుమి
 కియు కన్నములోదొరకి సున్నములోని కెముకలులేకుండబెట్టులెనియు
 తరువాత పట్టుపడి చెజసాలయందు పెట్టెబడి సంచత్సరముల కొలది
 స్వేచ్ఛగోలుపోయిహింసపడియులేక మయినను లాభములేక యే యెంత

కష్టపడవలెను? చౌర్యముమానినచో నీకష్టములన్నియునుండవుగదా? సత్యము పలుకుటయనగా జరిగినసంగతిని జరిగినట్లుగా చెప్పివేయుట యెంతసులభము? మనప్రయత్నమక్కఱలేక యేసత్యమెప్పుడునునాలుక చివరనుండి తనంతనేబయలుదేలుటకుసిద్ధముగానుండును. అట్టిసత్యము నడచివేసి జరిగనికార్యమును జరిగినట్లుగాఁ గాని జరిగినకార్యమును జరిగినట్లుగాఁగానిచెప్పి పూర్వోత్తరవిరోధముకలుగకుండునట్లుగాచేసి పరులను నమ్మించుటకయి యెంత కష్టపడవలెను? అడుగున పునాది లేకుండ బయ్యల నిలుకట్టఁబూనిన దాని కెన్నిబోటులు పెట్టిన నధిస్థిరముగా నిలువఁ గలుగును? అస్థిభారములేని గోడవలెనే యడుగునసత్యములేని కల్లలకోటయును ప్రయాసపడి వేయి మెఱుఁగులు పెట్టినను శీఘ్రకాలములోనే కూలిపోయి పడినయాయాస మంతయు వ్యర్థమగుటయేకాక చేసినవాని కవమానమును నష్టమును కలుగును. అసత్యము మోసము, చౌర్యము, హింస, కోపము, మొనలయినవానిని విడిచి సత్యము మొనలయినవాని నవలంబించి వంకరమార్గము వదలి ఋజు మార్గమున ప్రవర్తించుటలో నేమిశ్రమ యున్నది? ఒకవేళ కొంచెము శ్రమయున్నదే యనుకొన్నను పొట్టనిమిత్తము మహా సముద్రమును దాటియు, సేనలో కొలువు కుదిరి ప్రాణముల కాశపడక పోరాడియు, అడవులలోను కొండలలోను తిరిగియు, ఎండకును వానకునునహించియు, కష్టపడువారికి ఇహలోకమునందుచుపరలోకమునందును గూడస్థిరసౌఖ్యము నిచ్చెడు సత్యము శౌఛి మొనలయినవాని విషయమునకొంచెము శ్రమపడ నక్కఱలేదా? సన్మార్గమున ప్రవర్తించుటలోపయించెప్పిన కష్టములో సహస్రాంశమున నుండిదుగ్గుకునుకలిగెడిఫలము సహస్రగుణము లధికముగానుండునుగనుకను అందఱునుసన్మార్గమునప్రవర్తించుటకయి ప్రయత్నపడవలెను.

పరివర్తనము. (వస్తువు లొండోరులు మార్పుకొనుట.)

(అ-౮౪ ౩ సం॥ ఫిబ్రవరి మార్చి నెలలు.)

—:(0):—

క్రిందటిసారి ధనముయొక్క యుపయోగమునుగుఱించి కొంచెము వ్రాసియున్నాము. ఈధనమును ఒకవస్తువు కావలసివచ్చినప్పుడా వస్తువు చేసినవానివద్దకు పోయి దానిని తెచ్చుకొను శ్రమములేకుండు, నెవరికీ కావలసినవస్తువులను వారే యేలచేసికోరాదని కొందఱికి సంశయము తోచవచ్చును. తమకు కావలసినవస్తువుల నన్నిటిని తామేచేసికొనుట యెంతటి సమస్థులకును సాధ్యము కాదు, ఒకవేళ కొంతవఱకు సాధ్యమయినను వస్తువు లేదీయు ననుకూలముగానుండక కలుగవలసిన సుఖముతో నాలనపాలయనను కలుగకుండును. ఎట్లనగా ఒక కుమ్మరి వాడు కుండల నమ్ముకొని దానివలన నచ్చెడుసొమ్ముతోతనకుకావలసిన వస్తువుల నన్నిటిని కొని సుఖముగానుండక తనకు కావలసిన బట్టలను పాత్రసామగ్రిని వాసముచేయు గృహములు మొదలయినవానినితానే చేసికోవలెనని ప్రయత్నించినయెడలమునుపటికంటెపదిరెట్లెక్కువకష్టపడినను ఏపనియు తిన్నగా జరగక దేనివలననుసుఖముకలుగకుండును. బట్టలు నేసికొనుటకయి మొట్టమొదట పాలముదున్ని విత్తనములునాటి పత్తిపండించి దానిని బొగుచేసి నూలువడికి కిండలుచేసియంత్రములు సంపాదించి మగ్గములలోవేసి నేసికొనవలసి యుండును. మొట్టమొదట పాలమును దున్నుటకయి కావలసిననాగళ్ళను తరువాత పత్తివడకుటకయి కావలసినరాల్నమును కడపట బట్టలు నేసికొనుటకయి కావలసినమగ్గములు మొదలయిన సాధనములను చేసికొనుటమాట యటుండగా పత్తిపండించుకొని యొక్క బట్టను నేసికొనుటకే బహుమానములు పట్టును. ఈప్రకారముగానే పాత్రసామగ్రిలను బట్టలు మొదలయినవానిని చేసికొనుటకయి త్రవ్వటకును నఱకుటకును సాధనములు

చేసికొని యడవులును కొండలును తిరిగి లోహములను ప్రమాకులను తెచ్చుకొని లోహములను సాగఁగొట్టుటకయిసుత్తులు మొదలయినవానిని కట్టలు కోయుటకయి అంపములు మొదలయినవానిని కూర్చుకొని పని చేయ నారంభించినయెడల నొక్కబిందె చేసికొనుటకుఁగాని యొక్క బల్లచేసికొనుటకుఁగాని పెక్కునెలలు పట్టును. కాపుర ముండుటకయి యిట్లు కట్టుకోవలసినయెడల నెంత చిన్నగృహమును నిర్మించుకొన్నను ఇటుకలు పెంకులు మేకులు బందులు తలుపులు ద్వారబంధములుతానే చేసికోవలసిన పక్షమున బహు సంవత్సరములు పట్టుననుటకు సందేహము లేదు. ఇట్లన్నిపను లొక్కమనుష్యుడు నేర్చికోవలసి వచ్చినయెడల బహుప్రయాస పడినను ఒక్కపనియు తిన్నగానుండక చేసికొన్నయేవస్తువును తిన్నగా నుపయోగించుకొనుట కక్కఱకురాక మోటుగాను పనికిమాలినదిగాను నుండును. కాబట్టి యెల్లవారునుతామేదో యొకివృత్తి నవలంబించి దానిని చక్కఁగా నేర్చుకొని పనిచేయుచు తాము చేసినవస్తువు లితరులకును ఇతరులు చేసినవస్తువులు తమకును ఉపయోగపడునట్లు చేయుచు జనులు పరస్పరసహాయు లయి యున్నయెడలనే యండఱును ధనసంపన్నులయి సుఖ మనుభవింపు చుందురు. అట్లుచేయక యెనరికి కావలసినవానిని వారే చేసికొన నారంభించినయెడల నండఱునుకూడ బీడిలయి యనాగరికులయి తగినంత సుఖము లేక కొండవాండ్రవలె నుందురు. అండఱును తలయొకివృత్తియు నవలంబించి కావలసిన వస్తువుల నన్నిటిని చేసికొని వీరుచేసినదానిని వారును వారుచేసినదానినివీరును మార్చుకొనుట యంతగాలేక యెవరికి కావలసినవానిని వారే చేసికొనుచుండుటవలన కోయవాండ్రు మొదలయిన వారు మృగప్రాయులయి వేయమంది జీవింపఁగల దేశములో పదిమంది యుండియు తిన్నగాతిండిలేక చింతంబలిత్రాగియు దుంపలుతినియు జీవనము చేయుచున్నారు; వాండ్రునివసించుగృహములుకోళ్ళగుడి సెలకంఠై

మేలయినవిగా నుండవు; వాండ్రుధరించుకొనునవియాకులుగానోఁటోళ్ళు గానో చాపలుగానో యుండును; వాండ్ర గృహోపకరణములన్నియు నాలుగు రాళ్ళను గొబ్బరిచిప్పలునుసారకాయబుట్టలును వెదురుగొట్టములు నయి యుండును; వాండ్ర కుండెడి తక్కినసాత్తంతయు రెండు విండ్లును పదియూచలును జిగురుకుండెలును మట్టియుండలును అయి యుండును కాబట్టి యెవరికి కావలసినదానిని వారు చేసికొని తృప్తి పొందియుండక నాగరికు లయినవారు తమదేశములో నొకరుచేసిన వస్తువు లొక రుపయోగించుకొనుచు పరిస్పరసుఖమునకు తోడుపడు టయేకాక తమ దేశములోని వస్తువుల నితరదేశములకుఁ బంపియితిర దేశములలోని సరకులను తాము తెప్పించుకొనుచు సమస్తవస్తు సమృద్ధియు కలవారయి సర్వసుఖములను పొందుచుదురు, ఇట్లుచేయు టయే వాణిజ్యమని పేరు.

శ్రీవిక్టోరియా మహారాజ్ఞగారు.

(నూరక వ సం॥ ఏప్రిల్ నెల.)

—:(0):—

మనదేశము నెవరు పాలించుచున్నారో, ఎవరిమూలమున మన ధన ప్రాణములకు రక్షణము కలిగి మనకు సుఖాభివృద్ధియగుచున్నదో, వారి విషయమై యెల్లవారును కొంతసజ్జకైనను తెలిసికొనియుండుట యావశ్యకము. ఇప్పుడు మనదేశమును పాలించుచున్నది యింగ్లండు దేశమునకు రాణియైన శ్రీవిక్టోరియా యనునామె. ఈమె 1819 వ సంవత్సరము మేము నెల 24వ తేదీని జననమొందినది. ఈమె జన్మించి నప్పుడు తాతగారియన మూడవజార్జి యింగ్లండునకు రాజుగా నుండెను. ఈమెతండ్రి మూడవజార్జికి చతుర్థపుత్రుడైన కెంటన్సరువు.



శ్రీవిక్టోరియా మహారాజ్ఞిగారు.

ఈమె జన్మించిన తరువాత సంవత్సరమున కెల్లను తండ్రిగారునుతాత గారును కూడ కాలధర్మమునొందిరి. అటుతరువాత నీమె పెత్తండ్రి యైన నాలవవిల్లియము రాజ్యమునకువచ్చిగౌరవ సంవత్సరమువఱకును రాజ్యవలనముచేసెను. విల్లియముతరువాతసింహాసమున కీమెయే యర్హురాలని ముందుగానే తెలిసినను, ఈమెకాసంగతి చిరకాలమువఱకు

కును తెలియనియ్యక మిక్కిలిశ్రద్ధతో విద్యాబుద్ధులను చెప్పించి తల్లి మొదలయినవా రీమెను బహువిషయములయందు సమర్థురాలనిగాఁ జేసిరి. ఆకాలమందలి పండితులలో నగ్రగణ్యులయిన వారిచేత నీమెకు విద్య జెప్పించిరి. ఇంగ్లీషుభాషగాక యామె జర్మన్ ఫ్రెంచి, ఇటాలియా భాషలను గూడ నభ్యసించి లాటెన్ భాషయందు దొకమహాకవిచే రచియింపఁబడిన ప్రబంధముల నితరసాహాయ్య మక్కఱలేక స్వయముగా నర్థము చేసికొనునంత పాండిత్యము సంపాదించినది; స్వదేశపు చరిత్రములయందును, ధర్మశాస్త్రములయందును, సాహిత్యగ్రంథములయందును, ఆమె కసమానపాండిత్యముకలిగెను. సంగీతశాస్త్రమందును చిత్రలేఖనమునందును, ఆమె మిక్కిలి ప్రవీణురాలనిపించుకొనినది; ఆమె యనేక ప్రకృతిశాస్త్రముల నభ్యసించి వృక్షశాస్త్రమునందు ముఖ్యముగా విశేషజ్ఞానము సంపాదించినది; కుట్టుపనియందు దామె యెవ్వరికిని తీసిపోవునది కాదు. ఇట్లన్నివిద్యలయందు చిన్నతనములోనే సమర్థురాలయిన దని నీతివిద్య మితవ్యయము మొదలైనవానిలో నశ్రద్ధ చేయలేదు. రాణిగారొకనాఁడుబజారునకు వెళ్ళితమవద్దనున్న సామ్మలో బంధువుల పిల్లల కందఱకు నాటవస్తువులు కొని యింటికి మరలునప్పు డొక్కబాలుని మఱచిపోయినట్లు జ్ఞప్తికి వచ్చెను. అప్పుడామె యెనిమిదణాలు వెలచేయుబొమ్మ నొకదానిని కొనఁబోగా దాదిసామ్మలేనిది కొనఁగూడదని మందలించి దుకాణమువా రరువిచ్చెదమన్నను కొన నీయకపోయెను. అప్పుడురాణిగారు తననిమిత్తమాబొమ్మనుతీసి ప్రత్యేకముగా మఱియొకచోట నుంచుఁ దని వాండ్రతోచెప్పి, అన్నవేళకు స్వయముగా వచ్చి సామ్మిచ్చిదానినిపట్టుకొనిపోయెను. చిన్నతనములో బాలురకుఁగాని బాలికలకుఁగాని తమవద్దసామ్మ లేనప్పుడప్పుచేసియనా వశ్యకములయిన వస్తువులను కొనఁగూడదని నేర్పుటలో నింత కఠినముగానే యుండవలెను.

రాణిగారు తమకు రాజ్యము వచ్చునని మొట్టమొదట తెలిసి నప్పుడు ప్రప్రథమమున చెలికత్తెతో చెప్పినమాట, తాను మంచి దానిగానుండుటకు ప్రయత్నించెదనని పెత్తండ్రి కాలముచేసి. ౧౮౩౭ వ సంవత్సరమున తన్నురాణిగా ప్రకటించి బహుతూర్యవాద్యములు మ్రోగఁగా వేలకొలది జనులు తన్నభినందింపవచ్చినప్పు డామె తల్లిని కౌగిలించుకొని యీరాజ్యకార్యభారమును తానెట్లు యుక్తముగా నిర్వహింపఁ గలుగుదునా యని కన్నుల నీరు పెట్టుకొనెను. ఆమె సింహాసనమునకు వచ్చిన మూడు సంవత్సరముల కనఁగా ౧౮౪౦వ సంవత్సరమునందు తనమేనమామకొమారుడును వయస్సున తనతో సమానుఁడును జర్మనీదేశములో శాక్సికోబర్గు గోథా దేశములకు ప్రభువు నగు ఆల్బర్టుప్రభువును వివాహము చేసికొనెను. అతఁడు విద్యయందును, సుగుణసంపదయందును, రూపమునందును కూడ సమానుఁడుగానుండెను. ఆయన విద్యను, శాస్త్రములను, కళలను, మిక్కిలిప్రోత్సాహపఱచి దేశమున కెంతో మేలుచేసెను. అతఁడుకూడ గానవిద్యయందును చిత్రలేఖనాది శిల్పములయందును బహుసమర్థుఁడు. వివాహమైన తరువాత ఆరాజదంపతులు పూవును తావియువలెఁగలిసి యెంతోయైకమత్యము గలవారై లోకములో నితరభార్యాభర్తలు సుఖపడు విధము నారాజదంపతులనుజూచి నేర్చుకోవలె నన్నట్టుగా ప్రవర్తించిరి. రాణిగారి పెద్దకొమార్తెను జర్మనీచక్రవర్తియొక్క పెద్దకొమారున కిచ్చివివాహము చేసిరి. ఇప్పుడు మనకు యువరాజును రాణిగారిజ్యేష్ఠపుత్రుఁడు నయిన ఆల్బర్టు ఎడ్వర్డునకు డెన్మార్కుదేశపు రాజుకొమార్తె నిచ్చి వివాహము చేసిరి. ఇతఁడు ౧౮౪౧వ సంవత్సరమున జనన మొందినాడు. ద్వితీయపుత్రుఁడయిన యింట్ఫ్రీడ్రిక్కునకు రష్యాచక్రవర్తిగారికొమార్తె నిచ్చి వివాహము చేసిరి. ౧౮౬౧వ సంవత్సరమునందు భర్తగారు లోకాంతరిగతు లయినప్పు డామె దుఃఖినముద్రములో మునిగి కొన్నిసంవత్స

రములు బయిలికే రాలేదు. ఈనడుమును జ్యేష్ఠపుత్రయు కనిష్ఠపుత్రుఁ
డునుకూడ కాలము చేసినందున రాణిగారికికలిగినవ్యసనమింతంతయని
చెప్ప నలవికాదు.

శ్రీమహారాజుగారియోగ్యతయు భూతదయాదులును నిరుప
మానము లయినవి. ఆమె రాజ్యకార్యభారమును నిర్వహించుచు తీటిక
చేసికొని యప్పు డప్పుడు తనరాష్ట్రములోని బీదలగుడిసెలకు సహి
తము పోయి వారియోగక్షేమములు విచారించుచుండును. ఆమె బీద
లకు ధనసాహాయ్యము చేయుచు, రోగులకావధదానములు చేయుచు,
తాను బయలిపల్లెలకు వెళ్ళినప్పుడు పిల్లల కిచ్చుటకయి లండన్ నగ
రమునుండి యాటవస్తువులను తీసికొనిపోవుచుండును. అప్పుడప్పుడు తాను
స్వయముగా కుట్టినబట్టలు మొదలయినవానిని తీసికొనిపోయి ధర్మార్థ
ముగా వినియోగింపు చుండును. ఆమె తన సేవకులయం దపరిమితప్రేమ
గలది. దీనిం జదువు హిందూసుందరులు పరోపకారకృత్యములయందు
రాణిగారివలె బ్రవర్తించుటకు ప్రయత్నింతురని నమ్ముచున్నాము.

ఈమె ౧౮౭౭ వ సంవత్సరమునందు డిల్లీనగరమున హిందూ
దేశ చక్రవర్తినీవట్టమును వహించినది. ఇప్పుడీమెరాజ్యము ప్రపంచము
నందలి యన్ని భాగములలోను వ్యాపించి భూమండలములోని యాఱన
పాలీమెక్రింద నున్నది. భూలోకములోని జనులలో నయిదవవగ టిప్పు
డీమెపరిపాలనములో నున్నారు. ఇంకను చిరకాల మీమె రాజ్యము
చేయునట్లునుగ్రహింప పరమేశ్వరుని బ్రార్థించుచున్నాము.

తగవుల మాతీతనము.

(౧౮౮౪ వ సం॥ మెయి నెల.)

—:—:—

మనలో సాధారణముగా స్త్రీలు కారణము లేకయే కలహము
లాడుదురని యొక నిందవచ్చియున్నది. సాధ్యమయినంత ప్రయత్నము

చేసి యీనిందను శీఘ్రముగా పోగొట్టుకొనుట స్త్రీల కందఱకును ముఖ్య కర్తవ్యము. లోకానుభవమునుబట్టి చూడఁగా, ఈనింద నిష్కారణముగా వచ్చినదిగా కనఁబడదు. మనలోని స్త్రీలు పదిమంది యొక్క చోట చేరినతోడనే యావఱ కెంతో యాదరముతో మాటాడుకొనుచున్నను నడుమ నేదో యొక స్వల్పవిషయమునం దేకీభవింపక తగవులాడి యొకరిమొగ మొకరు ముందెప్పుడును చూచుకొననిలాగున తెగఁబడి తిట్టుకొనుచుండుట తఱచుగా చూచుచున్నాము. ఈకలహశీలత కొంతనఱకు చదువు లేకపోవుటవలనఁ గలిగిన మూర్ఖతవలన సంభవించుచున్నను విశేషభాగము చిన్నతనమునందు తల్లిదండ్రులు చేసినయుపేక్షవలననే పొసఁగుచున్నదని మనము దృఢముగా చెప్పవచ్చును. కల్లలాడినప్పుడు కాని, దొంగిలించినప్పుడు కాని మనము బాలికల నేలాగున శిక్షింతుమో తగవులాడినప్పుడును ఆలాగుననే శిక్ష చేయవలెను. పిల్లలు పెట్టుకొను స్వల్పకలహములయందు మనము జోక్యము కలుగచేసికో కూడదనియు వారు కొంచెము సేపుతగవులాడి మరల వారే కలిసికొందు రనియు కొందఱు చెప్పుచున్నారు. కాని వారు చెప్పెడిది సరికాదు. అనత్యము పలుకుటయు దొంగతనము చేయుటయు నెంతి పాపమో యితరులతో కలహము లాడుటయు నంత పాపకార్యమే. చిన్నతనములోనే తగవులాడుట పాపమని బాలికలమనస్సులకు పట్టింపకపోయినపక్షమున, వారికంత కంతకు తగవులు పెట్టుకొనుట యభ్యాసమయి తరువాత విడువవలెనన్నను సాధ్యముకాక పెద్దపెరిగినప్పుడు కుటుంబసౌఖ్యమునకంతకును భంగము కలిగించును. మనలో నెన్ని కుటుంబములయందు నెప్పుడైతేక స్త్రీలమూలమున సోదరులునహితము భ్రాతృస్నేహమును విడిచి కాట్లకుక్కలవలె కయ్యము లాడవలసినవారగుచున్నారు? ఎన్ని కుటుంబములలో పురుషు లింటికి వచ్చునప్పటికి స్త్రీలు కుడిచికూరుచుండి పనిలేక తగవులాడి గృహము మహారణ్యమువలె చేయఁగా వారు మనో

వ్యభిచేతి బాధపడ వలసినవా రగుచున్నారు? ఈ హేతువుచేతనే యొక యింట నూఱుజుట్టిముడునుగాని రెండుకొప్పలిముడవన్న సామెతిమనలో వెలసి యున్నది. సాధారణముగా కలహములకు దురాశయో, ఆ గ్రహమో, ఓర్వలేనితనమో, స్వప్రయోజనపరత్వమో, కారణములుగా నుండును గనుక చిన్నతనములోనే నాని నడచివేయనిపక్షమున ముందాదుర్గుణములు మేరిమీటి తమకును పొరుగువారికినిసంబంధులకును మితిమీరిన నష్టముల నాపాదించును. కాబట్టి యిద్దఱు పిల్లలు పోట్లాడు చుండగా చూడగానే కారణమునువిచారించుట మానివేసి వెంటనే యీపిల్లల నిద్దఱిని చెఱియొకి చోటికి పంపివేసికాని, వారిద్దఱు మీఁదను కోపపక్షిగాని ముందుగా కలహము నడచివేయవలెను. ఎవ్వరిది తప్పిదమయినను కారణ మున్నను లేకిపోయిననుకూడ వారుముందెప్పుడును ఏవిషయమునందును పోట్లాడఁగూడదనిఖండితముగామరిదిని విచారించవలయును. చిన్నతనములో నెవ్వరును న్యాయాన్యాయములను విచారించి ప్రవర్తింపఁ జాలరు. ఈచిన్నకిహముల నీప్రకారముగా మొలకిలోనేయడచి వేయక యుపేక్షించినపక్షమున వయస్సు మీఁకకొలఁదని వారు మఱింత గయ్యాభిలయు పుట్టినగుంటకిని చొచ్చినయింటకిని కూడ నపఖ్యాతిని తీసికొని ఎత్తురు. వారిని గూచి వారి పిల్లలును తల్లులవంటివాళ్లే యుచిట్టిక మాటిక కలహములకు కాలుద్రవ్వచు నెల్లవారికిని కంటికిముగా నుందురు. తల్లిచాలు. పిల్లకు నచ్చునయి, తల్లిని చూచి పిల్లను చేసికొమ్మనియు, మన పద్దలు చెప్పిడిమాట వ్యర్థముకాదు. కాబట్టి బిడ్డలను పెంచువా రందఱునెంతా మోవిషయమున గట్టిశ్రద్ధ చేయదురని కోరచున్నాము.

పరులమీఁది దోషములు చెప్పకొనుట.

(గూర వ సం॥ జాన్ సె.)

సాధారణముగా మనలోని స్త్రీలు నలుగు రొక్క చోట కూడి నప్పుడు వారువిద్యాగంధ మెఱుంగనివారుగనుకముచ్చటించుటకుమంచి సంగతులు దొరకక పరులదోషములనుగుఱించి మాటాడు కొందురు. అట్టిసంగతులను మాటాడుకొనుట యవివేక కార్యము. మాటాడిన మాట లాప్రకారముగానే యావలికి బోవు. ఒక చోటిమాటల నొక చోటికి గొనిపోయి చెప్పటయే పనిగాతిరిగెడువారు తాము విన్నసంగ తులను కాసంతయున్న గంపంతగా పెంచి యితిరులవద్ద చెప్పుదురు. విన్నమాటకన్న చెప్పెడుమాటచేతన్న నా మెరిచందఱునువినియే యుం దురు. అందుచేత నెవరివిషయ మామాటలు చెప్పబడినవైవా రికిని మాట లన్న వారికిని విరోధము సంభవించును. ఇచ్చకమునకయి యిద్దఱి వనను జేరి యిష్టులనలె నటించి తంపులు పెట్టి తాము లాభమును పొందెడివారివలన నీవిరోధములు ప్రబలి కొన్ని సమయములయందు బహుదుఃఖములకు కారణ మగును; ప్రాణములవంటి మిత్రులు సహితము గిన్నిశక్తువు లగుదురు; అస్తబంధులు సహితము పరులగుదురు. కాబట్టి యెదుటలేనివారివిషయమయినదోషములను చాటున మాటాడెడుదురాచారిములనుసాధ్యమయినంతకృషిచేసిమానివేయవలయును. ఒక్కమాఱునోరుజాతి వచ్చినతరువాత దానికూడఁ దీసికొనుటకెంత మాత్రమును శక్యము కాదు; మన మది యెంతమనసు కలిసినవారి ముందన్నను వారు తమయీ ప్పులతో చెప్పఁగా నానోటిమాట యీ నోటను అందిఁజేయుద్దకును పోవును. సాధారణముగా నిరుగుపరుగుల వారిలో కలహములు సంభవించుట కదియే కారణ మగును. కాబట్టి యుక్తిమీఁది నేరము లెన్నెడుదుర్గుణమును మానుకొనుట చిన్నప్పటి

నుండియు నభ్యాసము చేసికొనవలెను. ఒక్కసారి యలవాటుపడ్డదానిని విడిచి పెట్టుట యెంతో దుర్ఘటముగా నుండునుగనుక తెల్లులయినవారు తామాదోషమున కెడమియ్యక పోవుటయేకాక తమ బిడ్డలుకూడ నొకరిమీఁద కొండెములు చెప్పకుండునట్లుజాగ్రత్తపుచ్చుకొనివారట్లు చేసినప్పుడు నయమున భయమున బుద్ధిచెప్పచు రావలెను. అన్యుల దోషములనే సదా చింతించు చుండెడిమనస్సు తఱచుగా తానే యా దోషములను చేయుటకు పాలుపడ వచ్చును. ఇట్లుచెప్పటచేత పరులు దోషములు చేసినప్పుడు వానిని కప్పి పుచ్చవలయునని కాని, ఆదోష ములసంగతి నెవ్వరితోను జెప్పఁగూడదని కాని మాయభిప్రాయము కాదు. పరులదోషములను వారికి కనఁబఱచి వారిని దిద్దుకొనునట్లు చేయుటకయి శక్తియుండిన తప్పక యాప్రకారముగాఁ జేసి వారిని మంచిమార్గమునకు త్రిప్పుటకు సర్వవిధముల ప్రయత్నము చేయవలసినదే. తనచేత కానప్పుడు శక్తిమంతు లయినయితరులతోఁ జెప్పి వారి మూలమున చెడుతెరువు పట్టినవారిని దిద్దుటకయి ప్రయత్నించుటయు మంచిదే. కాని నిష్ప్రయోజనముగా మొగమువెనుక పరులమీఁద దోషారోపణము చేయుటమాత్రము కానిపని.

పరోపకారము.

(యోగ ౧ సం॥ చాలై సెల.)

—?(0)?—

లోకములోని సమస్తజనులను సృజించినవాఁ డొక్క యీశ్వరుడే. ఆసర్వేశ్వరుడు మనల నందఱిని పుట్టించినందున మన కతఁడు తండ్రివంటివాఁడు. సృజింపఁబడిన మన మందఱమును సోదరులవంటి వారము. ఒక్కకుటుంబములోకొండఱసమర్థులయినను కుటుంబక్షేమము నిమిత్తమందఱు పాలుపడుట యెట్లు ధర్మమో, ఈశ్వర కుటుంబమైన

యీప్రపంచమునఁదలియెల్లవారును సోదరభావమును వహించిపరస్పర
రాసురాగము కలవారయి యన్యోన్యసహాయము చేసికొనుచుండుట
యట్లే పరిమధర్మము. మనము నడుమ తెచ్చి పెట్టుకొన్న జాతిమతాభి
మానములను పూని యొకరి నొకరు ద్వేషించుచుదూషించుచుపరస్పర
సహాయులు కాకుండుట పాపమూలము. భగవంతునిదృష్టియందు జను
లందఱును సమానులు; ఆయన తనబిడ్డలయినసమస్తజనులను సమాన
మయిన దయతోనే కాపాడు చున్నాఁడు. ఆయన రా జని, కా పని,
బ్రాహ్మణుఁ డని, పంచముఁ డని, ధనికుఁడని, దరిద్రుఁడని, పండితుఁడని,
పామరుఁ డని, హిందు వని, మైచ్చుఁడని, క్రైస్తవుఁడని, వైష్ణవుఁడని
చూడక యెల్లవారికిని సమానముగా కరచరణాద్యవయనములను, మనో
బుద్ధ్యాదులను, సుఖసాధనములను దయచేసి యున్నాఁడు. రాజులగివ్య
భవనములమీఁదప్రకాశించునట్లే బీదలగుడి సెలమీఁదకూడసూర్యుఁడు
నిత్యమును ప్రకాశించి వెలుతురు నిచ్చునట్లు చేసియున్నాఁడు. బ్రాహ్మ
ణులకును పంచములకు నొక్కరీతిగామంచినీరిచ్చునట్లు మేఘములను జేసి
యున్నాఁడు. వాయు వెల్లవారును సమానముగా ననుభవించునట్లు
గాఁ జేసియున్నాఁడు. కాఁబట్టియే యీభూతములన్నియునీశ్వరాజ్ఞచేత
మనకు జీతబస్త్రములు లేనిపరిచారకులవలె విడువక సేవ చేయు
చున్నవి. సూర్యుఁడుచమురుపోయనిదీపమువలెకాలముతప్పకప్రతిదినము
వెలుగు చున్నాఁడు. వాయువు వీధులు మొదలగువానిని శుద్ధిచేయుచు
మనచెమ్మట లార్చుచు సదా పనిచేయుచున్నది; అగ్ని మనచలి పోఁ
గొట్టి నీళ్ళుకాచి పాకముచేయు చున్నది; భూమి యాహారపదార్థముల
నిచ్చుచున్నది. ఈప్రకారముగా నొక్క భూతిములుమాత్రమే కాక
ప్రపంచములోని సమస్తజీవరాసులును సమస్తచరాచరములును భగవ
దాజ్ఞచేత మనకందఱకును సమానముగా నేదోయొకవిధమున పనిచేసి
మన సుఖసంతోషాదులకు సహాయపడుచున్నవి. ఈలోకమునకుఁబంపు

సప్పుడును మనల నందఱిని సమానముగానే పంజియున్నాఁడు. శైవుని బిడ్డ విభూతిరుద్రాక్షులతోను పుట్టఁడు; వైష్ణవునిబిడ్డ తులసీనళినాక్ష మూలలతోను పుట్టఁడు; రాజుబిడ్డ పీఠాంబరముతోను కిరీటముతోను పుట్టఁడు; కాపుబిడ్డ గోచిపాతలతోను కొడవలితోను పుట్టఁడు. చక్కగా విమర్శించిచూచినయెడలభగవంతునకెవ్వరియందునుపక్షపాతము లేదని విశదముగాక మానదు. ఆయనయందే శానుసారముగా నెవ్వరుపాటుపడుదురో యెవ్వరు సన్మార్గమున ప్రవర్తింతురో వారందఱునుభగవత్కృపాక్షమునకు పాత్రులై సుఖసంతోషాదుల ననుభవించుదురు. అంతేకాక యిశ్వరుఁడు మనుష్యులందఱును స్వార్థపరత్వమును విడిచి పరస్పర సహాయులయి పని చేయునప్పుడే సుఖాతిశయమును పొందునట్లు విచిత్రముగా చేసియున్నాఁడు. రాజున కయినను బీదవాని కయినను ఒక్కదినము సుఖముగా జీవించుట కెందఱిసాయమో కావలసియుండును. శ్రీమంతులు భుజించుపంచభక్ష్యపరమాన్నముల కెట్లో నిరుపేదలు తిను గంజిమెతుకులకట్లే పలువురు భూమిదున్ని, గింజలు చల్లి నీరు పెట్టి, కలుపు తీసి, కావలికాచి, పంటకోసి కుప్పలువేసి, ధాన్యము చేసి, దంచిబియ్యము చేసి, పలువిధముల పాటుపడవలయును. ఈవిధముగానే మనకు కావలసిన బట్టలు మొదలయినవానివిషయములలోను బహుజనులు బహువిధముల కష్టపడవలయును. ఒకకుటుంబములోనివలుపనులు చేయుటకు కుటుంబములోనివారు పాటుపడవలసినట్లే యీగొప్పభగవత్కుటుంబమయిన ప్రపంచములోనివారును పరస్పరసహాయు లయి సర్వజనసుఖార్థమయి ప్రయాసపడవలయును. ఒక్కకుటుంబములో నెవ్వరికయినను వ్యాధిగాని విపత్తుగాని వచ్చినప్పుడు తక్కినవారు నిద్రాహారాదులు మాని కష్టపడి వారితోమమనిమిత్తము పాటుపడునట్లే లోకకుటుంబములోను జనని లనోన్యతతోమమనిమిత్తమయి శ్రమ పడుచు నొకరి నొకరు మోసపుచ్చక యొండొరులకు కీడుచేయక వ్యాధులు మొదల

యినయాపదలు వచ్చినప్పుడు చేతనయినంతసాహాయ్యమును జేయుచు జాతిమతద్వేషములను విడిచి సర్వజనయోగక్షేమార్థమయి శ్రమపడవలెను. ఇదియే పరోపకారము. ఇందు విషయమయి ముందు కొంత వ్రాసెదము. ఈశ్వరదృష్టి కండఱును సమానులే యయినను దేశక్షేమము నిమిత్తమయి కుటుంబమునందువలెనే జగత్కుటుంబమునందును గౌరవతారతమ్యము లుండవలెను.

భవిష్యత్తును జెప్పట.

(౧౮౮౮ న సం॥ ఏప్రిల్ నెల)

—:—

తాత్కాలికస్థితిని మాత్రమే కాక ముందురాబోవుదానినిగూడ విచారించుట మనుష్యులకు సహజగుణ మయియున్నది. ఈగుణమే మృగాదులకంటె మన కున్న యాధిక్యమలలోనొక్కటిగానున్నది. దీనిని బట్టి మానవులు సామాన్యముగా భవిష్యత్తును తెలిసికోవలెననెడియా సక్తి కలవాడుగా నుందురు. ఈయాసక్తి కలిగియుండుట యాధారము చేసికొని స్వప్రయోజనపరులైన వారు తమయొక్కయుతమసంతతివారియొక్కయు తమజాతివారియొక్కయు శీవనాధారమునకునుధనాకర్షణమునకును వివిధములయిన మాయోపాయములను గల్పించియున్నారు. అందులో కొన్ని యిప్పుడు శాస్త్రములని కూడ పేర్కొనఁబడుచున్నవి. అటచేతిగోని రేఖలనుబట్టి యొకశాస్త్ర మేర్పఱుపఁబడి యున్నది. ఈ శాస్త్ర మొక దేశములో నొకవిధముగాను, మఱియొక దేశములో మఱియొకవిధముగాను ఉన్నది. ఆభేద మెట్లున్నను పలువురకు చేతులలో తొమ్మండ్రు కొడుకులున్నను, భార్యలకొక్కఁడునుఉండఁడు; చేతులలో దీర్ఘమయినధన రేఖయున్నను, ఇంట చిల్లిగవ్వ యుండదు; హస్తములలో పూర్ణాయుద్ధాయ మున్నను, లోకములో నర్థాయుస్సుసహితముండదు. ఒకానొకప్పుడు కాక తాళీయన్యాయముగా చేతులలో నున్నదియుగ్రహ

ముననున్నదియునరిపోనువచ్చును. ఈ ప్రకారముగా భవిష్యత్తును సూచించు ననునది యొక్క హస్తమే కాదు. ముఖములును, నఖములును, మెడలును, తోడలును, తక్కిన సమస్తావయవములును, వాని దీర్ఘతలును ప్రాస్థతలును, స్థూలతలును, సూక్ష్మతలును, శుభాశుభములను సూచించు నని శాస్త్రములు వ్రాయఁబడి యున్నవి. ఈ శాస్త్రములకు సాము ద్రిక శాస్త్రము లని పేరు. ఒక్క మనుష్యుని అవయవములు మాత్రమే కాక, అతఁడు వేసెడియంకెలును, వ్రాసెడియక్షరములును, విడిచెడు శ్వాసములును, పలికెడుకంఠస్వరమును, గూడ శుభాశుభ సూచకము లని వ్రాయఁబడిన శాస్త్రములు పెక్కులు గలవు. ఈ శాస్త్రములను చేసినమహానుభావులు వాయువులో సంచరించెడుపక్షులను, గోడలమీఁదప్రాకెడుబల్లులను, ఆకాశమున తిరిగెడుగ్రహనక్షత్రాదులను, గూడ విడిచిపెట్ట లేదు. పక్షి శాస్త్రములని, గౌళి శాస్త్రములని, జ్యోతిశ్శాస్త్రములని, పేరులు పెట్టి యవి మనయొక్క కలిమిలేములను, లాభనష్టములను, ఆయవ్యయములను, శుభాశుభములను, జననమరణములను, సుఖదుఃఖములను, ఆయురారోగ్యములను, వ్యాధిబాధలను, యోగక్షేమములను, పాడిపంటలను, పేర్కొనఁగల సమస్తమును ముందుగా తెలుపుదు చేయునని వ్రాసియున్నారు. మూఢత్వ మేదేశమునందధికముగా నుండునో దీనియందు నమ్మక మాదేశములో సధికముగా నుండును. మనదేశములో నొకపుగఁగఁడు నిద్రలేవఁగానేతనవిధవతోఁబుట్టువును జూచినను త్రాచుపామును జూచినప్పటికంటెను నెక్కువభయపడును; జోడుకాకులను చూచినపక్షమున పెన్నిధి దొరకినట్లు సంతోషించును. రాత్రివేళ తీతువుకూత విన్నఁబడినపక్షమున మీఁదికి వచ్చెడు పులి గాండ్రంపున కన్నను జడియును; గరుడ పక్షికూతవిన్నఁబడినచోదేవుఁడు ప్రత్యక్ష మయినట్లు బ్రహ్మనందము నొందును. ఇటువంటి నిదర్శనములు లక్షలు చెప్పవచ్చునుగాని గ్రంథవిస్తారమువలన ప్రయోజనము లేదు.

ఇటువంటి శాస్త్రములే లేకపోయినయెడల పైని వివరించిన రీతి యనా వశ్యకములైన భయము లుండవుగదా? ఈ శాస్త్రములు లేనివారాపదలు వచ్చినప్పుడు మాత్రమే చింత నొందుదురు. ఈ శాస్త్రము లుండి సన్నివహారో యాపదలు సంభవించినప్పుడు మాత్రమేగాక శోక హేతువు లేవియు లేనప్పుడు సహితము గుడ్ల గూబ కూసికను, బల్లిపడినను, ఆకాశ మునతోక చుక్కను జూచినను, ఒంటి బ్రాహ్మణుఁడెదుఁపడినను, పొగుగు వాఁడు తుమ్మినను, తనయెడమక న్నదరినను, లేనిపోనిచింతనొందుచుండును. కాఁబట్టి యీ శాస్త్రములవలన దుఃఖ మధికమగుననుట నిస్సంశయము. ఈ శాస్త్రములయందు విశ్వాసము గలవారు నిజమయినయాపదలవలనఁ బొందెడు భయమునకంటె నాపదలు రాఁబోవుననిపొందెడు భీతి నే విస్తారముగా పొందుదు రనియు, వచ్చుననుకొన్న యాపదల శాంతి కయి తాంత్రికుల కిచ్చుట కేఁగుట బహుమునకంటె నెక్కువధనమును వ్యర్థముగా పోఁగొట్టు కొందురనియు, చెప్పనక్కఱలేక యేయెల్ల వారును తమంతనే తెలిసికోవచ్చును. వివాహముల కెందఱు జ్యోతిష్కులు మంచి ముహూర్తములు పెట్టినను, జన్మపత్రికలను పరిశీలించినను, శకునములు చూచినను, శాంతులు చేసినను, ఇట్టి శాస్త్రవిశ్వాసము లేని హూణులు మొదలయినవారి దాంపత్యములే యెక్కువ సుఖకరములుగా నున్నవో మనవే యున్నవో, వారిలోనే విధవ భరికముగా నున్నారో, మనలోనే యున్నారో, కొంచె మాలోచించిన పక్షమున, ఈ భాగ్య (లేక నిర్భాగ్య) శాస్త్రములయందు దెంగి విశ్వాస ముంచవలయునో తేటతెల్ల మగును; ఈలోకములో కలిగెడు ఫలము లన్నియు మనవ్రయత్నములకును కర్మలకును ననుగుణముగా నుండునని తెలిసికొన్న పక్షమున, పయి శాస్త్రముల యందలి వెట్టినమ్మకము పో వచ్చును. అఱచేతిలో విద్యారేఖ యెంత పొడుగుగా నున్నను, కష్టపడి చదువుకొన్నఁగాని పండితుఁడుకానేరఁడు. ధనరేఖయెంతదీర్ఘముగా నున్నను, కోటికొక్కనికెప్పుడో పాతుదొరకినం

గాని సాధారణముగా పాటుపడిగడింపక పూలకాసులభింపదు; చేతయిం దెందలు బిడ్డలున్నను, వినాహముచేసికొనిభార్యతో సంసారముచేసినం గాని యొక్కకొడుకయిన నాకాశమునుండి యూడిపడడు. ఈప్రకారముగానే తిక్కిన శుభములును, అశుభములును, మనముచేసెడిసత్కార్యనుష్కార్యములవలనఁ గలిగెడిఫలములే యగును గాని వేఱుగాదు. భవిష్యత్తును దెలిసికొనుటవలనను మనకు విశేషప్రయోజనము లేదు గనుక, దానికై మన మంతప్రయత్నము చేయవలసినపని లేదు. ఆపదముందుగా తెలిసినపక్షమున దుఃఖముద్విగుణమగును; శుభముముందుగా తెలిసినయెడల సంతోషము తగ్గును. కాఁబట్టియటువంటిభావిశుభాశుభములకయి వ్యర్థముగా మన మేల యాయాసపడవలెను? అట్టిశాస్త్రము లొకవేళ నిజమనుకొన్నను మన కవి యక్కఱలేదు. అవిచెప్పెడుకీడ నిజమైనయెడల నెప్పుడో రాఁబోయెడుదుఃఖమిప్పుడే యారంభమగును; నిజముకానియెడల పడినదుఃఖముకారణములేనిదగును. అవిబోధించెడు మేలేనిజమయినయెడల మేలుకలిగినప్పుడు కలుగవలసినసంతోషమప్పుడు లేకపోవును; తనకు భూములమీఁద వేయిరూపాయలు వచ్చుననియెఱిగినవాఁ డెవ్వఁడు కాపు సొమ్ము తీసికొనివచ్చినప్పుడు బ్రహ్మానందము నొందును? ఆమేలు నిజముకానియెడల, ఏమో కలుగునని చిరకాలము నుండి యెదురుచూచునది రాకపోవుటచేతనపరిమితమయిన పరితాపము కలుగును. కాఁబట్టి బుద్ధిమంతులగునా రటువంటి వింతశాస్త్రములకును శాస్త్రజ్ఞులకును తిమవద్దకు రాకుండ దూరమునుండి నమస్కరించుచు, భగవంతుఁడుతమ కనుగ్రహించిన జ్ఞానముచేత తెలిసికొఁదగినదానితో తృప్తి పహించి నమస్తయునకును భగవంతునిదయామహిమనే నమ్ముకొని నిర్విచారముగా నుండవలెను.

జ్యోతిశ్శాస్త్రము.

(గూఢాచారములపై మొదటి పాఠము)

సమస్త శాస్త్రములలోను జ్యోతిశ్శాస్త్రముమిక్కిలి మనోహరి
మయినది. ఈ శాస్త్రమునందలి జ్ఞానమెంతయెక్కువయైన, బుద్ధివికాస
మంతయెక్కువగుటయే కాక భగవంతునిమహిమనహిత మధికముగాఁ
దెలియును. ఈ శాస్త్రవిషయముల నప్పుడప్పుడు ముందు పటములతోఁ
గూడ కొంతకొంత వివరింపు చుందుము.

ఈ బ్రహ్మాండపటలమందున్న యాకాశమునందలి ప్రకాశమానము
లయిన జ్యోతిర్నండలములలో నెల్ల సూర్యుడు మధ్యగా నుండును.
సూర్యునకును సూర్యునిచుట్టును దిరిగెడు జ్యోతిర్నండలములకును గ్రహ
ము అని పేరు. మనము నివసించెడు భూమికూడ గ్రహములలో నొకటి.
ఈ భూమియందుండువారికి యంత్రసాహాయ్యము లేనిపూర్వకాలమున
దువడుగ్రహములుమాత్రము తెలియును. సూర్యుడు, చంద్రుడు, అంగ
రకుడు, బుధుడు, బృహస్పతి, శుక్రుడు, శని, అని వానినామములు.
ఈ యేడుగ్రహములను బట్టియే మొట్టమొదట వారము లేర్పడినవి.
కాఁబట్టియే వానికి భాను(సూర్యుడు) వారము, సోమ (చంద్రుడు) వారము,
అంగారక వారము, బుధ వారము, బృహస్పతి వారము, శుక్ర వారము, శని
వారము, అనునామములు కానఁబడుచున్నవి. మనపౌరాణికు లాయా
గ్రహములను పురుషులనుగాఁ జెప్పి పెక్కుచర్యలను సంబంధములను
కల్పించుటయే కాక, ఆకాశమున లేని రాహు కేతువు లనురెండుకల్పిత
గ్రహములనుగూడ పానితోడఁజేర్చి విచిత్రకథలను గల్పించిరి. పయిని
జెప్పినవిగాక సూర్యునిచుట్టును తిరిగెడు గ్రహముల ననేకముల నిప్పటి
వారు దూరదర్శకయంత్రసాహాయ్యముచేత కనిపెట్టి యున్నారు. ఈ
గ్రహములలో కొన్నిటికి తమచుట్టునుతిరుగుచుండెడియుపగ్రహములు

సహితము కలవు. సత్యము విచారింపఁగా చంద్రమండలమొకగ్రహము గాక భూమి కొకయుపగ్రహముగా నున్నది. అందుచేతనే చంద్ర బింబము ఇరువదియేడు దినముల, ఏడుగంటల, నలువదిరెండు నిమిషముల, అయిదుసెకనుల కాలములో నొకసారి భూమిచుట్టు తిరిగిమరల యథాస్థానమునకు వచ్చుచుండును. ఈకాలమున కేచూసఁగి నివేరు. ఈ ప్రకారముగానే బృహస్పతికి చంద్రునివంటి యుపగ్రహములునాలుగు కలవు; శనిగ్రహమున కేడున్నవి.

గ్రహములన్నిటిలో బుధగ్రహము సూర్యునకు మిక్కిలి సమీపముగా నున్నది. ఇది గ్రహము లన్నిటిలో మిక్కిలి చిన్నదియైనను స్పటికమువలె ప్రకాశమానమయిన కాంతికలిగి యుండును. ఎప్పుడును సూర్యుని సమీపమునందుఁ బడచేత బుధగ్రహము తఱచుగా నగవడక పోవుటయేకాక కనఁబడినప్పుడు సహితము తనయొక్క శీఘ్రగతిచేత మిక్కిలి యల్పకాలముమాత్రమే కనఁబడును. అది సూర్యాస్తమాన మయినతరువాత కొంచెముసేపును, మరల సూర్యోదయమునకు పూర్వము కొంచెముసేపును మాత్రము కానఁబడును. చంద్రునివలెనే దీనికిని కళలు గలవు. ఈగ్రహము ౨౭ దినముల, ౨౩ గంటల, ౧౪ నిమిషముల, ౩౪ సెకనుల కాలములో తనకక్ష్యలో సూర్యునిచుట్టును తిరిగివచ్చును. ఒకగ్రహము సూర్యునిచుట్టును తిరిగివచ్చేడు కాలమునకే సంవత్సరమని పేరుగనుక, బుధగ్రహమునందు వాసము చేయువారి కెనుబదియేనిమిది దినములకే సంవత్సరమగును.

గ్రహములలోనెల్ల శుక్రగ్రహము మిక్కిలి సుందరమయినది. ఇది వజ్రమువలె ప్రకాశించుచుండును. తెల్లవాఱుజాముననుదయించు నప్పుడు దీనిని వేగుచుక్కయందురు. చంద్రునికివలె దీనికినికళలుగలవు. ఇది ౨౪౩ దినముల, ౧౬ గంటల, ౪౧ నిమిషముల, ౩౦ సెకనుల కాలములో నొక్కసారి సూర్యునిచుట్టునుతిరిగివచ్చును. ఇందుండెడివారి

కీకాలమే సంవత్సరము. బుధుని తరువాత సూర్యునికే సమీపములో నున్న గ్రహ మిదియే. ఒక గ్రహము సూర్యునిచుట్టును తిరిగెడుమార్గమును కక్ష్యయందురు.

శుక్రనితరువాత నున్న గ్రహము భూమి. భూమికిని సూర్యునకును గల దూరము ౮౧౦౦౦౦౦ మైళ్ళు. హిందూజ్యోతిశాస్త్రజ్ఞులు భూమికిని సూర్యునకును గల దూరము ౬౮౮౬౨౭ యోజనము లని చెప్పియున్నారు. ఈ భూమికి ౬౫ దినముల, ౫ గంటల, ౪౮ నిమిషముల, ౫౭ సెకనుల కాలములో సూర్యునిచుట్టును తిరిగి వచ్చును. ఈ భూలోకమునం దుండెడిమన కిదియే సారమానమునుబట్టి సంవత్సరము. భూమి తనయక్షము (ఇరుసు) మీఁద ౨౩ గంటల, ౫౬ నిమిషముల, ౪ సెకనుల కాలములో నొకసారి గిట్టున తిరుగును. ఈ కాలము నకే దిన మని పేరు.

భూమితరువాతనంగారక గ్రహ మున్నది. అంగారకుఁడు పగడమువలె నెఱ్ఱగా నుండును. ఈ గ్రహము పరిమాణమునందొకానొకప్పుడు శుక్రనియంత యున్నను, అంత కాం కలది గాదు. ఇది యొకప్పుడు సూర్యునకు మిక్కిలి సమీపముగాను, ఒకప్పుడు మిక్కిలి దూరముగాను ఉండును. ౧ సంవత్సరము, ౩౨౧ దినముల, ౨౨ గంటల, ౧౫ నిమిషముల, ౧౯ సెకనుల కాలములో నంగారకుఁ డొక్కసారి సూర్యుని చుట్టును తిరిగివచ్చును. ఇందుండువారి కీకాలమే సారసంవత్సరము.

అంగారకుని తరువాత బృహస్పతి గ్రహ మున్నది. గురుమండలము తఱచుగా సూర్యునకు మిక్కిలి దూరముగా కానఁబడును. ఈ గ్రహము మిక్కిలి ప్రకాశముగల పువ్యరాగమువలె బంగారు చాయను ప్రకాశించు చుండును. ఇది ౧౧ సంవత్సరముల, ౩౧౩ దినముల, ౮ గంటల, ౩౫ నిమిషముల, ౪ సెకనులలో నొక్కసారి సూర్యుని చుట్టును తిరిగివచ్చును. ఈ కాలమే యిందుండువారికి సంవత్సరము.

బృహస్పతిగ్రహము సరాసరి పండ్లెండు సంవత్సరములలో భచక్రమున నొక్కసారి భ్రమణముచేయునని సూర్యసిద్ధాంతమునందు చెప్పబడి యున్నది గనుక, ఇప్పటి యంత్రములు లేక మనపూర్వులు చేసిన గణనమునకునుదూరవస్తద్దర్శకయంత్రములలో హాణులుచేసినగణనమునకును విస్తారవ్యత్యాసముండదు.

బృహస్పతి తరువాతశనిగ్రహమున్నది. శనిగ్రహముకూడ తలుచుగా సూర్యున కత్యంతదూరమున కనబడును. ఈగ్రహము మెలుగు పెట్టిన నల్లనీనము వలె వెలవెలపోయినరంగు కలదిగా నుండును. దుర్భిణితోఁ జూచెడుపక్షమున తక్కినగ్రహములకంటె శనిగ్రహము చిత్రవిచిత్రముగా నుండును. ౧౦౫౦ దినముల, ౧౩ గంటల, ౧౪ నిమిషముల, ౪౨ సెకనులలో నొక్కసారి శనిగ్రహము సూర్యుని చుట్టును తిరిగివచ్చును. శనిలోకమునం దుండెడివారికికాలమే సౌరసంవత్సరము. శనిగ్రహము సరాసరి ౨౯ సంవత్సరముల ౧౫౭ దినములకు భచక్రమున నొకభ్రమణము చేయునని గోళాధ్యాయమునఁజెప్పబడి యున్నది. కాబట్టి మనపూర్వుల లెక్కకును హాణులలెక్కకునించుమించుగా సరిపోయినది.

ఇప్పుడు చెప్పిన గ్రహములును, ఉపగ్రహములును గాక తోఁక చుక్కలనెడి మఱియొకరితి తేజోరూపములుకూడ సూర్యునిచుట్టును తిరుగు చుండును. వానిగతులును బహువిధముగా నుండును. సమస్త గ్రహములును తనచుట్టును తిరుగ గ్రహరాజుని పేరుపొంద, అసమానమయిన దుస్సహకాంతితో ప్రతిదినమును వెలుగుచుండు సూర్యుని యుపరిభాగమున నల్లనిమచ్చలున్నట్టును, అవి రూపమున కాలక్రమమున పెద్దవియు చిన్నవియు నగుచు వివిధాకారములు పొందుచున్నట్టును యంత్రములతోఁ జూచినచో తేటపడును.

ఇక నక్షత్రములకును భూమికినిగలదూర మంతంతయని చెప్పు

టకు శక్యముకాదు. ఆనక్షత్రము లన్నియు సూర్యులనియు మన సూర్యమండలముచుట్టును గ్రహములు తిరుగుచున్నట్లే వానిచుట్టును పెక్కుగ్రహములు తిరుగుచుండుననియు, శాస్త్రజ్ఞు లూహించుచున్నారు. దూరదర్శకయంత్రముతోఁ జూచెడుపక్షమునఁ గొన్ని నక్షత్రముల కాలి సూర్యుని దానికంటెచు, పెక్కుమడుగు లధికముగా నుండును. ఇంచుమించుగా వానిరూపములనుబట్టి మనవారునక్షత్రములను రాసులనుగాభాగించి యున్నారు. సూర్యుడు సంవత్సరములో నిప్పుడుచెప్పబోయెడు రాసులగుండ తిరుగును. సౌరమాసమునుబట్టి యొక్కొక్కరాశియందుండుకాలము నాయారాశి పేరుగల మాసమునుగా వ్యవహరింతురు. ఎట్లనఁగా సూర్యుడు సింహరాశియందుండుకాలమునకు సింహమాసమనియు, మీనరాశియందుండు కాలమునకు మీనమాసమనియు, ఈరీతిగానే వ్యవహారములదు. మేషము, వృషభము, మిథునము, కర్కటకము, సింహము, కన్య, తుల, వృశ్చికము, ధనస్సు, మకరము, కుంభము, మీనము;—ఇవి పండ్రెండును రాసులు.

గృహిణీ ధర్మము.

(౧౮౮౮ న సం॥ జూన్ నెల)

—(౧:౧):—

కొందఱుకొనునట్లుమంచిబట్టలనునగలనుధరించుకొనిమగనిని సంతోషపెట్టుటయు, దాసివలె నింటిపనులు చేయుటయు, మాతృము నిజమయినపత్నీధర్మములుకావు. తల విఱియఁబోసికొనిచింపిబట్టలతో రాకాసివలె నగపడక యలంకరించుకొని శుచిగా నుండుటయు, నోట పెట్టుకొన్న నరుచికలుగునట్లుగావలె నేయకజిహ్వాకింపుగాశాకపాకాదులను జేయఁగలుగుటయు, ఆవశ్యకములేయైనను గృహిణీ కమూల్యా లంకారము లయినధర్మములు వీనికంటె భిన్నమయినవనేకములున్నవి

భార్య యనుసరింపవలసినధర్మము తెన్ని యున్నను, అవి యన్నియు గృహకృత్యములతో సంబంధించినవేకాని యితరములుకావని భార్య పర్యాయమయిన గృహిణీశబ్దమే తెలుపుడుచేయుచున్నది. భార్యగృహమునందు రాణి; గృహకృత్యములను విచారించిపాలించి కుటుంబమును సుఖపెట్టుట యామెకు పరమధర్మము. అమెభర్తకు సమస్త సత్కార్యములయందును సహాయురాలుగాను హితబోధకురాలుగాను నుండవలెను; బిడ్డలకు విద్యాబుద్ధులు చెప్పి కాపాడు సన్మాతగానుండవలెను; దాన దాసీజనములను చక్కగా విమర్శించి యెవ్వరిచేత నెట్లు పని చేయింపవలెనో తెలిసిన యుత్తమయజుచూసురాలుగా నుండవలెను; కుటుంబమున కుత్సాహమును సంతోషమును నాగరికతనువృద్ధిపఱుచు ప్రౌఢురాలుగానుండవలెను. ఇట్టికృత్యములయందు నేర్పుగలభార్యయే భార్యకాని యింటిపనికినిభర్త యొక్కయింద్రియసుఖమునకును మాత్రముపయోగపడెడు గృహిణి గృహిణికాదు. పయిని వివరించిన కృత్యములయందు పరమనిపుణురాలయినభార్య యేగృహమునం దుండునో యాగృహము భూలోకస్వర్గమని చెప్పవచ్చును. ఈగుణములు విద్యాభ్యాసము లేక పట్టుపడ నేరవు. సమస్తవిషయములందును మంచి జ్ఞానమును గలిగించుటకు సాధన మయినదిమాత్రమే విద్యయనిచెప్పఁ దగినదిగాని యుత్తరములు వ్రాయుటకును చదువుటకును మాత్రము శక్తిగలిగించునది విద్య యనఁదగినది కాదు; కాబట్టి కుటుంబములయందు సంపూర్ణ సుఖమును నెమ్మదియుఁ గలిగింపఁ దలఁచినయెడల స్త్రీలకుయైక్యాదు క్తపరిజ్ఞానము కలిగించెడునద్విద్యను చెప్పింపవలెను. నద్విద్యాప్రభావమే లేకపోయిన పక్షమున, విద్యావివేక సంపన్నుఁడయినభర్తతో నేకీభవించి భార్య సత్కార్యచరణమునెట్లు ప్రోత్సాహపఱుపఁ గలుగును? బిడ్డలమనస్సులను నీతిమార్గమునకుఁ ద్రిప్పి వారి నెట్లు గుణవంతులనుగాఁ జేయ శక్తురాలగును? తాను ధర్మసూక్ష్మతల

నెఱిగియెట్లు న్యాయపథమనప్రవర్తింపఁ గలుగును? సత్యమునందును న్యాయమునందును జ్ఞానసంపాదనమునందును తానెట్లుగాఢానురాగము కలది కా నేర్చును? ఈగుణసౌందర్యము లేని శరీరసౌందర్యము స్త్రీ కలంకారము కాదు. ఎఱ్ఱనితోలును, గుండ్రనిముఖమును, వస్త్రాభరణములును తప్ప వేఱు యోగ్యతలులేని చిత్రపుష్పతిమవంటిభార్య వివేకియైనభర్త కెవ్వనికి సంతోషజనకముగా నుండును? జ్ఞానశోభయు, నీతిభూషణములును, లేని మానవరూప మేరసెకున కాహ్లాదకరముగా తోచును? పురుషునకుఁ గావలసినది సుఖదుఃఖములయందు సహధర్మచారిణిగానుండి సఖ్యమున కద్దురాలయినవివేకురాలు కాని చూచుకొని సంతోషించుటకయిచిత్రపుబొమ్మవంటిరూపముకాదు; ఆలోచించుటకు శక్తికలదయి, యుక్తా యుక్తతలను గ్రహించి, సత్కార్యవలంబనమునందు ధైర్యసాహసములు కలదయి, హితముచెప్పి దుఃఖములను శాంతిపఱుచుచు, సంతోషమును వృద్ధిపఱుచుచు, సరసవచనములతో చెవులను దనుపుచు, ధర్మగుణమును స్థిరపఱుచుచు, సదాచరణమును పురికొల్పుచు, దురాచారముల నిరసింపఁజేయుచు నుండెడు ప్రాణేశ్వరియనఁదగిన భార్య కావలెనుగాని పురుషునకు జుత్రిపుబొమ్మవలె కేవలమాడుచు పలుకుచు తిరుగుచు పనులుచేయు చుండెడురూప మక్కఱలేదు. విద్యామహిమచే మనదేశమునందు భార్య లిట్టియర్హతలు గలవారయ్యెడికాలము శీఘ్రముగానే వచ్చునుగాక! అట్టికాలమే వచ్చినయెడల, అప్పుడ భార్యలు గృహముల కలంకారములుగాను, ఇరుగుపొరుగులవారలకు ప్రాణములు గాను, సుగుణములకు జన్మభూములుగాను, భర్తలకు సుఖదాయకములయిన యర్థాంగములుగాను, బిడ్డలకు నీతివిద్యావినయదాయునులుగాను, చూచువారికి కన్నులపండువుగాను, ఉండురుకదా? ఆహా! అటువంటిభాగ్య మొదేశమున కెప్పుడు కలుగునో! బిడ్డలు తల్లులయొడిలోఁ గూర్చుండి యేకేశ్వరుని మహిమల

నెప్పుడు తెలిసికొను చుందురో! భార్యలు భర్తలసరసఁ గూడుచుండి
యైహికాముష్మిక విషయముల ముచ్చటించుచు వారికి హిఁతోపదేశము
నెప్పుడు చేయఁగలుగుదురో! అంతటిభాగ్యమీదేశమునకింతటఁగలుగు
నని తోచదు. ఓకాంతలారా! మీరు బాలికాపాఠశాలలను విడిచినను
చదువును మాత్రము విడువక, తీటిక యైనప్పడెల్లను మీవిద్యను వృద్ధి
చేసికొనుటకు ప్రయత్నింపుఁడు; కోడలడ్రును బాధించుటకు మాటుగా
నాదరించుటకు నేర్పుకొనుఁడు; బిడ్డలకు తిట్లునేర్పుటకు బదులుగా జ్ఞాన
సీతుల నుపదేశించుట కలవాటు చేసికొనుఁడు; పరులమీఁది దోషము
లను ప్రసంగించుటకు మాటుగా సచ్చరిత్రములను ముచ్చటించుట కభ్య
సింపుఁడు; కలహము లాడుటకు బదులుగా నైకమత్యము కుదుర్చుకొను
టకు పాటుపడుఁడు; సత్కార్యములయందు భర్తలపూనికకు విఘ్నములు
చేయుటకు మాటుగా నుత్సాహము పుట్టింపఁజూడుఁడు. అన్నిటికంటెను
ముఖ్యముగా సర్వకారణమైన యీశ్వరుని నిరంతరభక్తితాత్పర్య
ములతో నారాధించుచు నీశ్వరాజ్ఞలను మీఱ కుండుటకును, భూత
దయ కలవారయి మానవకోటి నెల్ల సోదరవాత్సల్యముతో నాదరించుట
కును, ఎన్నికష్టములు వచ్చినను నీతిమార్గము నణచుమాత్రమును తొలఁగ
కుండుటకును, నేర్చుకొనుఁడు.

—:):0(:—

అ మి త త్వ ము.

(గూర్చి వ సరిఁ జాలయి నెల)

లోకమలో సమస్తమయిన వానివలనను మనము నఖ మనుభ
వించుట న్యాయమేయైనను, దేనిని మితిమీరి యనుభవించుట మాత్ర
ము యుక్తముకాదు. అమితముగా సనుభవించుటవలన నెంత మంచి
దానివలనను తప్పక కీడు కలుగును. కాబట్టి యారోగ్యముకలిగి చిర
కాలము నుఖ మనుభవించఁ గోరువాకేవిషయములను అతిమాత్రాను

భవమునకుఁ జూడక ప్రతిసుఖసాధనమును దేశకాలపాత్రములనువిచారించిమితముగా ననుభవించుటకు సమస్తవిధములచేతను బ్రయత్నింపవలెను. “అతి సర్వత్ర వర్జయేత్” ను సంస్కృత నీతివాక్యము నెల్లవారును పలుమాఱు వినియుండవచ్చును. అతిభోజనము, అతిపానము, అతినిద్ర, అతిసంభోగము, మొదలైన మితము తప్పినకార్యము లన్నియు చెఱువునకే కారణము లగును. అన్నాదులు లేక చచ్చెడివారికంటె నన్నాదు లెక్కువ యై చచ్చెడివారే ప్రతిదేశమునందును లెక్కకెక్కుడుగా నుండురు. మనలో నున్న మూఢత్వమునుబట్టి యాహార మెంతయెక్కువ తిన్న నంతబలము కలుగునని దుర్భ్రమపడుటయేకాని కావలసినదాని కంటె నధికముగాఁ దిన్న రోగాదికము కలుగునని జనులు తెలియఁజాలకున్నారు. మనకుఁబలుములలో స్త్రీలు భోజనముచేయువారు వలదు వలదని చేతులడ్లము పెట్టుచున్నను మానక బలవంతముగానన్నమును పిండిపంటలను వడ్డించిపోవుచుండుటయు, భుజించువారువడ్డించిన పదార్థము విడిచిపెట్టఁజోవునప్పుడన్నము పరబ్రహ్మ స్వరూపమనియు వడ్డించినదానిని పరిహరించుట పాపమనియుఁజెప్పి వారిచేతఁ దినునట్లు చేయుచుండుటయు, తమబిడ్డలను కొట్టియతిట్టియు బలవంతముగావారిచేత తినలేనంతయన్నమును తినిపించు చుండుటయు, తాముతినలేకతినలేక కడుపు నిమరుకొనుచు విస్తృతవద్ద తడవుగాఁ గూరుచుండివెక్కినముగా భుజించు చుండుటయు, ఎల్లవారికి ననుభవసిద్ధమయియుండును. ఇట్లెక్కువ తినుటచేతనే యజీర్ణము మొదలగు వ్యాధులు పుట్టుటయు ఆరోగ్యము చెడుటయు, మరణములుకూడ కొన్ని సమయములయందు సంభవించుటయు, కలుగుచున్నవి. ఈయనర్థమునకంతకునుమనవారిలో వ్యాపించియున్న మూఢతయే ప్రధానకారణము. కాఁబట్టి యిట్టిమూఢ్యము మానునట్లుగా స్త్రీలను విద్యావతులనుగాఁ జేయుటపురుషులకందఱికిని పరమధర్మము. అతిపానముచేత దేహపటుత్వము చెడి, వడఁకు

పుట్టి, బాల్యదశలోనే వార్ధక్యమువచ్చి, అకాలమరణము నొందుచున్న వారిని మన మెందఱిని జూచుచున్నాముకాము? పనిపాటులులేకయతి నిద్రవలన మాంద్యముప్రవేశించి, అవయవపాటవముతగ్గి, తిన్నయన్నము జీర్ణముగాక సాక్కుచుసోలుచు ముక్కుచు మూలుగుచు సదా వైద్యులకు చేతులు చూపుచుండెడువా రెందఱు మన కన్నులకుఁ గానఁబడుచున్నారాకారు? అతిసంభోగమువలన కన్నులు గుంటలుపడి, క్షయపుట్టి జీవచ్ఛవములవలె నయియు, బయలస్వేచ్ఛగాఁదిరిగిరోగాదికముతెచ్చుకొని యింద్రునికన్నులవలె దేహమునిండ పెట్టనిభూషణములను తగిలించుకొనియు, బాధపడువా రెందఱు నిత్యమును మనకన్నులకువ్యధ చేయు చున్నారాకారు? ఈవిధముగానే నమస్తవిషయములలోను అమితత్వమే సర్వానర్థములకును మూలమగును. ఈసత్యమును వివరించెడి యొకచిన్నకథ నిందు వివరించు చున్నాము—

పూర్వకాలమునం దొకసారి మృత్యుదేవత తన భృత్యులలో నొకరికి మంత్రిపదము నియ్యఁదలంచి తనపరివారమును రావించిమంత్రిత్వమున కెవ్వ రర్హులలో వారు తమతమసామర్థ్యములను విన్నవించుకొనవలసినదని సెలవిచ్చెను.

జ్వరము—ఓమహాప్రభూ! మంత్రిస్థానమునకు నేను ముఖ్యుఁడను. నేను మిక్కిలి స్వామిభక్తి కలవాఁడనయికొంచెమవకాశము దొరకఁగానే జనులను పట్టుకొని పీల్చిపిప్పిచేసి ప్రతిసంవత్సరమునువేల కొలఁది మనుష్యులను తమ సన్నిధానమునకుఁ బంపుకొను చున్నాను.

వాయువునొప్పులు—ప్రధానిత్వమునకు నే నత్యంతార్హుఁడను. కాలు మొదలుకొని తలవఱకును కీలుకీలును స్వాధీనము తప్పించినేనపరిమితజనులను తమసాన్నిధ్యమునకుఁ బంపుచున్నాను.

సుఖరోగము—మంత్రిత్వమున కెవ్వరును నాకంటె నర్హులు కారు. నే నెప్పుడును ముదిమిచేత చావునకు సిద్ధముగానున్నవారిజోలికి

పోకవయసు లోనున్న వారివద్దకే పోయి రక్తముచెఱిచి, అవయవములు తినివేసి, అనుదినమును అటలకొలఁగి పడుచువాండ్రను మీసన్నిధికి బంపుచున్నాను.

దగ్గు ఉబ్బు, మొదలయిన సమస్త రోగములును క్రమముగా వచ్చి యీ ప్రకారముగా తమతమ శక్తులను ప్రభువుతో విన్నపము చేసి కొని మంత్రిపదమును తమ కిమ్మని చెప్పుకొనెను. అప్పు డందఱివిజ్ఞాపనములను మృత్యుదేవత యాలోచించి, అమితత్వమునకు మంత్రిత్వమిచ్చి యాకిందిమాటలు చెప్పి యందఱిని పంపివేసెను.—

ఓజ్వరాది ప్రియభృత్యులారా ! జగహుకులయి యుండువారు మిమ్ము శత్రువులనుగాఁజూచి దరికి జేరనియ్యరు ; చేరినను వైద్యులు మిమ్ము తఱుచు గాతఱిమివేయుదురు. అమితత్వమొదెల్ల వారికిని ప్రాణ మిత్రమయియుండును. అమితత్వము నందఱును కోరి తెచ్చుకొందురు. అమితత్వము మీవలె చేరఁగానే బాధింపక చేరినవారికి సుఖ సంతోషములు కలుగఁజేయుచునే వారిని చెఱుచును. అంతేకాక యమితత్వమే ముందుగా వారి నాశ్రయింపకపోయినపక్షమున, మీ కెవ్వరికిని పనియే లేకుండును. మీకందఱికిని పనిగలిగించి మిమ్మేలునది కాఁబట్టి మంత్రి పదము నొంది మీచేతపనిచేయించుటకయియొక్కయమితత్వమే యర్హమయినది. కాఁబట్టి మంత్రిపదము దానికిచ్చితిని. మీరందఱునుపొండు.

దేహమనస్సౌందర్యములు.

(గూర్త వ సర్గ|| ఆగట్ట సెల.)

—:(0):—

ఉ. సుందరీ కాయమున్ మొగముసోయగమున్ నునుమేనిచాయనున్
డెందమునందు మెచ్చ నొకటిన్ ; విసుమీయవి రానురాను దా
మందముఁగోలుపోవుఁ బ్రియునాత్మకు నిత్యముఁ జూచుచుంటచే ;
సుందరి కందమిచ్చు గుణసుందరతాగరిమంబె యెప్పుడున్.

ప్రేమానుబంధము చిరకాలము నిలిచినను నిలువకపోయినను గూడ శరీరసౌందర్యమును జూచినమాత్రమున భృమపడి ప్రేమించుచుండుట యెల్లవారికిని సహజగుణముగా నున్నది. అయినను దేహసౌందర్యము గుణసౌందర్యముతోఁ గూడనిపక్షమున, తఱచుగా స్త్రీలయందుఁగాని పురుషులయందుఁ గాని యట్టిరూపవిశేషము కట్టకడపటదుఃఖమునకే కారణ మగుచున్నది. చక్కఁదనముగల బిడ్డలను జూచి సంతోషించుచు వారియందుండెడియతిప్రేమచేతతల్లిదండ్రులు సాధారణముగావారివిద్యాబుద్ధులవిషయమయిత్రధచేయుచుందురు. అందఱును మెచ్చుచుండుటచేత సౌందర్యముగలవారికి మొదటినుండియు లోపల నొకవిధ మయినగర్వము కలుగు చుండును. తామే చక్కనివారమని గర్వము కలుగుటచే వారెల్లప్పుడును తమసౌందర్యమును పోషించుకొనుటయే ముఖ్యకార్యమని తలఁచి బొట్లు దిద్దుకొనుటలోను తలవెండ్రుకలుదువ్వి మెఱుంగుపెట్టుటలోనువస్త్రాద్యలంకారధారణములోను విశేషకాలమును గడుపుచు మనస్సునకు శోభతెచ్చెడు విషయములయందు నిరాదరులయి యుందురు. కాబట్టి వారు పెద్దవారయినకొలఁదిని తా మెంతచక్కనివారమని లావణ్యముగలవారమని శృంగారులమని గర్వపడు చున్నను, రసికజనులతోఁచక్కఁగాపదనిమిషములు మాటాడుటకును గృహకృత్యాదుల ననుకూలముగా నిర్వహించుటకును మనోరంజకములైనట్టియు నుపయుక్తములైనట్టియు మఱియేవలననుజేయుటకును బనికిరాక వివేకులస్పృహకి బరిహాసపాత్రులగుచుందురు. మొట్టమొదట దేహసౌందర్య మనేకులను వారివంక కాకర్షించినను, కొంతకాలము సహవాసము చేయఁగానే వారిమనస్సులయందు గర్వమును వ్యర్థదంభమునుదప్ప మఱియేవియు లేవని తెలిసికొని వివేకులు వారినివిడిచి దూరముగా తొలఁగుచుందురు. అవివేకులకు సహితము చిర పరిచయముచేత చక్కఁదనమునందున్న మాధుర్యము తగ్గిపోయి

క్రమక్రమముగా కేవల శరీర సౌందర్యమునం దనాదరము కలుగును. అందుచేతనే మన దేశములో వివాహమాడినవారిలో సహితమనేకులు రంభలవగిరి తమభార్యలపొందొల్లక కోతులవంటివారితో నైనను వేశ్యలతో సుఖించు చుండుటయు, మన్మథులవంటితమభర్తలయందను రాగములేక కొండ్రముచ్చులవంటివారితో నైనను బరపురుషులతో సుఖించు చుండుటయు, తటస్థించు చున్నది. ఈయనర్థమంతయు మొట్ట మొదట నొండొరులు కేవలశరీర సౌందర్యమునుజూచి గుణాతిశయాదులను పాటింపక పోవుటవలనఁ గలిగినదేకాని వేఱుకాదు. దేహసౌందర్యమువలన నికొక యనర్థముకూడఁ గలదు. ఎఱ్ఱనితోఁబును గుండ్రని ముఖమునుదప్ప వేఱుగుణాతిశయము లేనిభార్యయందు మగనికి నిత్య పరిచితివలన సనాదరము కలిగినను పయివన్నెలుచూచి భ్రమించుటయే లోకసామాన్యధర్మమగుటచేతననేకులకట్టిసుందరి యపేక్షణీయయయి యుండును. అందుచేత ఘాతుకమృగములవంటి నీతిమాలినపురుషులనేకు లింద్రియదౌర్బల్యముగల యట్టి యబలలను చెడకుండ సంరక్షించుటకు మాఱుగా గోముఖవ్యాఘ్రములవలెఁ బయికి బరమసాధువులవలెఁ గానవచ్చుచు లోపలఁ గావలసినంతవిష మున్నను పయికమృత మొలుకు చుండెడి తియ్యనిమాటలతోఁ దమ మావచ్చక్తిని విని యోగించి వారిని తమ పలకొఁ బడవేయ సమస్త ప్రయత్నములను జేయు చుందురు. విద్యావివేకములు లేకపోవుటచేత యుక్తాయుక్త విచారమునకు సామర్థ్యములేక స్వభావముచేతనే యబల లయియున్న మాసుందరులుమనుష్యరూపములనున్నక్రూరమృగములయొక్కప్రబల ప్రయత్నములకు తఱుచుగాలోఁబడి చెడచుందురు. ఈప్రకారముగానే కేవల శరీర సౌందర్యమునే నమ్మకొని యున్నపురుషుఁడును విద్యా వివేకసంపన్నుఁడు కాకపోవుటచే నుచితానుచితజ్ఞతలేక దుస్సహవాసములు చేయుచుదుర్వ్యయములు చేయుచు తనకాలమును జూడిపానాదు

తైన దుష్కృత్యములయందు వినియోగించుచు లోకోపకారకమైనయే
పనికిని బనికీరాక పలుగాకులచేతమాత్రమాదరింపఁబడుచువివేకులకుఁ
బరిహాస సాత్రుఁడయి చెడును. ఇటువంటి పురుషులకును స్త్రీలకును
వయసులో నున్నంతకాలము తమతోడిపాటి మిత్రులుండి కాలమునుఖ
ముగానే గడచుచున్నట్లు కానఁబడినను, వయసు జాతీనతరుతి వారికి
సుఖసాధనము లేవియులేక యప్పుడు తమదుస్థితినిగూర్చిపరితాప పడ
వలసినవా రగుదురు. కాఁబట్టి తల్లిదండ్రులు తమబిడ్డ లెంతచక్కనివా
రైనను వారిచక్కఁదనమున కతివ్యామోహపడి గారాబముచే విద్యా
బుద్ధులవిషయమయి యశ్రద్ధచేయక కుమారులకును కుమారికలకును
గూడ యుక్తసమయములో జ్ఞానమును నీతిని వృద్ధిపఱిచెడు సువిద్యను
జెప్పించుచు, ఉపయుక్తములైన గృహకృత్యాదులయందుదిద్దుచు, ప్రవ
ర్తనమును చక్కఁబఱుచుచు, సాధ్యమయినంతవఱకుసమస్తసద్విషయ
ములలోను కుశలత గలవారినిగాఁ జేయవలెను. చిన్నతనములోఁ దల్లి
దండ్రు లొకవేళఁ దమ పుత్రికాపుత్రుల విద్యాబుద్ధులవిషయమయి
శ్రద్ధవహింపక పోయినను, బిడ్డలయినను తెలివి తెచ్చుకొని వయస్సును
సౌందర్యమునే సమస్తమునకును నమ్ముకొనక సాధ్యమయినంతవఱకు
జ్ఞానమును నీతిని వృద్ధిపఱుచుకొనుచు, సర్వవిధముల యుక్తప్రవర్తన
మునకయి ప్రయత్నించుచు, ఉపయుక్తములయిన గృహకృత్యాదులను
చక్కఁగా నిర్వహించుటకునేర్చుకొనుచు, సంభాషణాదులయందుమృదు
త్వమును రసితన జూపుచు, ఎల్లవారికిని హృదయరంజకముగానడుచు
కొనఁ బ్రయత్నింపవలెను. అట్లుండుటచే భార్యాభర్తలలో ననురాగము
చిరిపరిచయమువలన తగ్గుటకుమాటుగాదినదిసాభివృద్ధిచెందుచుండును;
పరులవలన నంతకంతకు గౌరవము కలుగుచుండును; తమ్ము చెఱుపఁ
బ్రయత్నించు దుష్టుల కవకాశము లేకుండును; మన మీలోకములో
ననుభవింపఁదగినంత సుఖము కలుగును; వయసు చెల్లిన తరువాత

వశ్యాత్తాస పడవలసిన యావశ్యకము లేకపోవును; వాగ్ధక్య మత్పత్తికిని విచారమునకును హేతువుగాక సుఖదాయకమగును; ఈశ్వరానుగ్రహమునకు యోగ్యత కలుగును. కాబట్టి యీలాభముల నన్నిటినిబట్టి విచారింపఁగా లోకములో గుణసౌందర్యమే మనుష్యుల సలంకరించెడి దివ్యాలంకారముగాని యదిలేని వట్టిశరీరసౌందర్య మలంకారముగాదు. యావన మస్థిరము; వయసులోనుండి రూపసంపదను జూచి కులుకు చున్న కాలములో సహితము స్ఫోటకాదులువచ్చి దేహమునిండ మచ్చలు పడియు నంగవైకల్యము కలిగియు నిమిషములో సురూపము చెడి వికారరూపము కలుగవచ్చును. కాబట్టి యెల్లవారును రూపముచెడి నను చెడిని గుణసంపదను గడించుకొనుటకయి సర్వవిధముల చాటు పడు చుండవలెను,

శ కు న ము లు.

(౧౮౮౮వ సం॥ సెప్టెంబరు నెల.)

—:—:—

మన దేశమునం దనేకులు శకునములయందుమిక్కిలినమ్మకము కలవారయి యున్నారు. అట్టివారు సాధారణముగా లేనిపోనిభయము చేతి మనస్సునకు సంకోపము లేక నిష్కారణముగా సుఖమునకుదూరంబగుచున్నారు. రాత్రివేళ కడుపునొప్పివచ్చి యెప్పుడైన కుక్కయొకటి వీధిలో తమయింటి సమీపమునం దేడ్చుట సంభవించిన పక్షమున, శకునములయందు నమ్మకమున్నవారు తా మారాత్రియంతయు నిద్ర పోనక పరితపించుటయేకాక, అందువలన తమ కేమో కీడుమూడునని బహుదినములవఱకును గూడ బెంగపెట్టుకొని మనోవ్యధ పడుచుం దురు; రాత్రివేళ నొక గుడ్లగూబగాని తీతువుపిట్టగాని కూసినపక్షమున, తమ కనిష్టసూచకమనియెంచుకొని తమయింట నెవ్వరో చచ్చిపోదు

రని ముందుగానే యెఱ్ఱుచుందురు. అట్టివారికి బల్లిపాటువల్లను, పక్షి కూతవల్లను, తుదకు బంధువులైన వితంతువుల యెదురుపాటువల్లను, మితిలేనిభయము కలుగుచుండును. „అందఱకునుశకునములుచెప్పెడు బల్లి కుడితికుండలో పడ్డదన్న లోకోక్తిని చారు తలచుకొనరు కాబోలును ! ఆహా ! ఏమి యీమూర్ఖత ! సహోదరుడుకూడ కార్యము హింస వీధిలోనికిఁ జోవలసి వచ్చినప్పుడు వితంతువైన తనతోఁబుట్టు వెదురుగా వచ్చినను వెద్దపులి యెదురై నప్పటికంటెను నెక్కువభీతి నొందుచున్నాఁడుగదా ! ఇట్టిసమయములయందు తామాదరింపవలసిన భర్తృవిహీనలైన తోఁబుట్టుపడుచులు మొదలయినవారిని దుర్భాషలాడి మానుషస్వభావమును మఱచియున్నవారినిమనమెందఱినిజుచు చున్నాముకాము? ఈ దేశమునం దిట్టి మూర్ఖతాపిశాచముయొక్క నిరంకుశప్రభుత్వ మింకను నెంతకాల ముండునో ! విద్యాదేవత తననై జతేజముతో పోయి యంధకారబంధుగము లయియున్న కుటుంబ స్త్రీల హృదయములయందుఁ బ్రవేశించి చీకటిలో రాజ్యము చేయుచున్న మూర్ఖతాపిశాచముయొక్కస్థానమును కదల్చినం గాని యది మనదేశమును విడిచిపెట్టుటకు ప్రయత్నింపదు. కాబట్టి బుద్ధిమంతులయిన వారు సాధ్యమయినంత వఱకు స్త్రీలలోను సామాన్యజనులలోనువిద్య యభివృద్ధియగుటకు తగినప్రయత్నముల నన్నిటిని చేయవలెను. మనుష్యులకుఁ దెలియరాని శుభాశుభములను నక్కలును, కుక్కలును, కాకములును, ఘోకములును దెలుపు ననుకొనుటకంటె మూర్ఖత వేఱుండునా ? జనులలో నుండెడియీమూర్ఖత్వమును బుద్ధిహీనతను గనిపెట్టియే కదా వంచకులయినవారు దుశ్శకునములవలని దుష్ఫలములను బోగొట్టెదమని, అనేకతంత్రములు పన్ని తెలియనివారివలననేకవిధములుగా మోసముచేసి ధనమునాకర్షించుచున్నారు. శకునములను నమ్మెడి యవివేకమును దెలిపెడికథల నొకటిరెంటినికొడ చెప్పు చున్నాను.—


ఒక యజమానుడు నిద్రలేవఁగానే రెండుకాకులను జూచిన యెడల మేలుకలుగునని విని, తన సేవకుని బిలిచి ప్రాతఃకాలమున రెండు కాకులు జంటగా కూర్చున్న పక్షమున వెంటనేవచ్చి తన్ను లేపవలసిన దని యుత్తరువు చేసెను. నాటనుండియు భృత్యుఁడు తనయజమానుని సంతోషపెట్టెడునమయమెప్పుడు వచ్చునా యని ప్రతిదినమును నిరీక్షించు చుండెను. ఇట్లుండఁగా నొకనాఁడు ప్రాతఃకాలమున వసారాలో పరుండి కన్నులు తెఱచి చూచునప్పటికి నిద్ర లేవఁగానే కన్నులయెదుర చెట్టుమీఁద రెండుకాకులుజంటగా నా సేవకునకుఁ గానఁబడెను. అప్పుడు వాఁడు మంచిశకునమయినదని సంతోషించి, యజమానుని వెంటనేలేపి యాకాకులను జూపినయెడలఁ దనకు మంచిబహుమానము దొరకునన్న యాసతో పరుగెత్తుకొనిపోయి యాతనిని లేపి తీసికొనివచ్చెను. ఇంత లో చెట్టుమీఁదనున్న రెండుకాకులలోనొకటియెగిరిపోఁగాయజమానుఁ డొక్కకాకినిమాత్రమే చూచి రెండుకాకు లుండఁగా లేవనందునకయి యా సేవకుని దిట్టముగాకొట్టెను. సేవకుఁడదెబ్బలతో బుద్ధితెచ్చుకొని, యజమానునివంకఁ దిరిగి, “అయ్యా! నేను నేఁడు నిద్రలేవఁగానే మొట్ట మొదట చెట్టుమీఁద రెండుకాకులను జంటగానుండఁగాఁ జూచితిని. ఆమంచిశకునమయినందుకు ఫలముగానాకిప్పుడు దేహమునిండ కావలసి నన్ని దెబ్బలుతగిలిపి మిఁద పేక్షించిన యామంచిశకునము నాకువలెనే తమకును నేటియదయకాలమున కలిగి యుండినపక్షమున, నా కిప్పుడు లభించిన ఫలమే తమకును పూర్వముగా లభించియుండు నేమోయని సం దేహ మగుచున్నది” అనెను. ఆమూలకు సిగ్గుపడి యజమా నుఁడు తెలివి తెచ్చుకొని నాటినుండి శకునములయందలి విశ్వాసము మానుకొనెను.

ఒకరా జొకనాఁడు ప్రాతఃకాలమున నిద్రలేచి కిటికిసందులో తలదూరిచి వీధిలోనికిఁ జూచెను. అప్పు డొకయరుగుమీఁద తనవంకఁ

దిరిగి కన్నులు నలుపుకొనుచు నిద్రమత్తుతో నిలుచున్న యొకశూద్రుఁ
డారాజున కగపడెను. అప్పుడే నిద్రలేచి కన్నులు నలుపు కొనుచున్న
యాశూద్రునకును మొట్టమొదట మేడమోది కిటికిసందులో నుండి
పయికిఁ బెట్టిన యారాజముఖమే కానఁబడెను. అంతట రాజుకిటికిసందు
లోనుండు తనతలను పయికిఁ దీసికొను నప్పుడు గుమ్మము నెత్తికితగిలి
నెత్తురువచ్చి తలబొప్పికట్టెను. అప్పుడారాజు తనతలకు దెబ్బతగులుట కా
శూద్రుఁడే కారణమని యెంచుకొని, ఒకనాఁడు వానిమొగముచూచిన
నాకే యింత యపాయకర మయినదెబ్బ తగిలినప్పుడు ప్రతిదినమును
వాని మొగము చూచుచుండువారి కెండటి కెన్నియాపదలువచ్చుచుం
డునో యని యూహించి, వానిని బట్టుకొనిపోయి శిరశ్చేదము చేయు
డని రాజభటులు కాజ్ఞాపించెను. రాజభటులు వానిని బట్టుకొని వధ్య
స్థానమునకుఁ దీసికొనిపోవుచు, ప్రొద్దుననేలేచి రాజుగారు నీమొగము
చూచుటచేత రాజుగారికి దెబ్బతగిలినందునకయి కేదండనము విధింపఁ
బడెనని వానితోఁ జెప్పిరి. వాఁడు తన్నుఁ జంపుటకుముం దొక్కసారి
రాజుగారిదర్శనము చేయింపుడని వారినిబహువిధముల వేడుకోఁగా,
వారాప్రార్థననురాజుగారికి విన్నవించి, రాజానుమతిమీఁద రాజభటులు
వానిని రాజసన్నిధికిఁ దీసికొనిపోయి నిలువఁబెట్టిరి. అప్పుడు వాఁడు
చావునకు తెగించియున్నవాఁడు గాన భయపడక సాహసముచేసి, “ఓ
మహాప్రభూ! దేవరవారు నేటియుడయముననే లేచి నాపాపముఖ
మును జూచితిరి. అందుచేత దేవరవారిదివ్యశిరస్సునకు దెబ్బ తగిలినది.
ఈపనికిమాలిన సేవకుఁడును నేటియుడయమున ముందుగా నేలినవారి
పుణ్యముఖమునే సందర్శించెను. అందుచేత నాపాడుశిరస్సు శరీరము
నుండి వేరుగుచున్నది. ఒక్కసారి నాముఖము చూచినమాత్రనే దెబ్బ
తగిలినప్పుడు నిత్యమును జూచుచుండువారి కెంత యపాయకరముగా
నుండునో యని ప్రభువువారికి సందేహము కలిగినట్లే నాకును దేవర

వారిదివ్యముఖసందర్శనలాభ మొక్కసారి లభించిన మాత్రముననే శిరశ్చేదము కలుగుచుండగా నిత్యమును లభించెడువారి కేమికలుగు నోయని సంశయము కలుగుచున్నది. సర్వజ్ఞులయిన దేవరవారు నాసంశయ నివారణముచేసి నాశిరశ్చేదము చేయింపుడు” అని పలికెను. రాని వాడు చెప్పినదానిని వినిసిగ్గుపడి బుద్ధితెచ్చుకొని యప్పటినుండి వివేకము గలవాడయి శకునములు మొదలయినవి నమ్రక ప్రవర్తించు చుండెను.

కాబట్టి బుద్ధిమంతులయినవారు శకునములని వెట్టిభ్రమ పడక గౌళిపలుకులవలనఁగాని గూఢకూతేవలనఁగాని యిటువంటి మఱి యే శకునములవలనఁగానికీడుమేళ్ళు కలుగుననియొచక, నిర్భయముగా ప్రవర్తించవలెను. ఒకానొకప్పుడు దుశ్శకునమయినప్పుడు కీడును, మంచి శకున మయినప్పుడు మేలును నిజముగానే సంభవించినను, వాని కవికారణములుకావనియుకాక తాళీయములుగాసంభవించి యుండుననియు తెలిసికొని వివేకియయి మెలఁగవలయును. శకునములయందు నమ్రకము గలవారికి దుశ్శకునము లైనప్పుడు వానివలన నిజముగా కీడేమియు కలుగక పోయినను ముం దేమో కీడువచ్చునన్న భీతిచేరి వారిమనస్సులకు నిష్కారణముగా నొప్పి కలుగుచుండును. ఒకవేళ వారి మనస్సులలోనున్న భయముచేత రోగాదికము వచ్చినను రావచ్చును.



(గూరూ ౨ సర్గి సెప్టెంబరు నెల.)

ఈప్రపంచమునం దగ్నిపర్వతము లనేకములు గలవు. పూర్వ కాలమునందు కృష్ణామండలములోని బొగ్గులకొండ యొక యగ్నిపర్వతముగా నుండెనని చెప్పుదురుగాని యిప్పుడు దానిచిహ్నము లేవియుఁ గానఁబడవు. ఈశ్వరానుగ్రహమునలన వనహిందూదేశమునం దుపద్రవకరము లయిన యగ్నిపర్వతము లేవియు లేవు. అందుచేత నిచ్చటిదను లగ్నిపర్వతములని వినుటయేకాని చూచియుండరు. గోళాకారమయిన యీ భూమియొక్క లోపలిభాగ మగ్నిమయమయి యున్నదని ప్రకృతిశాస్త్రజ్ఞులు చెప్పుచున్నారు. భూమిలోపలనున్న యగ్ని హోత్రమును మనము ప్రత్యక్షముగా చూడకపోయినను, అగ్నిపర్వతములనుబట్టి భూమియొక్క యంతరాళమునం దగ్నియున్నదని నిశ్చయముగాఁ దెలిసికొగలము. భూమియొక్క మధ్యభాగమునందు రాళ్ళతోను లోహములతోను గలిసి యగ్నియుండును. ఆయగ్ని చుట్టును

పెక్కుక్రోసులవఱకును రాతిబండలు వ్యాపించి యుండును. ఆరాతి బండలవయిని మన్ను మొదలయినవి చేరి భూమికి పయికప్పు గా నుండును. రాతిబండలు మొదలయినవానిలోనుండి లోపలనున్న యగ్ని యొక్కవేడిమిక్రమక్రమముగాపయికుబికి వెట్టకలుగుచుండును. భూమి త్రవ్వినకొలదిని లోపల వెట్టయధికమగుచుండును. పయినిచల్లగానున్న నేలయందు మోకాలిలోతు గొయ్యిత్రవ్వి దానియడుగుననున్నమంటి నంటిచూచినయెడల, ఆమన్ను పయిమంటికింటెవెచ్చగా నుండును. ఆ గోతినే మఱితలోతుగా త్రవ్విన పక్షమున, అడుగునకు పోయినకొలదిని మన్నుయొక్కవేడిమి యధిక మగుచుండును. నూతులనుగానిగనులనుగాని మిక్కిలి లోతుగా త్రవ్వినప్పు డక్కడనున్న జలమునాయువు మొదలయినవి మిక్కిలి వెచ్చగా నుండును. మననూతులలోనినీరువెచ్చగా నుండుటకు భూమిలోనివేడిమియే కారణము. ఈవఱకు మిక్కిలి లోతుగా త్రవ్వఁబడిన గనులుసయిత మొక్కమయిలులోతియినపూర్ణముగానుండివు. మంచెస్థనగరమునకు సమీపమున ౨౦౫౧ అడుగుల లోతువఱకును త్రవ్విన బొగ్గులగనియొక్కయడుగుభాగమునందు పయినిభూమిమీఁదనుండుదానికంటె ౨౪ భాగములువేడియధికముగా నుండెను. ఈవఱకు జేసిన పరీక్షలనుబట్టి శోధింపఁగా భూమిలోపల వేడిమి యటువదియడుగుల కొక్కభాగము చొప్పున హెచ్చుచున్నట్లు తేలినది. ఈలెక్కనుబట్టి చూడఁగా ౨౪ మయిళ్ళిలోతున నున్నజలము కొలిమిలోనీరుగా కరఁగఁబడినబంగారమంతవేడిగానుండును. దీనినిబట్టి విచారింపఁగా భూమియొక్కమధ్యభాగమంతయునగ్నిమయమయియందున్న పదార్థము లన్నియు కరఁగి యాఁగిరూపమునను జలరూపమునను నుండునుగాని ఘనపదార్థములుగా నుండవని స్పష్టమగుచున్నది. భూమిలోపల నగ్నియన్నదనుటకు వేడినీళ్ళిబుగ్గులును భూకంపములునుగూడ నిదర్శనములుగా నున్నవి. కుండలో పాలు మొదలయినవి పోసి మంట

పట్టినయెడల కాక చేత పాలు మొదలయినవి పొంగుచుండుట యెల్ల వారును జూచియుండుదురు. అప్రకారముగానే యంతరగ్నిచేత భూమి లోనిజలము పొంగి కొన్నిస్థలములలో భూమిలోని సందులగుండబహు దూరములేచి సంతతధారగా పడుచుండుట ననేకులు వినియుండుదురు. అట్టి వేడినీరు గోదావరిమండలమునందుభద్రాచలమునకుఁబోవుమార్గమునో నొకచోట కొంతవఱకు పయికిపొంగుచుండుటయు, జనులువానిని, “ఉష్ణ గుండములు” అనిపిలుచు చుండుటయు, పలువు రెఱిగియుండుదురు. ఇటువంటి యుష్ణధార లుత్తర మహాసముద్రమునందలి యొకదీప్తిపము నందు మిక్కిలి వేడిమిగలవై రెండువందలయడుగుల యెత్తువఱకును లేచిపడుచుండును. అంతేకాక పాలకుండమీఁదఁగానినీటికుండమీఁదఁ గాని మూతపెట్టి క్రింద మంటపెట్టిన చోలోపలిజలమూవిరియాపమును వహించి పయికిలేచు చుండుటయు, దానిమూలమున పయిమూతకదలు చుండుటయు, అనేకులు కనిపెట్టి యుండవచ్చును. పయి విధముగానే భూమిలోపల కరఁగి పొంగుచుండెడు పదార్థములమూలమున భూమి కొన్ని స్థలములయందు కదలు చుండుటయు గలదు. అట్టి కదలికకు భూకంపమని పేరు. భూకంపములుసాధారణముగానగ్నిపర్వతములున్న దేశములలో నగ్నిపర్వతములనుండి నిప్పులు మొదలయినవి పయికి లేచుటకు ముందుగా కలుగుచుండును. హిందూదేశము యొక్క యుత్తరభాగమునం దల్పములయిన భూకంపము లప్పు డప్పుడు కలుగు చున్నను, భరత ఖండమునందు గొప్ప భూకంపము లంతగా లేవు. డెబ్బదిసంవత్సరముల క్రిందట భరతఖండమునందలి కచ్చి దేశములో నొక గొప్ప భూకంపము కలిగి, ఏడామడల దూరమువఱకును పది యడుగులయెత్తున భూమి పయికి లేచుటయే కాక కొంత భాగము క్రిందికిదిగిపోవుటవల్లకచ్చిసింధుశాఖయేర్పడివిస్తార దేశముపట్టగామాఱి పోయినది. కొన్ని సమయములయందు భూకంపమువలన భూమి కొంత

వఱకు పగిలి పట్టణములు మొదలయినవి పూడిపోయివేలకొలదిజనులు చచ్చుటయుఁ గలదు.

కడవలో సలసల లాడుచు కాఁగెడునీరుచిల్లులగుండపయికివెడలి పోవునట్లే, భూమధ్యమునందు కరఁగి ద్రవరూపమున సలసల లాడుచు పొంగు చుండెడు లోహాదులును భూమిలో నుండెడుమార్గములగుండ గొప్పధ్వనితో బుస్సిన పయికిలేచు చుండును. ఇట్లు కరఁగినద్రవపదార్థములు పయికి లేచెడుమార్గములకే యగ్నిపర్వతము లని పేరు. పయికి లేచెడియీపదార్థవేగమువలన భూమియొక్క పయిభాగమునకు సమీపమున నుండెడుగొప్పరాళ్ళుసహిత మొక్కసమయమునందు తొమ్మిది మయిళ్ళ దూరమువఱకును పోయి పడినవి. ఆవిరి, దుమ్ము మొదలయిన పదార్థములు వందలకొలది మయిళ్ళవఱకును లేచి పట్టపగలుకూడ ఆకాశమును అంధకారబంధురముగాఁజేయును. రాళ్ళుదుమ్ము మొదలయినవి మాత్రమేకాక యగ్నిపర్వతములప్రక్కలనుండిలోపలినుండికరఁగి వచ్చిన మృత్పాణాదులప్రవాహము బహు యోజనముల దూరము వఱకును బ్రవహించి దారిలోనున్న వృక్షాది సమస్త పదార్థములను కాల్చి భస్మముచేయును. నేవల్పు దేశమునందు పదునెన్నిదివందల సంవత్సరములక్రిందట నొకయగ్నిపర్వత మాకస్మికముగాపగిలిదానిలో నుండి యగ్ని మొదలయినవి పయికిలేచినవి. అప్పుడాపర్వతసమీపమునఁ గట్టఁబడిన రెండు పట్టణములు రూపు లేకుండ పూడిపోవుటయే కాక, చుట్టునున్నదేశముకూడ నానవాలుపట్టుటకు వీలులేకుండ మాటి పోయినది. రాళ్ళుపడుటచేతను, దుమ్ముకప్పకొనుటచేతను, అపరిమిత జనులు మృతులయిరి. ఆవఱ కెంతోమనోహరముగ నుండిన ఫలవంత మయినదేశ మంతయుఁగొన్నిదినములలోపాడుపడిపోయి రాళ్ళకుప్పల తోను భస్మరాసులతోను నిండినయెడారి యైనది. అటుతరువాత పదు నేనువందలసంవత్సరములకాపర్వతప్రాంతమున త్రవ్వచుండఁగానాశన

మయి పూడిపోయిన రెండునగరములల్లో నొకటగు పాంపేపురము బయలుబడినది. కప్పులేని మొండిగోడలుగల యాపట్టణముయొక్క పూర్వపువీధులగుండ మనుష్యు లిప్పుడుసహితము నడవవచ్చును.

ఆ భ ర ణ ము లు.

(౧౮౮౮ ఏ సం॥ అక్టోబరు నెల.)

—10?—

స్త్రీలకువిద్యయును, వినయాదినర్థుణమములును, అలంకారములు గాని, అవిలేని లోహమయములును మణిఖచితములు నయిననగ లలంకారములు కావు. శరీరమునిండ తగిలించుకొన్న వెండిబంగారపునగలు తెలిసినవారిమనస్సులకు తమ్ముధరించుకొన్న వారియజ్ఞతను దప్ప మఱి దేనిని చాటవు. లోహపునగలవలన నిజమైనగొప్పతన మేమియు రాదు. దొరతనమువారు నేరములు చేసినవారికాళ్ళకు మాత్రము సంకి శ్చను పేరుగల లోహపుకడియములను వేసెదరు. మూఢురాండ్రయిన స్త్రీలో తమకు తిండికిలేకపోయినను, బిడ్డలవిద్యకు లేకపోయినను, మఱిదేనికిలేకపోయినను విచారింపక భర్తలను బాధించి వారిచేత అకార్యములను సహితము చేయించి వారిని ఋణములచాలుచేసి తమకాళ్ళకును వ్రేళ్ళకును కరములకును శిరములకును మెడలకును నడుములకును సర్వాంగములకును సంకిశ్చవలె గొలుసులు మొదలయినవి తగిలించుకొందురు. ఇట్టి నగలు పెట్టుకొన్నవారిని జూచి వారివంటిమూఢులు సంతోషించినను వివేకము గలవారిదృష్టియందు వారు పరిహాసపాత్రురాండు గాక పోరు. సింహమునకుఁ గలస్వాభావిక తేజము కుక్కకు వేయినగలు పెట్టినను రాదు. సౌందర్యముగలవారికినగలక్కఱలేకయేవారిసౌందర్యము ప్రకాశించును; నగలవలన వారిసౌందర్యము మఱుగుపడినను పడును

సౌందర్యము లేనివారికి లక్షనగలు పెట్టినను క్రొత్త సౌందర్యము రాదు; నగలవలన వారియంగవికారము హెచ్చునను కావచ్చును. లోకములో నెమలికందము తెచ్చుటకయి దానికి రంగులు వేయవలెనా? మూఢు లొకవేళ రంగులువేసినను, ఆరంగులవలన దాని సౌందర్యము చెడునుగాని వృద్ధియగునా? కాకి రంగులువేసినను నెమలితో సమానమగునా? ఇట్టివై వేపము లవలన నేమియు ప్రమోజనములేదు. స్త్రీలకు విద్యయును సుగుణములును మాత్రమే శౌరవమును దెచ్చెడియలంకారములు. ఆటపిమ్మట దేహరోగ్యము గలిగి గుణవంతులయియున్న బిడ్డలు గొప్పయలంకారములు. పూర్వ మొక ధనికురాలయిన స్త్రీ తన దేహమునిండ రత్నాభరణములను ధరించుకొని తనకునగలున్నవన్నగర్వముతో నొక బీదస్త్రీనిజూచి నీకుగలనగలుచూపెడవాయని యడిగెను. ఆ బీదస్త్రీ తన్నామె నగలులేవని పరిహసించు చున్నదని తెలిసికొనియుచింతనొండక, నాకునీకున్నవానికింటెమంచి నగలుకలవుచూపెదను తాళు మని లోపలికిఁ బోయి యాడుకొనుచున్న తనకొడుకును కూతును దెచ్చి చూపెను. అప్పు డాధనికురాలు సిగ్గుపడి తలవంచుకొనెను.

లోహమయములయిన యాభరణములు శరీరమునకు నిజమయినయలంకారములు కాక పోయినను, మూఢులు నగలుగలవారినిధనముగలవారిని జూచి యాదరించి శౌరవింతురు. కన్నతల్లిదండ్రులు సహితము తమబిడ్డలలో ధనహీనులకింటె ధనికులనెక్కువగా నాదరింతురు. అది యెంతయు కానిపని. పూర్వకాలమునం దొక స్త్రీకి కొమార్తెలు పలువురుండెరి. వారిలోనొక్కతె తక్కినవారికింటె పేదదిగానుండెను. అందుచే తల్లి యాపేదకొమార్తెను దానిమగనిని తిన్నఁగానాదరింపక తక్కినయల్లుండ్రకును కొమార్తెలకును వీటలు వేసి కూరుచుండఁ బెట్టి భోజనములు పెట్టి శౌరవించి, వీరికివీటలువేసి శౌరవింపక యనాదరము

చేసెను. ఈబీదచిన్నది ఒంగారుభూవణములు, లేకపోయినను సుగుణ భూవణములు కలదిగనుక, తల్లిమీఁద నెంతమాత్రమును కోపపడక భర్తతో పుట్టినింట కొన్నిదినములుండి తరువాత భర్తయింటికి వెళ్ళెను. ఆటుతరువాతకొంతకాలమున కామెభర్తకుగొప్పయద్యోగమయినందున, వారునుగొప్పవారయి నగలుమొదలయినవి సంపాదించుకొని గొప్పతనమును పొందిరి. ఇట్లు కొంతకాల మున్నతరువాత నొకనాఁడామెతనభర్తతోఁ గలిసిమరలపుట్టినింటికిఁ బోయెను. అప్పుడామెతల్లి కూతురు వచ్చుచున్నదనివినియెడురగాపోయి తీసికొని వచ్చి నమస్త గౌరవములును జేసిపిండివంటలు మొదలయినవిచేసెను. పెద్దవిస్తరివేసి విస్తరినిండ ఒహు విధము లయినకూరలను పిండివంటలును వడ్డించి పెద్దపీటవేసి తల్లి కొమార్తెను కూరుచుండుమని పిలిచెను. అప్పుడామె తల్లిని దగ్గఱ కూరుచుండఁబెట్టి, తనశరీరమున నున్ననగలనొక్కటాకటి నే తీసిపీటమీఁదఁ బెట్టివిస్తరిలోవడ్డించినయుత్తమపదార్థములనువానికి నివేదన చేయుచు, “ఓమురుగులారా! మీరు బూరెలను భక్షింపుఁడు. ఓచంద్రహారములారా! మీరు గారెలను తినుఁడు. ఓకంకణములారా! మీరు పరమాన్నమును తినుఁడు.” అని పేరుపేరువరుసల చెప్పి, తానుక్రింద కూరుచుండి తనకు సామాన్యమైనయన్నమును పప్పును మజ్జిగయు వడ్డింపుమని తల్లి నడిగెను. అదియేమని తల్లియడిగెను. అందు కామె “నేను మీమునుపటి కొమార్తె నేకాని క్రొత్తదాననుగాను. ఇప్పుడు క్రొత్తగా వచ్చిన వీనగలుమాత్రమే. ఈనగలమూలముననే మీ రీదినమున నిన్ని పిండివంటలు చేసితిరిగాన, అవియన్నియు వానివేకాని నావికావు. నగలు లేక యీప్రకారముగా నున్నప్పుడు న న్నెట్లాదరము చేసితిరోయిప్పుడును నా కాయాదరమునే చేసి, అప్పుడు పెట్టుచు వచ్చినభోజనమునే యిప్పుడును పెట్టుఁడు. నా కదే పరమసమృతము” అని పలికెను. తల్లి యామాటలకు సిగ్గుపడి తలవంచుకొని యూర కుండెను. ఈప్రకారము

గానే ధనవంతుల ధనమువలన తమకేమియు లాభము లేకపోయినను వారి ధనమునుజూచి హరికి విందులుచేయుచు, ఆదరింపవలసిన బీదల కాపత్సమయమునందైన నన్నముపెట్టక యనాధరించుచుండురు. అట్టి వారీకథనువిని బుద్ధి తెచ్చుకొపచ్చును. వినయమును, శాంతతయు, భూతదయయును, ఈశ్వరభక్తియును, భర్తృనురాగమును స్త్రీలకమూల్యాలంకారములుగాని తుచ్ఛములయిన లోహములునురాళ్ళునుగావు. స్వర్ణాలంకారములు నిమిషములో నశించును; వినయాదులు దేహము నశించిన తరువాతను స్థిరముగానుండును. వెండిబంగారు నగలవలన నొకప్పుడు ప్రాణమానములకు భంగముకూడ కలుగును; వినయాదులయినగుణాలంకారములవలన ప్రాణమానములకు రక్షణము కలుగును. కాబట్టివివేకురాండ్రప్పుడునుగుణాలంకారములకై ప్రయత్నముచేయుచుండవలెను కలిగినవారు తగుమాత్రపునగలు పెట్టుకొన్నను పెట్టుకొనవచ్చునుగాని యెరువులు తెచ్చుకొనియు ఋణములు చేసియునగలు పెట్టుకొనుటకంటె బుద్ధిహీనత వేరులేదు. ఎరువులసొమ్ము లెప్పుడును బరువులచే టేకదా!

జీవకారుణ్యము.

(౧౮౮ వ సర్గ సహజరు నెల.)

— — —

ఈశ్వరాధానముచేయుట యెల్లవారికినిధర్మమెట్లగునోయట్లే సమస్తజనులకును జీవకారుణ్యముగూడ పరమధర్మమయియున్నది. ఈ శ్వరసద్భావమునందు సమ్యక్ము లేనినాస్తికులవంటివారు సహితము జీవకారుణ్య మవశ్యముగా నుండవలసినదనియే బోధించు చున్నారు. మనకు జీవకారుణ్యమున్నందుకు ఫలములుగా మనమూలమున లోక

మునకు కలుగవలసినవి యపకార శూన్యత్వమును సాధుజనోపకారమును, కాఁబట్టి మన మొకవేళ నెల్లవారికిని నుపకారముచేయ శక్తులము కాకపోయినను, ఎవ్వరికి నపకారమునయినను జేయకుండవలెను. జ్ఞానహీనులకు జ్ఞానదానమువలనను, ఆపన్నులకు దుఃఖశాంతి చేయుటవలనను, రోగవీడితుల కౌషధాదు లిప్పించుటవలనను, స్వదోషమువలనఁగాక ముదిమి వలనను తామాదులవలనను చోరబాధలు మొదలయినవానివలనను బీదతనమును బొందినవారి కన్నవస్త్రాదు లిచ్చుటవలనను, లోకులకు మనము చేయవలసినయుపకారములుబహువిధములయియుండును. కాఁబట్టి మానవ దేహమునుధరించినవారందఱును శక్తివంచన లేక యావశ్యకమయినప్పు డెల్లలోకమున కేదోచేతనయినయుపకారము చేయుచుండవలెను. పెట్టెలలో కావలసినంతధనమును దేహములనిండ మోయు ననన్నినగలును ఉన్నవారుసహిత మనేకులు కాటకపుదినములయందయిన నొక్కబీదవానికి పట్టెడన్నమును పెట్టినవాపమునఁ బోవకున్నవారిని మన మెఱుఁగుదుము. అట్టిలోభులజన్మములు నిరర్థకములు. వేయికుటుంబము లన్నములేక బాధపడు చుండఁగా, వేయికుటుంబముల యన్నమును జేర్చియొక్కయబల వెండిబంగారునగలరూపమున తనశరీరముమీఁదవేసికొని మోయలేక ఊరుగుచు కులుకుచుండుటవలన నేమియాధిక్యము వచ్చును? బంగారపునగ లెన్ని యైనను స్త్రీకొక్క పరోపకార మనెడుదివ్యాభరణముతో సమాన మగునా? ఈశ్వరుడు మనయందు దయగలవాడయి భూమిసస్యదులిచ్చినట్లును పంచభూతములును సమస్త సౌఖ్యముల నిచ్చినట్లును జేసినిరంతరమును మనకు మహోపకారము చేయు చున్నప్పుడుమన మాతనిచేతసృజించబడిన మనతోడిమానవులు కష్టపడు చుండఁగాఁ జూచి యుపకారము చేయకుండుట న్యాయమగునా? పరోపకారమువలన లభించుపుణ్యము మాత్రమే మన మీలోకమునందలిషుభదాయకములయిన సమస్తపదా

రథములను విడిచి పోయినతరువాత పరలోకసుఖమున కనుకూల మయిన యమూల్యధనముగా నుండును.

ఇట్లు పరోపకార మందఱికిని ధర్మమయినందున జనులు పరస్పరోపకారమువలన నె జగత్తునందునిజమయినసుఖమునుపొందుదురుగాని యుపకారశూన్యత్వమువలన నెవ్వరును సుఖపడరు. మానవహృదయములు పరులవిషయములు ప్రేమచూపుటకును పరులవలన ప్రేమను పొందుటకును సృజింపఁబడినందున, ఆ రెండునుగలిగియున్న పృథుమాత్రమే యవి లోకములో నిష్కళంకమయిన యానందమును పొందును. పరులను ప్రేమించి వారివలనిప్రేమను పొందనివారికి సత్యమయినహృదయానందము గలుగదు. మనములోకమునుప్రేమింపనియెడలమనలను మాత్రము లోక మెట్లుప్రేమించును? మనమితరులయెడలదయగలవారమయి స్నేహమును జూపుచుండెడుపక్షమున, వారు మనయెడల దయగలవారయి మనమీఁద స్నేహమునుచూపకుండఁ జాలరు. ఇతరులయెడల దయగలిగి యుండవలెనని జాతిమతాదులవలనఁ గలిగినదురాచారముల ననుసరించివారియనుగ్రహమునకుపాత్రులమగుటకయిమన మెన్నఁడును ప్రయత్నపడఁగూడదు. మనము సదా సత్యమునే గ్రహించుచు జనుల దురాచారముల ననుసరింపక యీశ్వరప్రీతిని పొందుటకయిమాత్రమే ప్రయత్నించుచు వచ్చినపక్షమున, మన మంచితనమువలనను పరిశుద్ధచింతవలనను కాలక్రమమున మనలను మొదట ద్వేషించువారుసహితము కడపటప్రేమించువారయిమిత్రులగుదురు. లోకమున కంతకునుపకారముచేయుట యొక్కని కెవ్వనికిని సాధ్యముకాదు గనుక, మనము మొట్టమొదట నిరుగుపొరుగులవారిని బంధువులను ప్రేమించుటకునేర్చుకొనవలయును. వారిని ప్రేమించుటకు గుఱుతుగా వారి మనస్సులకు నిష్కారణముగా నొప్పికలిగించెడు పనులనుమన మెప్పుడును చేయకుండ వలెను; మన పశువులు మొదలయినవివారితోఁటలలోనుద్దాష్ట్యలోనుపడి

పయిరులను పువ్వులచెట్లను మేయకుండులాగునను, మనబిడ్డలు మొదలయినవారు వారిబిడ్డలు మొదలయినవారితో పోట్లాడి తొందరకలుగఁ జేయకుండులాగునను, చేయవలెను; మన మెప్పుడును వారితో జగడములాడక వారియాపత్తునుమనయాపత్తువలెఁజూచుచువారికిచేతనయినంత సాయమును జేయుచుండవలెను; అన్నిటికంటెను ముఖ్యముగా వారిని మంచిమార్గమునందు నడిపించుటకై సమస్త ప్రయత్నములును జేయుచుండవలెను. ఈప్రకారముగా మనము చుట్టుపట్లవారివిషయమునను బంధువర్గము విషయమునను ప్రవర్తించుట కలవాటు పడినపక్షమున, మనప్రయత్న మక్కఱలేకయే మనము పరులవిషయమునఁగూడ దయగలిగి యోగ్యముగా ప్రవర్తించుటకు నేర్చుకొందుము. తెలిసినవారు ఎరులనుగూడ తమవలెనే భావించుకొనుచు, వారినుఖమును తమనుఖమునుగాఁ జూచుకొనుచు, భగవత్కుటుంబమైన గూలోకములోని సమస్త ప్రజలను తోఁబుట్టువులవలెనెంచి తమకష్టములకై ససహించి వారిక్షేమమునిమిత్తము పాటుపడు చుందురు.

హిందూసుందరుల ప్రస్తుతస్థితి.

(౧౮౮౮వ సం॥ డిసెంబరు నెం.)

—:(0):—

ఈభరతఖండమునం దిప్పుడున్న స్త్రీలస్థితికిని పూర్వకాలమునం దుండిన స్త్రీల స్థితికిని మిక్కిలి వ్యత్యాసము గలదు. పూర్వకాలము నందలిసుందరులు విద్యలయందును కళలయందును పాండిత్యము కలవారయి పురుషుల కుపదేశము చేయఁదగినంత మంచిదశయందుఁగూడ నుండుచువచ్చిరి—వేదమునందు వర్ణింపఁబడిన గార్గి, మైత్రేయి, మొదలయినవారినే యందుకు నిదర్శనముగాఁ జెప్పవచ్చును; ఆకాలము నందలి స్త్రీలు వేదవేదార్థములెఱిగినవారనిచూపుటకు శకుంతల మొద

లయినవారినిదృష్టాంతముగాఁ గొనవచ్చును; యజ్ఞాదులయందునువివాహాదులయందును స్త్రీలు పరింపవలసినమంత్రము లుండుటయే మన పూర్వులు స్త్రీలు భాషాపాండిత్యము కలవారయి మంత్రార్థముల నెఱిగి యుండవలెనని యుద్దేశించినట్లు స్పష్టమగుచున్నది. ఆకాలమునందు స్త్రీలు పురుషులవలెనే గౌరవింపఁబడు చుండిరి గాని యిప్పటివలె గదులలో మూసిపెట్టఁబడు చుండలేదు. వారి కట్టిస్వాతంత్ర్యములు పూర్వ కాలమునందుఁ గలిగియున్నవని చూపుటకు సీత మొదలగుక్షత్రియస్త్రీలు సహితము భర్తలతో వచ్చి సభలలో సింహాసనములపూర్వఁగూరు చుండుచువచ్చినవార్తను సూచించుటకంటె విశేష మేమియుఁ జెప్పనక్కఱలేదు. ఇవియవియని వేఱుగఁ జెప్పనేల? ఆకాలమునందలి స్త్రీలకుండవలసిన స్వాతంత్ర్యముల నన్నిటిని వారు గలిగియుండిరనుటకు సందేహము లేదు. నారి కప్పడున్నవిద్యాప్రభావమునుబట్టి వారట్టిగౌరవములకును స్వాతంత్ర్యములకును నర్హురాండ్రయి యుండిరి. మనపూర్వులు గృహీణీధర్మములను వివరించుచు, భర్తకా భార్యమంత్రితలెనాలోచన చెప్పవలెననియు తల్లిసలె నుపచారము చేయవలెననియు గురువున లెఱిఁగితోపదేశము చేయ వలెననియు వైద్యునివలె శరీరాలోగ్యమును కాపాడవలయు ననియు చెప్పియున్నారు. ఇటువంటిపనులను యుక్తముగా నిర్వహింపఁ గలుగుటకు స్త్రీ లెంతటివిద్యావతులుగా నుండవలయునో చెప్పటకంటె నెవరికివా రూహించుకొనుటయే సులభముగా నుండును. జ్ఞానమూలమయిన విద్యానిత్యేప మేహేతువుచేతనోక్రమక్రమముగా మనదేశపుస్త్రీలను విడిచిపోయినది. ఆవిద్యాధనముతోనే వారికిఁగల సమస్తలాభములును సమస్త స్వాతంత్ర్యములును క్రమక్రమముగా నశించుచు వచ్చినవి. కడపట స్త్రీలకు విద్యకావలయునాయని సంశయపడునంత దురవస్థ మనదేవమున కిప్పుడు పట్టినది. స్త్రీలు విద్యావిహీనురాండ్రగుటచేమూఢత్వములోమునిగియుండినంసారభారమును చక్కఁ


గా నిర్వహించుటలో మునుపటివలె పురుషులకు సహాయురాలై కాఁ జాలకున్నారు. అందుచేత పురుషులకు స్త్రీలయందు పూర్వకాలమునం దుండెడు గౌరవ మంతయు తగ్గి పోయినది; ఏవిషయమునం దయినను స్త్రీల నాలోచన యడుగుటయే యనర్థదాయకమని సామాన్యముగా పురుషు లిప్పుడుభావించు చున్నారు. అందుచేతపురుషు లనేకులు స్త్రీల యొక్క యభిప్రాయమునుగానియంగీకారమునుగాని పొందకయేవారిని వివాహ మనుమిషమిఁద సంఘహీనులకును వృద్ధులకునుగూడఁ గట్టి పెట్టు చున్నారు. మానవ దేహమునకలంకారమయి విద్యాభూషణము వారికి లేకుండఁజేసి లోహపునగలనుమాత్రము పెట్టితమనేడుకనిమిత్ర మయి వారిని తోలుబొమ్మలవలెఁ జేయు చున్నారు; వారిని గృహయజమానురాలైన గాఁ జూడక తమ యుపచారమునిమిత్రమయి దాసులనుగాఁ జేయుచున్నారు. పురుషులు స్త్రీలవిషయమునఁ జేసినయిట్టి యన్యాయములవలన స్త్రీలనుమూఢురాలైనదనుగాఁ జేసిచెడఁగొట్టుటయే కాక తామును వారితోడిపాటుగా మూఢశిరోమణులయి చెడిపోవుచున్నారు. అందుచేత పురుషులలోఁగూడనిజమయినయీశ్వరభక్తియు సద్వర్తనమును బోయి మూఢభక్తియు నీతిరాహిత్యమును వర్ధిల్లుచున్నవి. దానినిబట్టి నిజమయినసౌఖ్యమును సంతోషమునులేకయనే కులకు భూతలస్వర్గముగా నుండవలసినగృహము మహారణ్యమువలెనగుచున్నది. ఏయింటఁజూచినను నైకమత్యమునకు మాటుగా కలహములును మనస్తాపములును పెరుగుచున్నవి. ఈస్థితియంతయు పురుషులలోపమువలనను స్వప్రయోజనపరత్వమువలనను గలుగుచున్నదే కాని స్త్రీలదోషమువలననణుమాత్రమునుగాదు. ఏకాలమునందును ఏదేశమునందును తమస్త్రీలను మంచిదశకు తీసికొనిరాక తాముబాగుపడినపురుషులు లేరు. తాము బాగుపడఁ దలఁచినపక్షమున ముందుగా తమస్త్రీలను బాగుచేయవలెను. స్త్రీలబాగే పురుషులబాగు ; స్త్రీలయోగే

పురుషులయోగు. కాబట్టి పురుషులు తమయోగక్షేమాభివృద్ధి నిమిత్త మే మూఢురాండ్రయింపటి స్త్రీలను తొంటి యుత్తమదశకు మరల దీసికొనివచ్చుటకయి పయత్నింపవలెను. స్త్రీల యభివృద్ధినిమిత్తమయి యక్కడక్కడ నుత్తమపురుషులు చేయుప్రయత్నములకు మూఢతా పిశాచావేశముచేత స్త్రీలే ప్రతిబంధకారిణు లగుచున్నారు. ఇంటివద్ద స్త్రీలసాహాయ్యమున్నంగాని కులాచార మతాచారవిషయములయందు పూర్వాచారములకు విరుద్ధములయిన నూతన సదాచారములను నెల కొలుపుట పురుషులకు సాధ్యముకాదు. కాబట్టి పురుషులు తమ స్త్రీలను మూఢదశయం దుంచియే దేశమున కేమోమహోపకారమును జేయుదు మన్నదురహంకారమును విడిచి వారితోడ్పాటును బొందియే సత్కార్యములను జేయఁజూడవలెను. స్త్రీలసాహాయ్య మున్నప్పుడే పురుషులకు విజయముగలిగి లోకమునకు సత్యమైన యుపకారము కలు గును. సద్విషయములలో స్త్రీలతోడ్పాటును పొందఁదలఁచినపక్షమున ముందుగా వారి నాశ్రయించియున్న మూఢతాపిశాచము తొలఁగు నట్లుగా వారిని విద్యావతులను గానువివేకురాండ్రుగానుజేసి మనకు సరియైనతోడ్పాటు చేయుటకు వాఁని శక్తురాండ్రును జేయవలెను.

మంచుగడ్డ.

(గూఠానామ సం॥ డిసెంబరు నెల.)

—)౦(—



వాయువునందుఁ గలిసియున్న పదార్థములలో నొకటి నీటియావిరి యని ప్రకృతిశాస్త్రజ్ఞానము కలవారి కందఱికిని దెలియును. అది మనకంటి కగపడకపోయినను కొంచెముగానో గొప్పగానో వాయువునం దెల్ల నుండును. కుంపటిగాని పొయ్యిగాని యున్నయింటిలోనిప్పు మండు చుండునప్పుడు గాలి వెచ్చగా నుండుటకు కారణము గాలిలోని యావిరి నిప్పు సెగ చేత నింకిపోవుటయే. నీటియావిరి తనసూక్ష్మరూపమును విడిచి స్థూలరూపముపొంది దృశ్యమయినప్పుడది యాయాస్థితి కనుకూలము గా మంచనికాని జలమనికాని చెప్పఁబడును. చల్లనిగాలిలోకంటెవేడి గాలిలో నీటియావిరి విస్తారముగా నిముడఁదగియుండును. దీని కొకచిన్న నిదర్శనమును జూపవచ్చును. మనము శ్వాసము విడుచునప్పు డెల్లను శ్వాసాశయములలోనుండి నీటియావిరి పయికినచ్చు చుండును. వేడి

యధికముగా నున్నందున గాలిలో తత్క్షణమే కలిసి పోవుటచేత వేసవి కాలమునం దాయావిరి మనకన్నులకు గోచరముకాదు; వేడి తక్కువ యయి గాలి చల్లగా నున్నందున శీతకాలమునందు మనము శ్వాసము విడువఁగానే దానిలోని నీటియావిరి మనకన్నులకు స్పష్టముగా కానఁ బడును. గాలి చల్లపడినకొలఁదిని దానికీనీటియావిరిని తనలో నిముడ్చు కొనెడుశక్తి తక్కువయగు చుండును గనుక, అప్పుడందులోనియావిరి దట్టమయి నేత్రముల కగపడుచుండును. సూర్యుడు చక్కగా ప్రకాశించు చుండెడు మధ్యాహ్న కాలమునందు మంచేమియుం గానఁబడక సాయంకాలమునం దెండ చల్లపడి గాలి చల్లనయినకొలఁదినిపొగవలె నాకాశమునందు మంచనఁబడెడు దట్టమయిన నీటియావిరి కానఁబడు చుండుట కిదియే కారణము. ఇది విన్నతరువాత నీయావిరియంతయు వాయువులోని కెట్లువచ్చు నని మీకు శంక కలుగవచ్చును. మన మొక మూగుటిలో కొంచెము నీరుపోసి బయిటను గాలిలో పెట్టెడుపక్షమున నందలిజలము క్రమక్రమముగా తగ్గుచువచ్చి కొన్ని దినములలోనదృశ్య మగుట యెల్లవారునుగనిపెట్టియుందురు. ఇట్లు జలముమాయమగుటకు దానిని వాయువు తనలోనికి పీల్చుకొనుచుండుటయే కారణము. చల్ల గాలికంటె వేడిగాలి తనలో నెక్కువనీటి నిముడ్చుకొని గలిగినందున, జల మావిరిరూపమును పొంది వాయువులో గలియు చుండుట రాత్రి కంటె పగలును, శీతకాలమునకంటె వేసవికాలమునందునునధికముగా నుండును. మనము తడిబట్టల నిండ్లలో నాఱఁగట్టినప్పుడు మబ్బువేసి చల్లగానున్న దినమునకంటెనితరదినములయందు వేగిరమాలుచుండుట కిదియేకారణము. అంతేకాక గాలి లేకున్నప్పటికంటెగాలియున్న సమయమునందు తడిబట్టలు వేగముగా నాటుచుండుటయుమనముచూచుచున్నాము. ఇందునకుఁ గారణము గాలికదలకుండునప్పుడుక్రోత్తగాలి వేగముగా రాకుండుటచేత విశేషజలము నావాయువు తనలో నిముడ్చు

కో లేకుండుటయు, గాలి విసరుచుండునప్పుడు ప్రతిక్షణమును క్రొత్త గాలి వేగముగా వచ్చుచు పోవుచు నుండుటచేత వచ్చిన గాలియెల్లను ప్రతిక్షణమును కొంతజలమును తనలోనికి పీల్చుకొనుచుండుటయు, తప్ప మఱియేమియుఁ గాదు. తాను పహింపలేనంతటి కంటె నెక్కువనీటి యావిరి వాయువులో నెప్పుడుచేరునో యప్పు డది సాంద్రీభావమును పొంది సేత్రములకు దృశ్యమగు చుండును.

సూర్యాస్తమాన మయినతరువాత గడ్డిమీఁదమంచుపడితడిగా నుండుటయు, ఉదయకాలమునందు మనము లేచి సంచారము వెడలి నప్పుడు చెట్లమీఁదను నదులమీఁదను పర్వతములమీఁదను పొగవలె మంచు క్రమియిండుటయు, మనము తఱుచుగా చూచు చున్నాము. ఈమంచంతయు సూర్యోదయ మయి యెండయెక్కినకొలఁదినిమరల కరఁగిపోయి మరలనదృశ్యమగుచుండుటయుమనముచూచుచున్నాము. దీనివలన గాలి చల్లపడుటవలన దానిలో నావట కిమిడియున్న యావిరి దట్టమయి హిమరూపమునో జలరూపమునో పొందునని తేలుచున్నది. ఆవిరి మొట్టమొదట మిక్కిలి సూక్ష్మరూపము కలదిగానేయున్నను, ఆకర్షణశక్తివలన నాసూక్ష్మణువులన్నియు నొకటిగాఁ జేరి పెద్ద పెద్దనీటి బొట్లుగానేర్పడు చుండును. ఈ హేతువుచేతనేమనము ప్రాతఃకాలమున లేచి యెండరాకమునుపు పోయి చూచినయెడల, ఆకులమీఁదను గడ్డి మీఁదను మంచుచేత నయిననీటిబొట్లను జూచుచున్నాము. రాత్రివేళ మేఘావరణము లేనప్పుడు భూమి తనలోనియుష్ణమును పయికి విడుచు చుండును. కాఁబట్టి భూమి వేగముగా చల్లపడఁగా దానితోఁ గూడ దానిసమీపమున నున్న గాలి చల్లపడుచుండును. అందుచేత చల్ల పడిన యాగాలి తనలో నున్న యావిరి సంతను నిముప్పుకో శక్తికలది కాకపోవుటచేత, అధికముగానున్న యావిరిదట్టమయి గడ్డి చెట్లు మొదలయినవానిమీఁద నిలిచి మంచుబిందువులగును. ఈప్రకారముగానేగాలి

చల్లనిపర్వతశిఖరములయందు సోఁకుటచేత వానిచుట్టు నుండు గాలి
యంతయు చల్లపడి యందులోనియావిః సాద్ర మయి పర్వతశిఖర
ములచుట్టును గొడుగువలె మంచు గాని మేఘములుగాని యేర్పడుట
సంభవించు చున్నది. పొద్దెక్కిన కొలఁదిని పర్వతశిఖరములచుట్టును
జేరినమంచును మేఘములును కరఁగి మరల గాలిలో కలిసిపోవును.
మిక్కిలిసూక్ష్మమయి యాకాశమునఁ గ్రమ్మి నేత్రములకు దృశ్యమగు
చుండునీటియావిరిని మనము పొగమంచని చెప్పదుము. ఒక్కపర్వత
సమీపములయందు మాత్రమేకాక యితరస్థలములయందుఁగూడగాలి
చల్లపడినచోట్ల నెల్లను ఆకాశమునందు మేఘములేర్పడి యెండయెక్కిన
కొలఁదిని మరలతఱిగి క్రిమక్రమముగా నదృశ్యము లగుచుండును.
ఆకాశమునందు మేఘములెప్పుడేర్పడినను గాలిచల్లబడుచుండుటచేతనే
కలుగు చుండును. మొట్టమొదట చేటలవలె చిన్న చిన్న మేఘశకలము
లేర్పడి తరువాత నవియన్నియు నొకటిగాఁజేరి పెద్ద మేఘమయియాకా
శమున వ్యాపించి యండలిజలము వర్షరూపమున భూమిమీఁద కురియ
నారంభించును. భూమిమీఁద కురిసెచువర్ష మంతయు భూమిలోనుండి
యు నడులలోనుండియు సముద్రములు మొదలయినవానిలోనుండియు
నావిరిరూపమునలేచివాయువులోగలిసినజలమువలన నేకలుగుచుండును.
మేఘములోనిజలము వర్షరూపమున కురియుటయేకాక గాలి మిక్కిలి
చల్లపడినప్పుడు గడ్డకట్టి మంచుగడ్డలరూపమునఁ గూడ భూమిమీఁద
పడును. ఆమంచుగడ్డను మనము గిదులలోనికి తెచ్చి యుంచినయెడల
వెంటనే కరఁగనారంభించి జలరూపమునుపొందును. దీనినిబట్టిచూడఁగా
నీరు మూడుభిన్నరూపములను పొందియండవచ్చునని తేటపడుచున్నది.
ఇందు మొదటిరూపముకన్నలకదృశ్యమయిసూక్ష్మభావమునుపొందెడి
యావిరి; రెండవరూపము పలుచగానుండి ప్రవహించుస్వభావము గల
జలము; మూడవరూపము రాతివలె గట్టిగానుండేడు మంచుగడ్డ. అతి

శీతల దేశమునందలి నదులు సరస్సులు మొదలయినవానిలోని జలము సహితము పయిభాగమునందు గడ్డకట్టు చుండును. శీత మెంతయెక్కువగా నుండనో యీగడ్డ యంతగట్టిగా నుండును. ఒకానొకప్పుడు శీత మత్యధిక మయినయెడల సరస్సులు మొదలయినవాని జల మంతయు గడ్డకట్టును. పయికి చూచునప్పుడు మంచుగడ్డలు రూపములేనివిగా కానఁబడినను పరీక్షించి చూచినయెడల పయిపటమునందుచూపఁబడినట్లు వివిధచిత్రరూపములను గలిగియుండును. మన మొకమంచుగడ్డ ముక్కును దెచ్చి సూక్ష్మ మయినముక్కులుగా విఱుంగఁగొట్టి వానిని నల్లగుండమీఁదవేసి పరిశీలనతోఁ జూచినపక్షమున, ప్రతిసూక్ష్మశకలమును నక్షత్రాకారముగానుండి యాతేసికిరణములతోఁగానఁబడును.

వాయువులో శేరెడుజలము మంచురూపమునను వర్షరూపమునను భూమిమీఁదపడుచుండుటయేకాకయొకానొకప్పుడువన్నీపలరూపమున రాళ్ళవలె క్రిందపడుచుండును. ఈవన్నీపలములనే మనవారు వడి గండ్లని చెప్పుదురు.

గ ర్వ ము.

(గర్వానా వ సం॥ జనేనో నై.)

—)౦(—

ఎవ్వరును తాము గొప్పవారమనియు తమయందాధిక్యముకలదనియు తెలుచుకొనఁగూడదు. అట్లుతమలోపలభావించుకొనుటవలన గర్వముకలిగి యనేకము లయిననష్టములను జేయును. ఎవ్వరైనను స్వ విషయమే విస్తారముగా మాటాడుకొను చున్నను ఆత్మస్తుతిచేసికొనుచున్నను, తామే గొప్పవార మని లోపల నహంభావమున్నట్లు మఱియేవిధముగాఁ గన బడినను, జనులదృష్టియందట్టివారుపరిహాసపాత్రులుగా నుందురు. కాఁబట్టి యెల్లవారును నిజముగా తమకెంతయోగ్యత

కలిగియున్నదో యంతకంటె నెక్కువవారుగా కనబడుటకయి ప్రయత్నింప కుండవలెను. అంతేకాక లోకమునందలి మన యల్పత్వమును భావించుకొని యొకవేళ మనయం దేదోయోగ్యతయున్న దనుకొన్నను గర్వపడక యశఃగిమడఁగి యుండవలెను. అట్లు వంగియుండుటచేతనే లోకములో మంచివారు గొప్పవారగుదురుగాని తమయల్పజ్ఞానమును శక్తిని సంపదను తిలఁచుకొని విఙ్ఘ్రవీఁగువా రెప్పుడునుగొప్పవారుకారు. మనసుగుణములవిషయమయి యితరు లొకవేళ స్తుతి చేయు చున్నను మన ముబ్బిపోక నమ్రతను గనబఱుపవలెను. విధేయతవలనసుగుణము లన్నియు వన్నెకక్కి మిక్కిలి ప్రకాశించును; వినయవిధేయతలు లేక పోవుటవలన సుగుణములు సహితము తమయోగ్యతను బోఁగొట్టుకొని శోభిల్లకుండును. మన కున్నయోగ్యతలే వినయము లేకపోవుటవలన నిట్లు నిష్ప్రయోజనము లగుచుండఁగా, మనకు లేనియోగ్యతలున్నట్టు నటించుటవలన మన మధికపరిహాసకాత్ముల మగుదు మని వేఱుగి వివరింపనక్కఱలేదు. జననామాన్యమునకంటె మనయం దేదోయొకచిన్న యాధిక్య మున్నదని దానిని పెద్దచేసి యందువలన గొప్పవారమగుదు మని విద్యుంభించితిమేని, పంచతంత్రమునందు విర్ణింపఁబడిన నక్కవలె లేనిపోని కష్టములకు హేతుభూతుల మగుదుము.

పూర్వకాలమునం దొకనక్క రాత్రివేళ శనములనిమి త్తమయి స్మశానవాటికిలో తిరుగుచు, చేరువచున్న యొకనీలి చేనిలోఁబ్రవేశించి, చీకటిలోకన్ను గానక యొకనీలినడుకుండఁబడి, ఆగూసలోనుండి వెలుపలికిరా లేక తెల్లవారినదాక నందుండి, ఇంతలో ప్రాణముతిప్పించుకొనుటకయి యొక యుపాయ మాలోచించి, పొలము కాపువచ్చునప్పటికి కన్నులుమూసికొని కాళ్ళను చేతులును బిగియఁబట్టి బిఱ్ఱబిగిసికొని వచ్చినట్టు పడియుండెను. వాఁడదిచూచినక్కవచ్చినదనుకొనికుండఁబడి నుండి పయికిదీసి దూరముగాఁ గొనిపోయి విడిచిపెట్టెను. ఆ కాపు దూరి

ముగా పోయినతరువాత నక్క కన్నులువిప్పిచూచితన దేహమునండంటు
కొన్న నీలవర్ణమున కాశ్చర్యపడిగర్వముకలదయి, తనకువచ్చినయాయా
ధిక్యమువలనగొప్పలాభముపొందవలెనని నిశ్చయించుకొని, తనకులము
వారిపద్ధతుపోయి తనరంగునుచూపి, రాత్రి తన్ను దేవేంద్రుడుతనలోక
మునకుఁ గొనిపోయి మృగరాజ్యమున కభిషేకముచేసి యీరంగుప్రసా
దించె ననియు, ఈవార్తను సమస్తమృగములతోను చెప్పి రావలసిన
దనియు, చెప్పెను. అప్పు డానక్కలు తమ కులమువారిలో నొక్కనికి
మృగరాజ్యము వచ్చినందుకు సంతోషించి, అశవులవెంబడిని పోయి
యావార్తను మృగముల కన్నిటికిని జెప్పి, సింహము పులి మొదలయిన
జంతువులు సహితము దానిని కొలుచునట్లు చేసెను. అట్లు సింహాదులు
తన సేవకు లగుటవలన నక్క పోతు పట్టరానిగర్వము కలదయితనకులము
వారితోఁగలియుట. తనగౌరవమునకు లోప మనియెంచి తన కిట్టిస్థితిని
దెచ్చిన తనబంధువులతోఁగూడ మాటాడ మానివేసెను. అప్పుడవమా
నింపఁబడిననక్క లన్నియు నొక చోట చేరియాలోచించుకొనిపులి మొద
లయినవి చేరుకొనున్నప్పుడు నక్కరాజున కెదురుగా కూరుచుండికూయ
మొదిలుపెట్టెను. ఆకూతివిని స్వభావగుణమును విడువలేక నక్కరాజు
ను వానితో సమానముగా కూయ నారంభించెను. ఆకూతినినిచేరువ
నున్నపులి యిది నామాన్యపునక్కయని తెలిసికొని తిమ్మదఱినిమోస
పుచ్చినందుకు మిక్కిలి కోపముగలదయి దానిమీఁదపడి చంపివేసెను.

తమవద్ద లేనియాధిక్యమును కల్పించుకొని గర్వపడువారు లేని
పోనివేషము వేసికొన్నయీనక్కవలెనే కష్టములపా లగుదురు. మనకు
నిజముగా లేనిపాండిత్యమునుగాని, కలిమినికాని, గొప్పతనమును గాని,
కలిగినట్టు నటించెడుపక్షమున జనులు నిజము తెలియఁగానే మనయం
దెంతమాత్రమును గౌరవమును కనఁబఱుపక పోవుటయెకాక మనలను
చులుక చేసి విద్యాధనాదులు మొదలే లేనివారికంటెను తక్కువగాఁ

జాతురు. మనము చెప్పిన దేసరియైనదనియు, ఇతరులు చెప్పినది సరియైనది కాదనియు, మనలో సాధారణముగాఁ గలుగుచుండుగర్వమును సాధ్యమయినంతవఱ కడఁచివేయుచుండవలెను. మనము చెప్పినది మనకు సరియైనదని తోచినను నిజముగా మన మొకప్పుడు భ్రమపడియుండవచ్చును; ఇతరులు చెప్పినది మనకు సరిగా తోచకపోయినను కొన్ని సమయములయందు వారు చెప్పిన దేక్షమయియుం వచ్చును. కాఁబట్టి మనమనస్సునకు సరిగా తోచనంత మాత్రముచేత సితరులు చెప్పిన దంతయు పనికిమాలిన దని త్రోసివేయక వారిమాటయందును గౌరవముంచి సావధానముగా విచారించు చుండవలెను. మన మెంతయడఁచువను గనఁబడిచిన మనగుణము లంతగా ప్రకాశించును; మనమొంతగర్వముగలవారమయి విజ్ఞప్తమగుచుండుమో మనగొప్పతన మంతతక్కువగుచుండును. మనశక్తిని మనము పూర్ణముగా తెలిసికోఁ గలుగుటకును చిరకాలానుభవము కావలెను. కాఁబట్టియే లోకానుభవము విస్తారముగా లేనిపడుచువారియందేగర్వమువిశేషముగాఁ గానఁబడుచున్నది. లోకానుభవము తగినంత గలిగి కష్టస్థితిగ్రస్తుల కోర్కెజ్ఞానలయిన పెద్దలయందు మనము సామాన్యముగా గర్వరాహిత్యమును వినయవిధేయతలను జూచు చున్నాము. మనలోపములను మన కితరులు చూపుటకంటె లోకానుభవమువలనను శోధనసలనను మనమే తెలిసికొని దిద్దుకొను చుండుటవలన మన కెంతశ్రేయస్కరముగా నుండును! అయినను పలువురు తమతప్పులు తమ కన్యలు కనఁబఱచు వఱకును దెలిసికోలేకున్నారు. లోకులు తమలోపములను జూపినప్పుడుకూడ కొందఱు తెలిసికోలేక యితరులొర్వలేమిచేత తప్పు దూషించు చున్నారనియు, భావించుకొందురు. ఒకవేళ నీర్వాదులచేత కొందఱిగొప్పతనమును మఱుఁగుపఱుచుటకయి కొందఱు కొంతకాలముకృషిచేయఁగలిగినను, నిజమయిన యోగ్యత గలవారి నెల్లవారును నెల్లకాలమును చులుక

చేయుట యెంతమాత్రమును సంభవింపనేరదు. మనయొద్ద యోగ్యత యున్నప్పుడుగూడ లోకలకు మనయెడల దురభిప్రాయము కలిగి యున్నను మనప్రవర్తనవలననే యాదురభిప్రాయమును తొలగించుట కయి ప్రయత్నము చేయవలెను గాని మాటలవలన నెంతమాత్రమునుగాదు. మనయోగ్యతలను మనమేయితరులతోఁ జెప్పకొని యాత్మస్తుతిని జేసికొనెడుపక్షమున మును పున్న గౌరవము కూడ క్రమక్రమముగా తగ్గుచువచ్చును. కాబట్టి యెల్లవారును ఆత్మస్తుతి చేసికొనుటయు తాము గొప్పవారమని మనస్సులోనైన గర్వపడుటయు మానుకొనవలెను.

బిడ్డల నాజ్ఞలో నుంచుట.

(గూర్కొన వలె || ఫిబ్రవరి నెల.)

—:—)

తల్లిదండ్రులు శమబిడ్డలకు మొట్టమొదట నేర్పవలసినది విధేయత. బిడ్డలుతల్లిదండ్రులయాజ్ఞలకుసదాలోబడి, వారిమాటకుమాఱు మాటాడక వారుచెప్పినపని చేయుచువచ్చినం గాని పిల్లలను మంచి మార్గమున నడిపించుటసాధ్యముకాదు. మనముచెప్పినమాటలను లక్ష్యముచేయక మనసువచ్చినట్లు తిరుగునట్లుగా బిడ్డలను విడిచినపక్షమున, వారు మనకులొంగక యెందుకును పనికిరానివారయిపోదురు. అటుతరువాత వారిని మరల మనము మంచిమార్గమునకు దిద్దుట యసాధ్యమయి, ఆవిషయమయి మనము చేయుప్రయత్నము లన్నియు నిష్ఫలములగును. కాబట్టి యెల్లవారును మొట్టమొదట చేయవలసినపని తమబాలురను బాలికలను సమస్తవిషయములయందును తమకు లోబడి నడుచుకొనునట్లు చేయుట. బిడ్డలకు తల్లిదండ్రులమాట వినని దుర్గుణము పట్టుపడినపక్షమున, అది వారిని పెంచెడుజనజనకులలోపమే కాని యాశిశువులలోప మొతమాత్రము నయియుండదు. ఒక

నాఁ డొకధనికురాలయిన స్త్రీ తనబిడ్డలను వెంటఁ బెట్టుకొని పొరుగు
వీధిని కాపుర మున్నతనబాల్యమిత్రురాలిని జూడఁబోయెను. ఆమిత్రు
రాలిబిడ్డ లందఱును బల్లలమీఁదఁ గాని, గూళ్ళలోఁ గాని, ఇతర స్థల
ములయందుఁగాని, ఉన్నవస్తువులను వేనిని ముట్టుకోక తల్లి రవికకుట్టు
కొనుచుండఁగా సమీపమునం దాడుకొనుచుండిరి. అప్పుడామె తనచెలి
కత్తియ తన్నుఁ జూడవచ్చుట చూచి యెదురుగాఁబోయి, ఆమెను బిడ్డ
లను తీసికొనివచ్చి, ఆమెతోఁగలిసి మాటాడుచు తమబిడ్డల నామెబిడ్డ
లతోఁగలిసి యాడుకొండని యాజ్ఞయిచ్చెను. చూడవచ్చిన మిత్రురాలి
బిడ్డలలో నొకఁడు బల్లమీఁద నున్నయద్దమును తీసి, రెండవయామె
యొక్కబిడ్డలలో నొకనిచేఁకిచ్చెను. అది చూచి తల్లి కొడుకును బిలిచి,
అద్దమును బల్లమీఁద నెప్పటిప్రకారముగా పెట్టిరమ్మని చెప్పెను. ఆ
చిన్నవాఁడు వెంటనేపోయి తల్లిచెప్పినట్లుచేసెను. అంతట మొదట అద్ద
మును వీసిన రెండవచిన్నవాఁడు పోయి యాయద్దమును మరల పుచ్చు
కొనెను. అప్పు డాతనితల్లి యాయద్దమును మును పున్నచోట పెట్టు
మని యాజ్ఞాపించెను. ఆమాట చిన్నవాఁడు లక్ష్యపెట్టక యద్దమునుతీసి
చేతిగోనే పట్టుకొనెను. అప్పుడు తల్లి యద్దమును బల్లమీఁద పెట్టక
పోయినయెడల కొత్తెద ననికేకవేసెను. అప్పుడును ఆచిన్నవాఁడద్ద
మును బల్లమీఁద పెట్టలేదు. అందుమీఁద తల్లి తనమిత్రురాలితో
నీబిడ్డలవలె నాబిడ్డలు చెప్పినమాట వినువారుకారని చెప్పెను. అట్లు
బిడ్డఁడు తల్లిమాట వినకపోవుట తల్లిలోపముచేతనేగాని బిడ్డలోపము
చేతఁ గాదు. ధనికురాలయినతల్లి మొదటినుండియు తనబిడ్డ కేదైనపని
చెప్పినప్పుడు, ఆబిడ్డ యాపనిని నిశ్చయముగా చేయవలయు ననెడి
యద్దేశముతో చెప్పుచువచ్చుట దుః; చెప్పినతరువాతతాను చెప్పినపనిని
బిడ్డ చేసినదో లేదో విచారింతుట కాని, చేయకపోయినయెడల శిక్షిం
చుటకాని, అంతకుమునుపేలేదు. అందుచేత నామెబిడ్డలకు తలిమాట

లయం దంతగౌరవము లేక, అప్పుడప్పుడు కొట్టుచువచ్చినను తఱుచుగా తల్లిమాటలను వారు లక్ష్యము చేయకుండిరి. రెండవయామెయో, అక్కఱకు మాలినపనుల నెప్పుడును తనబిడ్డలకు చెప్పదు; చెప్పినపనిని వారిచేత చేయించుచు, చేయకపోయినయెడల వారిని తప్పక శిక్షించుచు ఉండును. అందుచేత నామెబిడ్డలు తల్లిమాటయందు గౌరవము కలవారయి, దెబ్బ లక్కఱలేక యామెచెప్పినపనిని మెటనేచేయుట కలవాటుపడి యుండిరి.

ఈవిధముగానే యెల్లవారను తమబిడ్డలు విధేయతగలిగి బాగు పడవలెనని కోరెడుపక్షమున, తమబిడ్డల నేదీయెనను జేయుడనికాని చేయకుడనికాని విధించునప్పుడు ముందుగానే చక్కగా నాలోచించుకొని నిర్ధారకము లయినయాజ్ఞల నెప్పుడు నియ్యక యాపనిని వారిచేత చేయింప నిశ్చయించుకొనియే యాజ్ఞాపింపవలెను. ఆజ్ఞాపించిన తరువాత, ఆవశ్యకమయినప్పుడు శిక్షించియైనను ఆపనిని వారిచేత తప్పక చేయించవలెను. కాని వా రాపనినిచేయక నిరాకరించినప్పుడు వారిపాత మెప్పుడును గెలువనియ్యఁగూడదు. ఇట్టి విషయములో నొక్కసారి మనము పేక్ష చేసినపక్షమున, పిల్లలు తరువాతకూడ మనమాటవినక మంకు పట్టు పట్టుచుందురు. ఈవిషయమునుగూర్చి యొక పుస్తకమునందుఁ జెప్పఁబడిన నిజమయినకథ నిందు వ్రాయుచున్నాము:—

ఒకనాఁ డొకగృహస్థుఁడు తనభార్యతోను బిడ్డలతోను గూరుచుండియుండి కొందఱు మిత్రులురాఁగా వారితో సంభాషించుచు, అయిదేడ్లప్రాయముగల తనకొమారునియొక్క తెలివిని వారికి చూపవలెనని కుమారుని చేరఁబిలిచి బాలబోధ చేతఁబట్టుకొనిచూపి “అబ్బాయీ! ఈయక్షరముపే రేమి?” అనియడిగెను. ఆచిన్నవాఁ డప్పుడేహేతువుచేతనో చిరాకుగానున్నందున, అక్షరము లన్నియు తెలిసియు తన కాయక్షరము తెలియ దనెను. అప్పుడు తండ్రి కుమారునికోపదృష్టి

తోఁ జూచి చెప్పమని యాజ్ఞాపించెను. ఆచిన్నవాఁడు చెప్పనని నిరాకరించెను. అందుమీఁద తండ్రి యాబాలుని లోపలికిఁ దీసికొనిపోయి శిక్షించి, మరలఁ దీసికొనివచ్చి యిప్పుడాయత్తురమేదో చెప్పమని యడిగెను. అప్పుడును వాఁడు చెప్పకపోయెను. తరువాత తండ్రి కొమారుని రెండవసారి లోపలికిఁ దీసికొనిపోయి మరల దంపించి తీసికొనివచ్చి యాయత్తురమేదో చెప్పమని యడిగినను చెప్పకపోయెను. ఇటువంటి సమయమునం దేలయిడిగితినిని తండ్రికి లోపల దుఃఖముకలిగినను, అప్పుడు విడిచిపెట్టినయెడల పిల్లవాఁడు చెప్పినమాట వినక చెడిపోవు నని యెఱిగి యాచిన్నవానిని మరల లోపలికిఁ దీసికొనిపోయి బెత్తముతో దిట్టముగాఁగొట్టి తీసికొనివచ్చి యాయత్తురమేమో చెప్పమని యడిగెను. అప్పుడు సహితము వాఁడు లోబడక వెక్కివెక్కియెద్దుచు దేహము వడక నిలుచుండెను గాని యాయత్తురమిదియని చెప్పకపోయెను. దగ్గఱనే యున్నతల్లికెంత ఓచారము కలిగినను బాలకునియొక్కతేమమును గోరి యామె యూరకుండెను. తండ్రికాబిడ్డని గొట్టినదెబ్బలన్నియు తన దేహముమీఁద తగిలినట్లున్నను, పిల్లవానిపంతము గెలువనియ్యగూడదని యెఱిగి యేలాగునైన వానిచేత నాయత్తురమును చెప్పింప నిశ్చయించుకొని మరల లోపలికిఁ దీసికొనిపోయి శిక్షించుటకయి వానిచేయఁ పట్టుకొనెను. అప్పు డాపిల్లవాఁడు తండ్రియొక్కనిశ్చయమును జూచి యింక నెదిరించిన కార్యములేదనుకొని, ఆయత్తురము “అ” అనిచెప్పెను. తండ్రికప్పు డపరిమితసంతోషమువచ్చి బాలబోధ చేతఁబట్టుకొని దాని తరువాతి దేమత్తురమని యడిగెను. “అ” అని పిల్లవాఁడుచెప్పెను. అటు తరువాతియత్తురమో యని యడుగఁగా, “ఇ” అని పిల్లవాఁడుచెప్పెను. ఈప్రకారముగామఱిగొన్నియత్తురములు కూడఁ జెప్పించి తండ్రి పిల్లవాని నాడుకో వదలిపెట్టెను. దీనినిబట్టి తల్లిదండ్రుల నెదిరించినప్పుడు తాము గెలువలేమని తెలిసికొని యాచిన్నవాఁడుమాత్రమేకాక తక్కిన

పిల్ల లందఱును గూడ జననీజనకులయాజ్ఞల సత్రిక్రమింపక నాఁడు మొదలుకొని పరమవిధేయులై నడువ మొదలుపెట్టిరి.

ఆపనిపిల్లవాని విషయమయి తండ్రి జరిగించినచర్య కొండటికి క్రూరముగా తోచఁచును. కాని యది యెంతమాత్రమును క్రూర మయినదికాదు. తండ్రి యప్పు డాచిన్నవానిని మనసువచ్చినట్లు విడిచి పెట్టి యుండినయెడల, వాఁడు ముం దన్ని విషయములయందును పెద్ద వారిమాట వినక చెడిపోయియుండును. కాబట్టి వానిభాగునుగోరిచేసిన యీదండన మాచిన్నవానికినుగ్రహమేకాని నిగ్రహముగాదు. అయినను తల్లిదండ్రులు తమబిడ్డలతో నిటువంటివివాదములనుసాధ్యమయినంతవఱకు తప్పించుకొనుచు రావలెను.

బిడ్డలకు నిజమైనవిధేయతను నేర్పఁదలచుకొన్న పక్షమున,బుద్ధి పూర్వకముగా చేయనితప్పిదములనిమిత్తము నారినెప్పుడును శిక్షింప కుండవలెను. కొండఱుతల్లులు మొదలయినవారు బల్లలు మొదలయిన వానిమీఁద నెక్కివలచిని పిల్లలకాజ్ఞాపించి వారెక్కినప్పుడు శిక్షింపక యూరికుండి, నారెక్కినప్పుడు దైవికముగా నొకయద్దముకాని మఱి యొకవస్తువుగాని పగలినప్పుడు మాత్రము శిక్షింతురు. అట్లు దండించుట మిక్కిలి యవివేక కార్యము. బానిమీఁదనున్నవస్తు వేదియైనను పడకపోయినను, ఆవస్తువునిలువగలదియైనను కాకపోయినను,తనయాజ్ఞ మీఱి బల్లమీఁద నెక్కినందునకై వారితో తప్పిదమును జెప్పిశిక్షింప వలెను. అట్లుచేయక యేదయిన వస్తువుపడి నవ్వముకలిగినప్పుడుమాత్ర మే శిక్షించుచు వచ్చినపక్షమున, ఆపని బుద్ధిపూర్వకమయినది కాదు గనుక వారునిజమైనతప్పిదమునకును ప్రమాదమునకును భేదము తెలిసి కోలేక పొడగుదురు. ఇటువంటిసమయములలో వారి కాడుకో నిచ్చిన వస్తువులనుదప్ప మఱియేవస్తువులను ముట్టుకోకుండ నుత్తరవుచేసివారాజ్ఞనుమీఱి యేవస్తువునైననుముట్టుకొన్నప్పుడెల్లనుదానివల్లచే అచ

కలిగినను కలుగకపోయినను గూడ శిక్షించుచు వచ్చినచో వారికి విధేయత పట్టుపడి యింటనున్న వస్తువుల కేవిధమయిన చెఱుపునుకలుగక పెట్టినవస్తువులు పెట్టినచోటనే యుండును. పిల్లలను శిక్షింపవలసినదని చెప్పినప్పుడు శిక్షయెప్పుడును దెబ్బలవలసనేకాదు. వారికిపెట్టెడుమంచి పదార్థముల నాదినము పెట్టక పోవుటచేతను వేఱువిధముగాను కూడ శిక్షింపవచ్చును. బల్లలు మొదలయిన వెక్కుట, ఇంటనున్న వస్తువులు తీయుట, తప్పిద మని బాలురకు బోధించనప్పు డాపనులనిమిత్తమయి వారిని శిక్షించుట యన్యాయము. అట్టి సమయములయం దాతప్పిద మంతయు తల్లిదేకాని బిడ్డలదికాదు. సమయము వచ్చినప్పుడు బిడ్డలను శిక్షించుట తల్లిదండ్రులకు ధర్మమేయైనను వారు బిడ్డలయెడల సదా కోపదృష్టి గలవారుగాను క్రూరముగాను ఊడక యితరసమయముల యందెల్ల వారియందు ప్రేమయు, దయయు, గలవారయియుండవలెను; వారియెడల ప్రేమను జూపెడుమాటలనుజెప్పుచు వారుమంచిపనినిజేసినప్పుడెల్లను తాము సంతోషించినట్లు కనఁబఱుచుచు వారికి ప్రోత్సాహము కలిగించు చుండవలెను. పిల్లలచేత మన మొకపనిని జేయుంపఁగలఁచుకొన్నప్పుడు ముందుగా మంచిమాటలతో చెప్పి యొప్పించుట యావశ్యకమే యయినను వారికి బోధించి న్యాయమును దెలిపియొప్పించియే పనులు చేయింపఁ జూచుటమాత్రము పనికిరాదు. వారు మంచి మాటలతో వినియెడల బెదరించియు శిక్షించియు చెప్పినపనిని వారి చేత చేయింపవలెను.

కొండెములు చెప్పుట.

(౧౮౮౯ వ సం॥ మార్చి ౧౭)

— : —

మన బేళములోని స్త్రీలలో సాధారణము గా కొండెములు చెప్పుట యొక గొప్పతప్పిదముగా నున్నది. ఈదురాచారము చదువు

కొన్న వారిలోకంటె మూఢస్త్రీలలో విస్తారముగాఁ గానఁబడుచున్నది. కాఁబట్టి యీబోధమునకు ముఖ్యకారణము విద్యాభావమేయని చెప్పవచ్చును. చదువుకోనిమూఢస్త్రీలు పదుగు రొక్కచోట కూడినప్పుడు ప్రసంగించుటకు వారికి మంచివిషయము లేవియు తెలియనందున సామాన్యము గా వారిసంభాషణము కూరగాయవిశేషములలో నుండి పరదోషకథలలోనికి దిగు నుండును. పరులమీఁద సోమరిసభలలో స్త్రీలు చెప్పకొనడదోషములలో కొన్ని నిజ మయినవే యయినను వానిలో ననేకము లసత్య మయినవయికూడ నుండును. సోమరులకిటు వంటిమాటలు చెప్పటతప్పవేఱుపనియుండదుగనుక ప్రొద్దుపోవుటకొఱకును తాముపోయినచోటనెల్లనేదోక్రొత్తవిశేషము చెప్పటకొఱకును లేనిపోని వేవో పుక్కిటిపురాణములనుకల్పించితెలుచుగానితరులమీఁద నపవాదములు మోపు చుండురు. పనిపాటులులేని స్త్రీలుకొండటిచేపని గా భోజనములయినతరువాత నింటింటికినిబోయిపోయినవారికడనెల్లను పరులమీఁదిదోషములనో యెండొరులకు కలహములను పుట్టించెడు మాటలనో చెప్పి వచ్చుచుండురు. మఱికొండఱు వీరు చెప్పినమాటలను వారికడను వారు చెప్పినమాటలనువీరికడను జెప్పియెండొరులకుకల హములనుపుట్టించి వారుతగవులాడియెండొరులనుతిట్టుకొనుచుండఁగా చూచి తాము వేడుకచూచు చుండురు. తెలివిగలవా రిటువంటిదుష్ట స్త్రీలను తమయిండ్లకు రానీక వారు చెప్పెడుమాటలను వినక వారిని కాలసర్పములను జూచినట్లుగాఁ జూచు చుండవలెను. విన్నమాటకన్న చెప్పెడుమాట చేటన్నలోకోక్తి యెల్లవారికి ననుభవసిద్ధమయినదే కదా? ఈసత్యము నెఱిగినవారు పనిలేక యింటింట తిరుగువారితోను మిక్కిలి వదరుఁబోతులుగా నుండువారితోను మిక్కిలి మితముగాసంభాషించుచు బహుజాగ్రత్తగా నుండవలెను. అట్లుండనివత్తమున వీరి మాటలమూలమున ప్రాణములవంటిబంధువు లయినను పగవా రగుట

నంభవించును. ఒకవేళ నితరులయెడల నిజమయినలోకములేయున్నను వానినెల్లవారిముగడఱను జెప్పక మనసులో నుంచుకొనుట మంచిది. ఊరిక కన్న వారికడ నెల్లనువారితప్పిదములను నెల్లడిచేయుచుండుటవలన వారిని నిష్కారముగా మనకు వైరులనుగా చేసికొనుటకప్పు వేఱు ప్రయోజనముకలుగదు. అటువంటివిషయములలో మనము చేయవలసినపని యంతయు వారియయోగ్యప్రవర్తనమును గుఱించి వ్యసనపడుచు సాధ్యమయినయెడల నయమున భయమున బుద్ధిచెప్పి వారిని మంచిమార్గమునకు త్రిప్పటకయి ప్రయత్నించుటగా నుండవలసినది. వారితరులు చెప్పెడుబుద్ధిని వినక తమదుష్టత్వమునువిడువకున్నయెడల సమయముతటస్థించినప్పుడు తగినవారిచేత వారిని దండింపించుటకయి ప్రయత్నింపవలయునేకానియప్పుడుమాత్రమునిజమును మఱుగుపఱిచి దుష్టుని కుపకారముచేయుటకయి పూనఁగూడదు. ఒకనితప్పిదముల నతనిపరోక్షమునం దితరులతోఁ జెప్పటకంటె ప్రత్యక్షముగాఁజెప్పిదము చేసినవానియెదుట చెప్పటయే యుత్తమపక్షము. అట్లునిగ్భయముగా ముఖముముందర చెప్పటకు ధైర్యము చాలకపోయినపక్షమునచాటున నెవ్వరితోను జెప్పక యూరకుండుట ఔమకరము. అనేకకుటుంబములలో కలహములును మనస్తాపములును కలుగుటకు కారణము కొండెపుమాటలే గనుక వివేకము గలవారందఱును కొండెపుమాటలను కాలకూటవిషమునువలె విడుచుచు సత్ప్రవర్తనము గలిగి మెలఁగుచుండ నలయును.

పాతి ప్రత్యము.

(౧౮౮౯వ సం॥ ఏప్రిల్ నె.)

—:0:—

లోకములో జనులు వృద్ధియగునిమిత్తమును, స్త్రీ పురుషులొకరికొకరు సహకారులుగా నుండునిమిత్తమును, వారికిఁగలిగినసంతా

సమునకు విద్యాబుద్ధులును సంరక్షణమును చక్కగాకలుగునిమిత్రమును, వివాహ సంబంధ మేర్పడినది. ఈవివాహసంబంధమువలన నెక్కడనో పుట్టిపెరిగిన స్త్రీయును మఱియొకయింట జన్మించినపురుషుడును ఆప్తబంధువు లగుటయేకాక యిరువురును ఏక దేహమని చెప్పడగునంత యన్యోన్యసంబంధు లగు చున్నారు. ఈవివాహసంబంధమువలన భార్యయెడల భర్తప్రేమ ర్తింపవలసినవియు భర్తయెడల భార్యప్రేమ ర్తింపవలసినవియు అయినధర్మము లనేకమా లేర్పడుచున్నవి. అట్టి ధర్మము లనేకము లున్నను వారు యావజ్జీవమును పరస్పరప్రేమముకలవారయి యేక దేహమువలె నొండొరులకు తోడు పడు చుండుటయు, పర స్త్రీ సాంగత్యమువలనగాని పరపురుషసాంగత్యమువలనగాని యొండొరులకు ద్రోహము తలపకుంటయు వానిలో నెల్ల ముఖ్యధర్మములని చెప్పవచ్చును. పురుషునియెడల భార్యప్రేమ ర్తింపవలసిన విధమును సతివ్రత్యమని మనవెద్దలు చెప్పియున్నారు. భార్యాభర్త నొండొరులవిషయమున నడుచుకోవలసినధర్మము లన్నియు ఇరువురకును సమానమాలేయయినను, భర్తయాజ్ఞకులోబడి విధేయతగలిగి ప్రేమ ర్తించుట స్త్రీకొక్కటి విశేష మయి యున్నది. భార్య భర్తయొక్కయభీష్టప్రకారముగా ప్రేమ ర్తించు చుండెడుపక్షమున భర్తకామెమీఁదననురాగము హెచ్చగుటయేకాక తఱచుగా సతఁడను భార్యయొక్కయభీష్టప్రకారమే నడుచు చుండు ననుటకు సందేహముండదు. కుటుంబమున కంతకును పురుషుడే యజమానుఁడుగా నుండినను, సాధారణముగా తనకు స్రియముగా నడిచెడుభార్యయొక్కమాటచొప్పుననే పురుషుడు ప్రేమ ర్తించుచుండునుగాన సామాన్యముగా స్త్రీయే కుటుంబయజమానురాలని చెప్పవచ్చును. అందుచేత భార్య యెప్పుడును సమస్తవిధములచేతను భర్తమనస్సును సంతోష పెట్టుటకయి చూచు చుండవలెను. అతఁడు బయట పనిచేసి యింటికి వచ్చినప్పు డాతనిమనస్సునుకలహాకథల

తోను గృహచ్ఛిద్రములతోను నొప్పింపక యిట్లు శుచిగా నుంచి తాను శుచిగా నుండి నవ్వుమొగముతోను ప్రియవచనముతోను పురుషున కుల్లాసము కలుగఁజేయవలెను. అటుపిమ్మట నాతని కిష్టముగా పాకము చేసి భోజనము పెట్టి తృప్తి చేయవలెను. ఒకవేళ భర్త కోపియై నిష్కారణముగా కానిమాట లాడినను తానెదుకొడ్డి కలహి పకయోరుగాలి వచ్చినప్పు డొదిగియుండి నిరపాయముగానుండెడుచిన్న మొక్కలవలెనే తనక్షేమము నిమిత్తమయి కోపశాంతి యగువఱకును మాటుమాటాడక యొదిగి యుండి యాతనికోపాగ్నిని తనశాంతిజలముచే చల్లార్చుచుండ వలయును. ఇట్లుచేయఁగోపనమయమునందు భర్త నెదిరించి యుత్తరమిచ్చుచు కలహించుచు వచ్చెడుపక్షమునభర్తమఱింతక్రూరుఁడయి తిట్టుచు కొట్టుచు నెక్కువయనాదరము చేయు చుండును. భర్త చేసిన యనాదరమును గాని పలికినకానిచూటలనుగాని పగలతోనెప్పుడును చెప్పఁగూడదు. ఈవిధముగాఁ జేయుచువచ్చినచో భర్తయెంత దుష్టుఁడయినను క్రమక్రమముగా మంచివాఁడయి భార్యయందు నిజమయినయనురాగము కలవాఁడగును. భాగ్యవంతులు కట్టుకొనెడు వస్త్రములను పెట్టుకొనెడుభూషణములను జూచి తమ కట్టివితెచ్చి పెట్టుమని భార్య పెరిమిటి నెప్పుడును తొందర పెట్టరాదు. తనకు కలదానితోనే తృప్తినొందియుండి యెల్లప్పుడును తనస్థితి కనుగుణమయినవేషముతోనే ప్రవర్తింపవలయును. పెరిమిటి యయోగ్యప్రవర్తనము కలవాఁడయియున్న పక్షమున నతని నిందింపక, అతని నాశ్లాపించినట్లు చెప్పక, మంచినమయముచూచి ప్రయవచనముతో హితోపదేశము చేసి ప్రేమానుబంధముచేతనే యాతనిని మంచిమార్గమునకు త్రిప్పుట కయి ప్రయత్నించు చుండవలెను. యోగ్యురాలయినస్త్రీ భర్తచేత లేనిపోనివస్తువులకు కొనిపించి ధనము దుర్వినియోగము చేయుపక మిగిలినధనమునులోకోపకారముగానత్యర్థములయందుపయోగించు

నట్లుప్రోత్సాహ పలుపవలయును. భార్య సమ స్తవిషయములయందును భర్తకులోబడి యాతనియాజ్ఞానువర్తినియయి మెలగవలసిన దేయయినను, హత్యచేయవలసిన దనికాని, అనత్యము పలుకవలసిన దని కాని, దొంగతనము చేయవలసిన దనికాని, నీతిమాలినపనులను భర్త విధించినను భార్య యెప్పుడును చేయఁగూడదు. ఇటువంటి దుష్టకార్యములు భగవంతునికి సమ్యతము లయినవికానందున నరక సేతువులగును. స్త్రీకి పెనిమిటియే యీలోకములో ప్రభు వయినను, అందఱికిని ప్రభువయి మనకు శాశ్వత మయిననుఖదుఃఖములనుగలుగఁజేసెడియీశ్వరుఁడను పరిపాలకుఁడు మఱియొకఁ ఁ న్నాడు. కాఁబట్టి స్త్రీలెల్లప్పుడును భగవంతునియెడల భక్తిగలవారయి త్రికరణశుద్ధిగా నారాధించుచు, ఈశ్వరునకు ప్రీతికరములుకావని పాపకార్యములను భర్తలువిధించిననుచేయక వారందువిషయమయి శిక్షించినను లోబడుచు, సాధ్యమయినంత వఱకు భర్తలనుగూడ నీశ్వరభక్తియు పాపభీతియు గలవారినిగాఁ జేయుటకయి పాటుపడు చుండవలయును.



సహనమును ధైర్యమును.

(గూర్చి ౨ పం॥ మెయి నెల.)

— :) 0 (: —

లోకములో ననేకులు కష్టములు రానంతవఱకు మహాధైర్య శాలులవలె నటించినను కొంచె మాపదరాఁగానే ధైర్యమును విడిచి పిల్లలవలె నేడ్వఁజొత్తురు. ఈయధైర్యము పురుషులలోను విస్తారము గానే యున్నను స్త్రీలలో మఱి త యెక్కువగా కానఁబడుచున్నది. ఆపదవచ్చినప్పుడు వావిసిచి యేసిచి చేసెడికార్య మేనియులేదు. అట్టి మువలసశోక వచ్చినయూపద యెంతమాత్రమును తగ్గకపోవుటయేకాక

శోకించెడి వారి మనస్సులకును కొన్ని సమయములయందు తిరుగుల మన
స్సులకును మితిమీరిన యాయాసము కలుగును ఇంట నెవ్వరికయిన
రోగమువచ్చినప్పుడు ధైర్యముకలిగి రోగనివారణమునకయి తగినప్రయ
త్నములు చేయుటకుమాటుగా రోగము హెచ్చుగా నున్నప్పుడింటనున్న
స్త్రీలందఱును వ్రేలు మొగములు వేసికొని రోగియొక్క మందముచుట్టు
ను తేరి రోదనముల కారంభింతురు. అందువలన రోగికి రోగము కుదురు
నేమో యని మనస్సులో నున్నయాళ తగ్గిపోయి యధైర్యముపుట్టి
రోగమసాధ్యమగును. రోగికి ధైర్యముకలిగినతరువాత సాధారణముగా
రోగము కుదురుట కష్టము; వైద్యుఁ డంతగట్టివాఁడయినను రోగికి
నమ్మకము చెడినప్పు డాపదము తిన్నగా పనిచేయదు. రోగి తనరోగము
కుదురునన్నదృఢవిశ్వాసము కలవాఁడయి యున్నపక్షమున, ఆతనిధైర్య
ము రోగమును పదిపాళ్ళు నిమ్నగింపఁజేయును. కాబట్టి రోగులదగ్గఱ
నుండువా రాకారవికారములచేతను మాటలచేతను శోకమున కెంత
మాత్రము నెడమియ్యక సహనము గలవారయి సర్వమొగములతో
నుండి రోగికి ధైర్యము చెప్పి యుత్సాహము కలిగించు చుండవలెను.
లోకములో కొందఱితరులకు రోగాదికమువచ్చినప్పుడు ధైర్యముకలిగియే
యున్నను తమ కేమైననుకొంచెము రోగమోచిన్నకష్టమోరాగానే ధై
ర్యమంతయు విడిచి గోరంతలు కొండంతలు చేసిచుట్టుపట్లనున్న వారి కేమి
యు పనితోఁచకుండునట్లుకొందరపడుచు తాము తరక్షణముననే యీ
లోకమును విడిచిపోవుచున్నట్లుగా దుఃఖింతురు. నిజముగావారికవసాన
కాలము సమీపించినదే యనుకొన్నను, అప్పుడేదిచి సాధించెడికార్య
మేమున్నది? తమ కెంతకష్టమువచ్చిననుసహించుకొనియుండియితరులకు
కొంచెము క్షాళిలో ముల్లుగ్రుచ్చుకొన్న దనఁగానే యధైర్యపడి విలపిం
చెడి విపరీతస్వభావము మఱికొందఱియందుండును. ఈ దెండువిధము
లయినపనులును నుంచివికావు. ఆపత్సమయములయందు సహనమును

ధైర్యమును గలిగియుండవలెను. అట్టిసహనములయందు మనస్సు, చెడక దృఢముగా నున్న పక్షమున విపన్ని వారణమునకు మార్గము కలిగినను కలుగును. ఆపదవచ్చినప్పుడే యుండనిపక్షమున, సహనమును ధైర్యమును మఱియొప్పుడు కావలసియుండును? స్వతంత్రురాండ్రుకాక పోవుట మొదలయిన కారణములవలన స్త్రీలకోలాకములోకష్టములధికముగా నుండునుగాన సహనము మొదలయినవి వారియం దధికముగా నుండవలెను. అట్టిసహనమువలననే కష్టములయొక్క బాధనగముత్యగి పోవును. సహనము విడిచి దుఃఖించుచు పలుమా తాపదలనే తలచుకొనుచు పరులతో చెప్పుచునుండెడుపక్షమున దానిబాధ రెట్టింపగును. కొందఱు స్త్రీలు తమ్ము భర్తలు బాధించిరనియు, అత్తలు కోడటికము పెట్టిరనియు, తఱుచుగా పరులముందఱు ఘోషించు చుందురు. అట్టి ఘోషవలన తమకు కలిగెడులూభ మేదియు లేదుగాని యింటిగుట్టుపీడికెక్కుటవలన ననేకము లయిననష్టములుమాత్ర ముండును. కాబట్టి తెలివిగలవారు తమకష్టములను గృహచ్ఛిద్రములను పరులవద్దకుపోయి మొఱుపెట్టుకొనుచుండక తమలోనే యడచివేసి మిక్కిలి గోప్యముగా నుంచుటయెంతయు శ్రేయస్కరము. నలుగురిలోరవ్వయగుటతప్పవారు గింటిభిద్రములను పరులువిని యేమిచేయఁగలరు? కొందఱి కందఱికన్న విశేషకష్టము లేవియు లేకపోయినను తామేమో లోకములో లేనికష్టముల ననుభవింపు చున్నామని కన్నవారికడ నెల్లను మొఱుపెట్టుచుతమ తెలివితక్కువను చాటుచుందురు. ఈయవివేకమునువదలియెల్లవారును ఓర్పును కనఁబఱుతురుగాక !

సూక్ష్మవస్తుదర్శకయంత్రము.

(గౌరవాన సం॥ అక్టోబరు ౧౯౦౭.)

—:౦:—



ఈకాలమునందు బుద్ధిమంతులయిన శాస్త్రజ్ఞులు కనిపెట్టిన
యంత్రములలో సూక్ష్మవస్తుదర్శకయంత్రముమిక్కిలియద్భుతమయినది.
ఇది మిక్కిలి యుపయుక్తమయినదని వేఱుగ చెప్పనక్కరలేక యేయెల్ల
వారును తెలిసికోవచ్చును. ఈయంత్రసాహాయ్యమునమనముకంటికో
చూడలేని సృష్టిలోని పదార్థములయొక్క రహస్యములను తెలిసికో
గలము. ఇదియద్భుతబిళ్ళలతో చేయబడినది. ఆయద్భుతబిళ్ళలకు చిన్నవస్తు
వులను పెద్దవిగా కనబఱచెడు శక్తి యున్నందున, వాని సాహాయ్య
మునఁ జూచునప్పుడు కేవలదృష్టికిగోచరములుకాని సూక్ష్మవస్తువులనేక
ములు తేటగా కానబడును. ఈయంత్రముతో చూచెడు పక్షమున సూది
యొకసన్నగునపమువలెను, తలవెండ్రుక వెదుగుబొంగువలెను, ఇసుక
రేణువు పోకకాయవలెను, పెద్దవిగా కానబడును. ఇందు పయినున్న
పటమునందు చూపబడినది సూక్ష్మవస్తుదర్శకయంత్రముతో చూడ
బడిన యొకజలబిందువుయొక్క స్వరూపము. నీటిచుక్కపయికినిర్మలము
గా కానబడినను దానియందనేకసూక్ష్మాతి సూక్ష్మములయినవిచిత్ర

జంతువులుండును. ఒక్కనీటిబొట్టులో లెక్కలేని సూక్ష్మజంతువులను వివిధాకారములుగా సృజించి వానినివేళ్ళబ్బగాతిరుగుచుసంతోషించు నట్లుచేసిన యాశ్వురునిమహిమ లత్యద్భుతములయినవిగదా! మనమా భూతదర్పణముతో నిదానించి చూచుచున్నయెడల, ఆనీటిబొట్టులోని యపరిమితములయిన జంతువులలో కొన్ని మహావేగముగానిటునటుపరు గెత్తుచుండుట మొదలయిన వానిచేష్టలను, కొన్ని నిశువుగాను కొన్ని గుండ్రముగాను వివిధాకారములుగానున్న వానిరూపములను, చిత్రము లైన వాని యవయవములను చూచి యానందింపవచ్చును.

ఈ యంత్రములు సామాన్యముగా గుండ్రనియద్దపుబిళ్ళలతోఁ జేయఁబడియి త్తడిగొట్టములయందమర్పఁబడియుండును. కొన్నిటికొక్క బిళ్ళమాత్రమేయుండుటయు, మఱికొన్నిటికి పెక్కుబిళ్ళ లుండుటయుఁ గలదు. అద్దపుబిళ్ళకుబదులుగా నీటితోఁకూడ ఈయంత్రములు నిర్మింపఁ బడినవిగాని, అవి మొదటివానియంత చక్కఁగా నుపయోగపడలేదు. అద్దపుబిళ్ళలను లోపలబోలుగాచేసి యాలోపల నొకద్రావకమునువేసి దూరవస్తుయంత్రములను నిర్మించిచూచిరికాని వానివలనఁగూడరూప ము లంతస్పృటముగా కనఁబడలేదు.


పా ము లు.

(౧౮౮౩ వ సం॥ మేము నెల)

—:—

లోకములో సర్వజాతులలో వందలకొలది భేదము లున్నవి. వానిలో నధికసంఖ్య విషముకలవి కాకపోయినను నలువదిజాతులకంటె నెక్కువగానే విషముగల పాములున్నవి. మనదేశములోనున్న పాము లన్నిటిలోను త్రాడుపాముయొక్క విషము మిక్కిలి యపాయకరమయి నది. అది కఠినిన యైదానిమిషములలోపల చచ్చినవారు సహితము

పలువురున్నాకు. కొండ తీరువడినాలుగుగంటలలోపల చత్తురు. కాట్లు లోతుగా దిగినను విషముతగినంత పడకపోయినపక్షమున, ఒకవేళ దేహము తెలియక మూర్ఛపోయినను బ్రతుకుదురు. ఈవిషమునకువిషుగు డయిన మండేదియు నిదివల్లకు దొరకదు. మంత్రములచేత పాము కాటు కుదిర్చెదమని కొండలుచెప్పుదురుగాని మంత్రములచేత బ్రతికెడు వారు మంత్రమువేయకపోయినను బ్రతుకుదురు. ఈక్రిందిరీతి త్రాచు పాములను పాములవారిడు బుట్టలలోపెట్టితెచ్చి యాడించుచుండగా



మీరుచూచియుందురు. ఈజాతిపాములకు పడగయుండును. ఈపడగ మీఁదమనవారుకృష్ణపాదములనిచెప్పెడుగీతలుండును. పాములవారిడు త్రాచుపాములను పట్టుకొని గరళముపిండివేసికాని కోతిలూడఁదీసికాని బుట్టలలోపెట్టి యింటింటికితెచ్చి నాగనర్వరముపట్టి యాడించుచుండును. ఊడఁదీసికొతిలును పిండివేసినవిషమును నెలదినములలోపల మరల వచ్చుచుండును. పాములవారిడు లేమయొద్ద మణిరాయియుండుననియు, దానిప్రభావముచేత తమకువిషమొక్కదనియు, చెప్పినను పాములవారి డ్రనేకులుపాములుగఱచి చచ్చుచునేయుండురు. ఆమణిరాయివలన నెత్తు రునకంటిపట్టుకొనుట తప్ప వేఱుప్రయోజనము కలుగదు. పామునకు పయిదొడయందిరుప్రక్కల రెండుకోతిలువంపుగానుండి వానిక్రిందవిషపు తిత్తులుండును. పాముకాటువేసి యాతిత్తులను నొక్కగానేకోతనండు

లోనుండి నీరువంటి యావిషముగాయములోపడి రక్తములోనుండి దేహ మంతటనువ్యాపించి హృదయముయొక్క వ్యాపారమును నిలిపివేయును. ఈకోతలు సామాన్యముగా వాలియుండి పాముకోపమువచ్చి కఱువఁబోవునప్పుడునిలుపుగాలేచును. త్రాచుపామయిదాఱడుగులపొడుగుండును.



ఈపయిది అమెరికాఖండమునందుండెడు మిక్కిలిక్రూరమయిన గిలకపామనఁబడెడు విషసర్పము. ఇదికఱిచినవారు మూడునాలుగుంటలలోపల తప్పకమృతినొందుదురు. దీనితోఁక చివరను గిలకవలెగలగలలాడెడు పొలుసులుండునుగనుక దీనికిపేరు కలిగినది. ఇది నడుచునప్పుడు గలగలమని తోఁకచప్పుడగునుగనుక సాధారణముగా జంతువులు దాని రాకను కనిపెట్టి తప్పించుకొనుట కవకాశము కలుగును. దీని నిడివి యేడడుగులకంటె హెచ్చుగా నుండదు.



ఈపయినివేసినది కొండచిలువ. ఈజాతిలో పెద్దవి యిరువది యైదడుగులవఱకును పొడుగుండును. ఇవి విషముకల్పి కాకపోయినను నిరసాయ కరమయినవికావు. ఇవి సాధారణముగా జంతువులు నీళ్ళు త్రాగుటకయి వచ్చెడు జలాశయముల సమీపమున పొంచియుండి యే

సతిహిత బోధిని.

దయన జంతువు తగినంత సమీపమునకు రాగానే దానిమీఁదికి దుమికి నోటితో మెడపట్టుకొని తనదేహమును దానికడుపుచుట్టును చుట్టి తోకచివరతో చెట్టుమెదలును దేనినయినను పట్టుకొనికాని మఱి యొకవిధముగా గాని చుట్టలు బిగించును. దానియొక్క బలముచేత పట్టుకొన్న జంతువుయొక్కయెముక ల్పయు పటపటవిడిగి ముద్దయయి జంతువు నిమిషములో చచ్చిపోవును. ఈవిధముగా అది బలమయిన దున్నపోతులను సహితము చంపి తినును. జంతువుచచ్చిన తరువాత కొండచిలువ తనచుట్టలను విప్పి జంతువుదేహమంతయునాకి పదునుచేసి కొమ్మలతోనుగిట్టలతోను కూడజంతువునంతను మెల్లమెల్లగామ్రింగివేసి నెలదినములవఱకునుదేహము తెలియక మత్తైక్కి పడియుండును. నెల దినములకు జంతువంతయు జీర్ణముకాగా మరల లేచియది యెరనిమి త్రమయి ప్రయత్నము చేయుచుండును.

10675'

